

ಅಥ ನವಮಃ ಸ್ಕಂಧಃ

ಅಥ ಪ್ರಥಮೋಽಧ್ಯಾಯಃ

ರಾಜೋವಾಚ

ಮನ್ವಂತರಾಣಿ ಸರ್ವಾಣಿ ತ್ವಯೋಕ್ತಾನಿ ಶ್ರುತಾನಿ ಮೇ | ವೀರ್ಯಾಣ್ಯನಂತವೀರ್ಯಸ್ಯ ಹರೇಸ್ತತ್ರ ಕೃತಾನಿ ಚ || 1 ||
ಯೋಽಸೌ ಸತ್ಯವ್ರತೋ ನಾಮ ರಾಜರ್ಷಿರ್ದ್ರವಿಡೇಶ್ವರಃ | ಜ್ಞಾನಂ ಯೋಽತೀತಕಲ್ಪಾಂತೇ ಲೇಭೇ ಪುರುಷಸೇವಯಾ ||
ಸ ವೈ ವಿವಸ್ವತಃ ಪುತ್ರೋ ಮನುರಾಸೀದಿತಿ ಶ್ರುತಮ್ | ತ್ವಯಾ ತಸ್ಯ ಸುತಾಃ ಪ್ರೋಕ್ತಾ ಇಕ್ಷ್ವಾಕುಪ್ರಮುಖಾ ನೃಪಾಃ || 3 ||
ತೇಷಾಂ ವಂಶಂ ಪೃಥಗ್ ಬ್ರಹ್ಮಣ್ ವಂಶಾನುಚರಿತಾನಿ ಚ | ಕೀರ್ತಯಸ್ವ ಮಹಾಭಾಗ ನಿತ್ಯಂ ಶುಶ್ರೂಷತಾಂ ಹಿ ನಃ ||
ಯೇ ಭೂತಾ ಯೇ ಭವಿಷ್ಯಾಶ್ಚ ಭವಂತ್ಯದೃತನಾಶ್ಚ ಯೇ | ತೇಷಾಂ ನಃ ಪುಣ್ಯಕೀರ್ತೀನಾಂ ಸರ್ವೇಷಾಂ ವದ ವಿಕ್ರಮಾನ್ ||

ಸೂತ ಉವಾಚ

ಏವಂ ಪರೀಕ್ಷಿತಾ ರಾಜ್ಞಾ ಸದಸಿ ಬ್ರಹ್ಮವಾದಿನಾಮ್ | ಪೃಷ್ಠಃ ಪ್ರೋವಾಚ ಭಗವಾನ್ ಶುಕಃ ಪರಮಧರ್ಮವಿತ್ || 6 ||

ಶ್ರೀಶುಕ ಉವಾಚ

ಶ್ರೂಯತಾಂ ಮಾನವೋ ವಂಶಃ ಸಂಕ್ಷೇಪೇಣ ಪರಂತಪ | ನ ಶಕ್ಯತೇ ವಿಸ್ತರತೋ ವಕ್ತುಂ ವರ್ಷಶತೈರಪಿ || 7 ||
ಪರಾವರೇಷಾಂ ಭೂತಾನಾಮಾತ್ಮಾ ಯಃ ಪುರುಷಃ ಪರಃ | ಸ ಏವಾಸೀದಿದಂ ವಿಶ್ವಂ ಕಲ್ಪಾಂತೇಽನ್ಯನ್ನ ಕಿಂಚನ || 8 ||
ತಸ್ಯ ನಾಭೇರುದಸ್ತಾತ್ ಸ ಪದ್ಮಕೋಶೋ ಹಿರಣ್ಮಯಃ | ತಸ್ಮಿನ್ ಜಜ್ಞೇ ಮಹಾರಾಜ ಸ್ವಯಂಭೂಶ್ಚತುರಾನನಃ || 9 ||
ಮರೀಚಿರ್ಮಾನಸಸ್ತಸ್ಯ ಜಜ್ಞೇ ತಸ್ಯಾಪಿ ಕಶ್ಯಪಃ | ದಾಕ್ಷಾಯಣ್ಯಾಂ ತತೋಽದಿತ್ಯಾಂ ವಿವಸ್ವಾನಭವತುತಃ || 10 ||
ತತೋ ಮನುಃ ಶ್ರಾದ್ಧದೇವಃ ಸಂಜ್ಞಾಯಾಮಾಸ ಭಾರತ | ಶ್ರದ್ಧಾಯಾಂ ಜನಯಾಮಾಸ ದಶಪುತ್ರಾನ್ ಸ ಆತ್ಮವಾನ್ ||
ಇಕ್ಷ್ವಾಕುನೃಗಶರ್ಯಾತಿದಿಷ್ಟಧೃಷ್ಣಕರೂಷಕಾನ್ | ನ ರಿಷ್ಯಂತಂ ವೃಷಧ್ವಂ ಚ ನಾಭಾಗಂ ಚ ನಭಂ ವಿಭುಮ್ || 12 ||
ಅಪ್ರಜಸ್ಯ ಮನೋಃ ಪೂರ್ವಂ ವಸಿಷ್ಠೋ ಭಗವಾನ್ ಕಿಲ | ಮಿತ್ರಾವರುಣಯೋರಿಷ್ಟಿ ಪ್ರಜಾರ್ಥಮಕರೋದ್ವಿಭುಃ ||
ತತ್ರ ಶ್ರದ್ಧಾ ಮನೋಃ ಪತ್ನೀ ಹೋತಾರಂ ಸಮಯಾಚತ | ದುಹಿತರ್ಥಮುಪಾಗಮ್ಯ ಪ್ರಣಿಪತ್ಯ ಪಯೋವ್ರತಾ || 14 ||
ಪ್ರೇಷಿತೋಽದ್ವರ್ಯುಣಾ ಹೋತಾ ದಧೌ ತತ್ಸಮಾಹಿತಃ | ಗೃಹೀತೇ ತೇನ ಹವಿಸಿ ವಷಟ್ಕಾರಂ ಗೃಣನ್ ದ್ವಿಜಃ ||
ಹೋತುಸ್ತದ್ವ್ಯಭಿಚಾರೇಣ ಕನ್ಯೇಲಾ ನಾಮ ಸಾಭವತ್ | ತಾಂ ವಿಲೋಕ್ಯ ಮನುಃ ಪ್ರಾಹ ನಾತಿಹೃಷ್ಣಮನಾ ಗುರುಮ್ ||
ಭಗವನ್ ಕಿಮಿದಂ ಚಾತಂ ಕರ್ಮ ವೋ ಬ್ರಹ್ಮವಾದಿನಾಮ್ | ವಿಪರೀತಮಹೋ ಕಷ್ಟಂ ಮೈವಂ ಸ್ಯಾದ್ ಬ್ರಹ್ಮವಿಕ್ರಿಯಾ ||
ಯೂಯಂ ಮಂತ್ರವಿದೋ ಯುಕ್ತಾಸ್ತಪಸಾ ದಗ್ಧಕಿಲ್ಬಿಷಾಃ | ಕುತಃ ಸಂಕಲ್ಪವೈಷಮ್ಯಮನ್ಯತಂ ವಿಬುಧೇಷ್ವಿವ || 18 ||
ತನ್ನಿಶಮ್ಯ ವಚಸ್ತಸ್ಯ ಭಗವಾನ್ ಪ್ರಪಿತಾಮಹಃ | ಹೋತುರ್ವ್ಯತಿಕ್ರಮಂ ಜ್ಞಾತ್ವಾ ಬಭಾಷೇ ರವಿನಂದನಮ್ || 19 ||
ಏತತ್ಸಂಕಲ್ಪವೈಷಮ್ಯಂ ಹೋತುಸ್ತೇ ವ್ಯಭಿಚಾರತಃ | ತಥಾಪಿ ಸಾಧಯಿಷ್ಯೇಽಹಂ ಸುಪ್ರಜಾಸ್ತ್ವಂ ಸ್ವತೇಜಸಾ || 20 ||
ಏವಂ ವ್ಯವಸಿತೋ ರಾಜನ್ ಭಗವಾನ್ ಸ ಮಹಾಯಶಾಃ | ಅಸ್ತೌಷೀದಾದಿಪುರುಷಮಿಲಾಯಾಃ ಪುಂಸ್ತ್ವಕ್ಷಾಮ್ಯಯಾ ||
ತಸ್ಮೈ ಕಾಮವರಂ ತುಷ್ಠೋ ಭಗವಾನ್ ಹರಿರೀಶ್ವರಃ | ದದಾವಿಲಾಭವತ್ತೇನ ಸುದ್ಯಮ್ನಃ ಪುರುಷರ್ಷಭಃ || 22 ||
ಸ ಏಕದಾ ಮಹಾರಾಜ ವಿಚರನ್ ಮೃಗಯಾಂ ವನೇ | ವೃತಃ ಕತಿಪಯಾಮಾತ್ಮೈರಶ್ವಮಾರುಹ್ಯ ಸೈಂಧವಮ್ || 23 ||
ಪ್ರಗೃಹ್ಯ ರುಚಿರಂ ಚಾಪಂ ಶರಾಂಶ್ಚ ಪರಮಾದ್ಭುತಾನ್ | ದಂತಿತೋ ನು ಮೃಗಂ ವೀರೋ ಜಗಾಮ ದಿಶಮುತ್ತರಾಮ್ ||

ಸುಕುಮಾರವನಂ ಮೇರೋರಧಸ್ತಾತ್ ಪ್ರವಿವೇಶ ಹ | ಯತ್ರಾಸ್ತೇ ಭಗವಾನ್ ಶಂಭೂ ರಮಮಾಣಃ ಸಹೋಮಯಾ ||
 ಕೃಷ್ಣಾನ್ ಪ್ರವಿಷ್ಟ ಏವಾಸೌ ಸುದ್ಯುಮ್ನಃ ಪರವೀರಹ್ರಾ | ಚಿಹ್ನಾಶ್ಚಾಸ್ತಿಸ್ತ್ರಿಯಮಾತ್ಮಾನಮಶ್ವಂ ಚ ವಡವಾಂ ನೃಪ || 26 ||
 ತಥಾ ತದನುಗಾಃ ಸರ್ವ ಆತ್ಮಲಿಂಗವಿಪರ್ಯಯಮ್ | ದೃಷ್ಟ್ವಾವಿಮನಸೋಽಭೂವನ್ ವೀಕ್ಷ್ಯಮಾಣಾಃ ಪರಸ್ಪರಮ್ ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಪ್ರಥಮೋಽಧ್ಯಾಯಃ

ಅಥ ದ್ವಿತೀಯೋಽಧ್ಯಾಯಃ

ರಾಜೋವಾಚ

ಕಥಮೇವಂಗುಣೋ ದೇಶಃ ಕೇನ ವಾ ಭಗವನ್ ಕೃತಃ | ಪ್ರಶ್ನಮೇನಂ ಸಮಾಚಕ್ಷ್ಯ ಪರಂ ಕೌತೂಹಲಂ ಹಿ ನಃ || 1 ||

ಶ್ರೀಶುಕ ಉವಾಚ

ಏಕದಾ ಗಿರಿಶಂ ದ್ರಷ್ಟುಮೃಷಯಸ್ತತ್ರ ಸುವ್ರತಾಃ | ದಿಶೋ ವಿತಿಮಿರಾಭಾಸಾಃ ಕುರ್ವಂತಸ್ತಮುಪಾಗಮನ್ || 2 ||

ತಾನ್ ವಿಲೋಕ್ಯಾಂಬಿಕಾ ದೇವೀ ವಿವಸ್ತ್ರಾವ್ರೀಡಿತಾ ಭೃಶಮ್ |

ಭರ್ತುರಂಕಾತ್ ಸಮುತ್ಥಾಯ ನೀವೀಮಾಶ್ಲಥ್ನ ಪರ್ಯಧಾತ್ || 3 ||

ಋಷಯೋಽಪಿ ತಯೋರ್ವೀಕ್ಷ್ಯ ಪ್ರಸಂಗಂ ರಮಮಾಣಯೋಃ | ನಿವೃತ್ತಾಃ ಪ್ರಯಯುಸ್ತಸ್ಮಾನ್ನರನಾರಾಯಣಾಶ್ರಮಮ್ ||

ತದೈವಂ ಭಗವಾನಾಹ ಪ್ರಿಯಾಯಾಃ ಪ್ರಿಯಕಾಮ್ಯಯಾ | ಸ್ಥಾನಂ ಯಃ ಪ್ರವಿಶೇದೇತತ್ ಸವೈ ಯೋಷಿದ್ಭವೇದಿತಿ || 5 ||

ತತ ಉರ್ಧ್ವಂ ವನಂ ತದ್ವೈ ಪುರುಷಾ ವರ್ಜಯಂತಿ ಹಿ | ಸ ಚಾನುಚರಸಂಯುಕ್ತೋ ವಿಚಚಾರ ವನಾದ್ವನಮ್ || 6 ||

ಅಥ ತಾಮಾಶ್ರಮಾಭ್ಯಾಶೇ ಚರಂತೀಂ ಪ್ರಮದೋತ್ತಮಾಮ್ | ಸ್ತ್ರೀಭಿಃ ಪರಿವೃತಾಂ ವೀಕ್ಷ್ಯ ಚಕಮೇ ಭಗವಾನ್ ಬುಧಃ ||

ಸಾಪಿ ತಂ ಚಕಮೇ ಸುಭ್ರೂಃ ಸೋಮರಾಜಸುತಂ ಪತಿಮ್ | ಸ ತಸ್ಯಾಂ ಜನಯಾಮಾಸ ಪುರೂರವಸಮಾತ್ಮಜಮ್ || 8 ||

ಏವಂ ಸ್ತ್ರೀತ್ವಮನುಪ್ರಾಪ್ತಃ ಸುದ್ಯುಮ್ನೋ ಮಾನವೋ ನೃಪಃ | ಸಸ್ಮಾರ ಸ್ವಕುಲಾಚಾರ್ಯಂ ವಸಿಷ್ಠಮಿತಿ ಶುಶ್ರುಮ || 9 ||

ಸ ತಸ್ಯಾಂತಾಂ ದಶಾಂ ದೃಷ್ಟ್ವಾ ಕೃಪಯಾ ಭೃಶಪೀಡಿತಃ | ಸುದ್ಯುಮ್ನಸ್ಯಾಶಯನ್ ಪುಂಸ್ತ್ವಮುಪಧಾವತ ಶಂಕರಮ್ || 10 ||

ತುಷ್ಟಃ ಸ ತಸ್ಮೈ ಭಗವಾನೃಷಯೇ ಪ್ರೀತಿಮಾವಹನ್ | ಸ್ಥಾನಂ ಚ ವಾಚಮೃತಾಂ ಕುರ್ವನ್ನಿದಮಾಹ ವಿಶಾಂಪತೇ || 11 ||

ಮಾಸಂ ಪುಮಾನ್ ಸ ಭವಿತಾ ಸ್ತ್ರೀ ಮಾಸಂ ತಪಸಾ ತವ | ಇತಿ ವ್ಯವಸ್ಥಯಾ ಕಾಮಂ ಸುದ್ಯುಮ್ನೋಽವತು ಮೇದಿನೀಮ್ ||

ಶ್ರೀಶುಕ ಉವಾಚ

ಆಚಾರ್ಯಾನುಗ್ರಹಾತ್ಕಾಮಂ ಲಬ್ಧ್ವಾ ಪುಂಸ್ತ್ವಂ ವ್ಯವಸ್ಥಯಾ | ಪಾಲಯಾಮಾಸ ಜಗತೀಂ ನಾಭ್ಯನಂದನ್ ಸ್ಮೃತಂ ಪ್ರಜಾಃ ||

ತಸ್ಯೋತ್ಕಲೋ ಗಯೋ ರಾಜನ್ ವಿಮಲಶ್ಚ ಸುತಾಸ್ತ್ರಯಃ | ದಕ್ಷಿಣಾಪಥರಾಜಾನೋ ಬಭೂವುರ್ಧರ್ಮವತ್ಸಲಾಃ || 14 ||

ತತಃ ಪರಿಣತಃ ಕಾಲೇ ಪ್ರತಿಷ್ಠಾನಪತಿಃ ಪ್ರಭುಃ | ಪುರೂರವಸ ಉತ್ಸೃಜ್ಯ ಗಾಂ ಪುತ್ರಾಯ ಗತೋ ವನಮ್ || 15 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ದ್ವಿತೀಯೋಽಧ್ಯಾಯಃ

ಅಥ ತೃತೀಯೋಽಧ್ಯಾಯಃ

ಶ್ರೀಶುಕ ಉವಾಚ

ಏವಂ ಗತೇಽಥ ಸುದ್ಯುಮ್ನೋ ಮನುರ್ವೈವಸ್ವತಃ ಸುತೇ | ಪುತ್ರಕಾಮಸ್ತಪಸ್ತೇಪೇ ಯಮುನಾಯಾಂ ಶತಂ ಸಮಾಃ || 1 ||

ತತೋ ಯಜನ್ಮನುರ್ದೇವಮಪತ್ಯಾರ್ಥಂ ಹರಿಂ ಪ್ರಭುಮ್ | ಇಕ್ಷಾ ಕುಪೂರ್ವಜಾನ್ ಪುತ್ರಾಂಲ್ಲೇಭೇ ಸ್ವಸದೃಶಾನ್ ದಶ ||

ವೃಷಧ್ರಸ್ತು ಮನೋಃ ಪುತ್ರೋ ಗೋಃಪ್ರಾಪ್ತೋಽನ್ಯಧ್ವರುಣಾ ಕೃತಃ |

417

ಪಾಲಯಾಮಾಸ ಗಾಯಂತೋ ರಾತ್ರಾಂ ವೀರಾಸನವ್ರತಃ || 3 ||

ಏಕದಾ ಪ್ರಾವಿಶದೋಷ್ಠಂ ಶಾರ್ದೂಲೋ ನಿಶಿ ವರ್ಷತಿ | ಶಯಾನಾ ಗಾವ ಉತ್ಥಾಯ ಭೀತಾಸ್ತಾ ಬಭ್ರಮುರ್ವಜೇ ||

ಏಕಾಂ ಜಗ್ರಾಹ ಬಲವಾನ್ ಸಾನುಕ್ರೋಶಭಯಾತುರಾಮ್ | ತಸ್ಯಾಸ್ತುಕ್ತಂದಿತಂ ಶ್ರುತ್ವಾ ವೃಷಧ್ರೋಽಭಿಸಸಾರ ಹ || 5 ||

ಖಡ್ಗಮಾದಾಯ ತರಸಾ ಪ್ರಲೀನೋಡುಗಣೇ ನಿಶಿ | ಅಜಾನನ್ನಹನದ್ಭ್ರೋಃ ಶಿರಃ ಶಾರ್ದೂಲಶಂಕಯಾ || 6 ||

ವ್ಯಾಘ್ರೋ ವಿವೃಕ್ಲಶ್ವವಣೋ ನಿಸ್ಪ್ರಿಶಾಗ್ರಹತಸ್ತತಃ | ನಿಶ್ಚಕ್ರಾಮ ಭೃಶಂ ಭೀತೋ ರಕ್ತಂ ಪಥಿ ಸಮುತ್ಸೃಜನ್ || 7 ||

ಮನ್ಯಮಾನೋ ಹತಂ ವ್ಯಾಘ್ರಂ ವೃಷಧ್ರಃ ಪರವೀರಹಾ | ಅದ್ರಾಕ್ಷೀತ್ ಸ್ವಹೃತಾಂ ಬಭ್ರುಂ ವೃಷ್ಟಾರ್ಯಾಂ ನಿಶಿ ದುಃಖಿತಃ ||

ತಂ ಶಶಾಪ ಕುಲಾಚಾರ್ಯಃ ಕೃತಾಗಸಮಕಾಮತಃ | ನಕ್ಷತ್ರಬಂಧುಃ ಶೂದ್ರಸ್ತ್ವಂ ಕರ್ಮಣಾ ಭವಿತಾಮುನಾ || 9 ||

ಏವಂ ಶಪ್ತಸ್ತು ಗುರುಣಾ ಪ್ರತ್ಯಗೃಹ್ಣಾತ್ಮತಾಂಜಲಿಃ | ಅಧಾರಯಚ್ಚ ತಂ ವೀರ ಊರ್ಧ್ವರೇತಾ ಮುನಿಸ್ಪ್ರಿಯಮ್ || 10 ||

ವಾಸುದೇವೇ ಭಗವತಿ ಸರ್ವಾತ್ಮನ್ಯಮಲೇ ಪರೇ | ಏಕಾಂತಿತ್ವಂ ಗತೋ ಭಕ್ತ್ಯಾ ಸರ್ವಭೂತಸುಹೃತ್ಸಮಃ || 11 ||

ವಿಮುಕ್ತಸಂಗಃ ಶಾಂತಾತ್ಮಾ ಸಂಯತಾಕ್ಷೋಽಪರಿಗ್ರಹಃ | ಯದೃಚ್ಛಯೋಪಪನ್ನೇನ ಕಲ್ಪಯನ್ ವೃತ್ತಿಮಾತ್ಮನಃ || 12 ||

ಆತ್ಮನ್ಯಾತ್ಮಾನಮಾಧಾಯ ಜ್ಞಾನತೃಪ್ತಃ ಸಮಾಹಿತಃ | ವಿಚಾರ ಮಹೀಮೇತಾಂ ಜಡಾಂಧಬಧಿರಾಕೃತಿಃ || 13 ||

ಏವಂ ವ್ರತೋ ವನಂ ಗತ್ವಾ ದೃಷ್ಟ್ವಾ ದಾವಾಗ್ನಿಮುತ್ಥಿತಮ್ | ತೇನೋಪಯುಕ್ತಕರಣೋ ಬ್ರಹ್ಮ ಪ್ರಾಪ ಪರಂ ಮುನಿಃ ||

ಕವಿಸ್ತದಾಯಂ ವಿಷಯೇಷು ನಿಃಸ್ವಹೋ ವಿಸೃಜ್ಯ ಸಂಗಂ ಸಹ ಬಂಧುಭಿರ್ವನಮ್ |

ನಿವೇಶ್ಯ ಚಿತ್ತೇ ಪುರುಷಂ ಸ್ವರೋಚಿಷಂ ವಿವೇಶ ಕೈಶೋರವಯಾಃ ಪರಂ ಗತಃ || 15 ||

ಕರೂಶಾನ್ಮಾನವಾದಾಸನ್ ಕಾರೂಶಾಃ ಕ್ಷತ್ರಜಾತಯಃ | ಉತ್ತರಾಪಥಗೋಪಾರೋ ಬ್ರಹ್ಮಣ್ಯಾ ಧರ್ಮವತ್ಸಲಾಃ || 16 ||

ಧೃಷ್ಟಾದ್ಧಾರ್ಷ್ಯಮಭೂತ್ ಕೃಶಂ ಬ್ರಹ್ಮಭೂತಂ ಗತಂ ಕ್ಷಿತೌ | ನಭಪುತ್ರೋಽತಿಬಲವಾನ್ ಸ್ವಾತಿಮೂಲೋಽಭವದ್ವಸುಃ ||

ವಸೋಃ ಪ್ರತೀಕಸ್ತತ್ಪ್ರತ್ಯ ಓಘವಾನೋಘವತ್ಸ್ವಾ | ಕನ್ಯಾ ಚೋಘವತಿ ನಾಮ ಸುದರ್ಶನ ಉವಾಹ ತಾಮ್ || 18 ||

ಚಿತ್ರಸೇನೋ ನ ರಿಷ್ಯಂತಾದೃಕ್ಸಸ್ತಸ್ಯ ಸುತೋಽಭವತ್ | ತಸ್ಯ ಮೀಡ್ವಾಂಸ್ತತಃ ಕೂರ್ಚ ಇಂದ್ರಸೇನಸ್ತು ತತ್ಸುತಃ || 19 ||

ವೀತಿಹೋತ್ರಸ್ತ್ವಿಂದ್ರಸೇನಾತ್ಸಸ್ಯ ಸತ್ಯಶ್ರವಾ ಅಭೂತ್ | ಉರುಶ್ರವಾಃ ಸುತಸ್ತಸ್ಯ ದೇವದತ್ತಸ್ತತೋಽಭವತ್ || 20 ||

ದೇವದತ್ತಸ್ಯ ಭಗವಾನಗ್ನಿಃ ಸ್ವಯಮಭೂತುತಃ | ಕಾನೀನ ಇತಿ ವಿಖ್ಯಾತೋ ಜಾತೂಕಣ್ಯೋ ಮಹಾನ್ಯಸಿಃ || 21 ||

ತತೋ ಬ್ರಹ್ಮಕುಲಂ ಜಾತಮಾಗ್ನಿವೇಶ್ಯಾಯನಂ ನೃಪ | ನ ರಿಷ್ಯಂತಾನ್ವಯಃ ಪ್ರೋಕ್ತೋ ದಿಷ್ಟವಂಶಮತಃ ಶೃಣು || 22 ||

ನಾಭಾಗೋ ದಿಷ್ಟಪುತ್ರೋಽನ್ಯಃ ಕರ್ಮಣಾ ವೈಶ್ಯತಾಂ ಗತಃ | ಭಲಂದನಃ ಸುತಸ್ತಸ್ಯ ವತ್ಸಪ್ರೀತಿರ್ಭಲಂದನಾತ್ || 23 ||

ವತ್ಸಪ್ರೀತೇಃ ಸುತಃ ಪ್ರಾಂಶುಸ್ತುತಃ ಪ್ರಮಿತಿರ್ವಿಭುಃ | ಖನಿತಃ ಪ್ರಮಿತೇಸ್ತಸ್ಮಾಚ್ಚಾಕ್ಷುಷೋಽಥ ವಿವಿಂಶತಿಃ || 24 ||

ವಿವಿಂಶತಿಸುತೋ ರಂಭಃ ಖನಿನೇತ್ರೋಽಸ್ಯ ಧಾರ್ಮಿಕಃ | ಕರಂಧಮೋ ಮಹಾರಾಜ ತಸ್ಯಾಸೀದಾತ್ಮಜೋ ನೃಪಃ || 25 ||

ತಸ್ಯಾವೀಕ್ಷಿತುತೋ ಯಸ್ಯ ಮರುತ್ತಶ್ಚಕ್ರವರ್ತ್ಯಭೂತ್ | ಸಂವರ್ತೋಽಯಾಜಯದ್ಯಂ ವೈ ಮಹಾಯೋಗ್ಯಂ ಗಿರಃ ಸುತಃ ||

ಮರುತ್ತಸ್ಯ ಯಥಾ ಯಜ್ಞೋ ನ ತಥಾನ್ಯೋಽಸ್ತಿ ಕಶ್ಚನ | ಸರ್ವಂ ಹಿರಣ್ಮಯಂ ತ್ವಾಪೀದ್ಯತ್ ಕಿಂಚಾಸ್ತುತಿಶೋಭನಮ್ ||

ಅಮಾದ್ಯದಿಂದ್ರಃ ಸೋಮೇನ ದಕ್ಷಿಣಾಭಿರ್ದ್ವಿಜಾತಯಃ | ಮರುತಃ ಪರಿವೇಷ್ವಾರೋ ವಿಶ್ವೇದೇವಾಃ ಸಭಾಸದಃ || 28 ||

ಗರುತ್ತಸ್ತು ದಮಃ ಪುತ್ರಸ್ತಸ್ಯಾಸೀದ್ರಾಜ್ಯವರ್ಧನಃ | ಸುಧೃತಿಸ್ತತ್ಸತೋ ಜಜ್ಞೇ ಸೌಧೃತೇಯೋ ನರಃ ಸುತಃ || 29 ||
 ಕ್ಷಣ್ಣತಃ ಕೇವಲಸ್ತಸ್ಮಾದ್ಬಂಧುಮಾನ್ ವೇಗವಾಂಸ್ತತ್ಪ್ರೀತಿಃ | ಖಿನ್ನಾಸ್ತಸ್ಯ ತೃಣಬಿಂದುರ್ಮಹೀಪತಿಃ || 30 ||
 ತಂ ಬೇಜೇ ಲಂಬುಷಾ ದೇವೀ ಭಜನೀಯಗುಣಾಲಯಮ್ | ವರಾಪ್ಸರಾ ಯತಃ ಪುತ್ರಾಃ ಕನ್ಯಾ ಚೇಲಿಬಿಲಾಽಭವತ್ || 31 ||
 ಯಸ್ಯಾಮುತ್ಸಾದ್ವಯಾಮಾಸ ವಿಶ್ರವಾಶ್ಚ ಧನಾಧಿಪಮ್ | ಪ್ರದಾಯ ವಿದ್ಯಾಂ ಪರಮಾಮೃಷಿಯೋಗೇಶ್ವರಃ ಪಿತುಃ || 32 ||
 ವಿಶಾಲಃ ಶೂನ್ಯಬಂಧುಶ್ಚ ಧೂಮಕೇತುಶ್ಚ ತತ್ಸುತಾಃ | ವಿಶಾಲೋ ವಂಶಕೃದ್ರಾಜಾ ವೈಶಾಲೀಂ ನಿರ್ಮಮೇ ಪುರೀಮ್ || 33 ||
 ಹೇಮಚಂದ್ರಃ ಸುತಸ್ತಸ್ಯ ಧೂಮ್ರಾಕ್ಷಸ್ತಸ್ಯ ಚಾತ್ಮಜಃ | ತತ್ಪುತ್ರಃ ಸಹದೇವಸ್ತು ಕೃಶಾಶ್ಚ ಸಹದೇವಜಃ || 34 ||
 ಕೃಶಾಶ್ಚಾತ್ಮೋಮದತ್ಸೋಽಭೂದ್ಯೋಽಶ್ವಮೈದೈರಿಡಸ್ವತಿಮ್ |
 ಇಷ್ಟಾಪುರುಷಮಾಪಾಗ್ರಾಂ ಗತಿಂ ಯೋಗೇಶ್ವರಾರ್ಚಿತಾಮ್ || 35 ||
 ಸೌಮದತ್ತಿಸ್ತು ಸುಮೀತಸ್ತತ್ಸತೋ ಜನಮೇಜಯಃ | ಏತೇ ವೈಶಾಲಭೂಪಾಲಾಸ್ತೃಣಬಿಂದೋರ್ಯಶೋಧರಾಃ || 36 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ತೃತೀಯೋಽಧ್ಯಾಯಃ

ಅಥ ಚತುರ್ಥೋಽಧ್ಯಾಯಃ

ಶ್ರೀಶುಕ ಉವಾಚ

ಶರ್ಯಾತಿರ್ಮಾನವೋ ರಾಜನ್ ಬ್ರಹ್ಮಿಷ್ಠಃ ಸಂಬಭಾವ ಹ | ಯೋ ವಾ ಅಂಗಿರಸಾಂ ಸತ್ರೇ ದ್ವಿತೀಯಮಹರಧ್ವಗಾತ್ || 1 ||
 ಸುಕನ್ಯಾ ನಾಮ ತಸ್ಯಾಸೀತ್ ಕನ್ಯಾ ಕಮಲಲೋಚನಾ | ತಯಾ ಸಾರ್ಧಂ ವನಗತೋ ಹ್ಯಗಮಚ್ಚೈವನಾಶ್ರಮಮ್ || 2 ||
 ಸಾ ಸಖೀಭಿಃ ಪರಿವೃತಾ ವಿಚಿನ್ವಂತ್ಯಂಘ್ರಿಪಾನ್ ವನೇ | ವಲ್ಮೀಕರಂಧ್ರೇ ದದೃಶೇ ಖಿದ್ಯೋತೇ ಇವ ಜ್ಯೋತಿಷೀ || 3 ||
 ದೈವೇನ ಚೋದಿತಾ ಬಾಲಾ ಜ್ಯೋತಿಷೀ ಕಂಟಕೇನ ಸಾ | ಅವಿದ್ಯನ್ ಮುಗ್ಧಭಾವೇನ ಸುಸ್ರಾವಾಸ್ಯಕ್ ತತೋ ಬಹು || 4 ||
 ಶಕೃನ್ನೂತ್ರನಿರೋಧೋಽಭೂತ್ಸುನಿಕಾನಾಂ ಚ ತತ್ಕ್ಷಣಾತ್ |
 ರಾಜರ್ಷಿಸ್ತಮುಪಾಲಭ್ಯ ಪುರುಷಾನ್ ವಿಸ್ಮಿತೋಽಬ್ರವೀತ್ || 5 ||
 ಅಪ್ಯಭದ್ರಂ ನ ಯುಷ್ಮಾಭಿರ್ಭಾರ್ಗವಸ್ಯ ವಿಚೇಷ್ಟಿತಮ್ | ವ್ಯಕ್ತಂ ಕೇನಾಪಿ ನಸ್ತಸ್ಯ ಕೃತಮಾಶ್ರಮದೂಷಣಮ್ || 6 ||
 ಸುಕನ್ಯಾ ಪ್ರಾಹ ಪಿತರಂ ಭೀತಾ ಕಿಂಚಿತ್ಕೃತಂ ಮಯಾ | ದ್ವೇ ಜ್ಯೋತಿಷೀ ಅಜಾನಂತ್ಯಾ ನಿರ್ಭಿನ್ನೇ ಕಂಟಕೇನ ತೇ || 7 ||
 ದುಹಿತುಸ್ತದ್ವಚಃ ಶ್ರುತ್ವಾ ಶರ್ಯಾತಿರ್ಜಾತಸಾದ್ವಚಃ | ಮುನಿಂ ಪ್ರಸಾದಯಾಮಾಸ ವಲ್ಮೀಕಾಂತರ್ಹಿತಂ ಶನೈಃ || 8 ||
 ತದಭಿಪ್ರಾಯಮಾಚ್ಛಾಯ ಪ್ರಾದಾದ್ಧುಹಿತರಂ ಮುನೇಃ | ಕೃಷ್ಣಾನ್ಮುಕ್ತಸ್ತಮಾಮಂತ್ರ ಪುರಂ ಪ್ರಾಯಾತ್ನಹಾನುಗಃ || 9 ||
 ಸುಕನ್ಯಾ ಚೈವನಂ ಪ್ರಾಪ್ಯ ಪತಿಂ ಪರಮಕೋಪನಮ್ | ಪ್ರೀಣಯಾಮಾಸ ಚಿತ್ತಜ್ಞಾ ಅಪ್ರಮತ್ತಾನುವೃತ್ತಿಭಿಃ || 10 ||
 ಕಸ್ಯಚಿತ್ ತಥ ಕಾಲಸ್ಯ ನಾಸತ್ಯಾವಾಶ್ರಮಂ ಗತೌ | ತೌ ಪೂಜಯಿತ್ವಾ ಪ್ರೋವಾಚ ವಯೋ ಮೇ ದತ್ತಮೀಶ್ವರೌ || 11 ||
 ಗ್ರಹಂ ಗ್ರಹೀಷ್ಠೇ ಸೋಮಸ್ಯ ಯಜ್ಞೇ ವಾಮಪ್ಯಸೋಮಯೋಃ |
 ಕ್ರಿಯತಾಂ ಮೇ ವಯೋರೂಪಂ ಪ್ರಮದಾನಾಂ ಯದೀಕ್ಷಿತಮ್ || 12 ||
 ಬಾಢಮಿತ್ಯುಚತುರ್ವಿಪ್ರಮಭಿನಂದ್ಯ ಭಿಷಕ್ತಮೌ | ನಿಮಜ್ಜತಾಂ ಭವಾನಸ್ಮಿನ್ ಹೃದೇ ಸಿದ್ಧವಿನಿರ್ಮಿತೇ || 13 ||

ಇತ್ಯುಕ್ತೋ ಜರಯಾ ಗ್ರಸ್ತದೇಹೋ ಧಮನಿಸಂತತಃ | ಹೃದಂ ಪ್ರವೇಶಿತೋಽಶ್ವಿಭ್ಯಾಂ ಸ್ವಯಂ ಚಾಮಜ್ಜತಾಂ ಹೃದೇ || 14 ||

ಪುರುಷಾಸ್ತ್ರಯ ಉತ್ತಸ್ಥರಾಪೀಚ್ಯಾ ವನಿತಾಪ್ರಿಯಾಃ ಕುಶಲಾಃ ಸ್ವಕುಂಡಲಿನಸ್ತುಲ್ಪರೂಪಾಃ ಸುವಾಸಸಃ || 15 || 419

ತಾನ್ನಿರೀಕ್ಷ್ಯ ವರಾರೋಹಾ ಸರೂಪಾನ್ ಸೂರ್ಯವರ್ಚಸಃ | ಅಜಾನತೀ ಪತಿಂ ಸಾದ್ಧೀ ಅಶ್ವಿನೌ ಶರಣಂ ಯಯೌ ||

ದರ್ಶಯಿತ್ವಾಪತಿಂ ತಸ್ಯೈ ಪಾತಿ ವ್ರತೈನತೋಷಿತೌ | ಋಷಿಮಾಮಂತ್ರೈ ಯಯತುರ್ವಿಮಾನೇನ ತ್ರಿವಿಷ್ಟಪಮ್ || 17 ||

ಯಕ್ಷಮಾಣೋಽಥ ಶರ್ಯಾತಿಶ್ಚ ವನಸ್ಪಾಶ್ರಮಂ ಗತಃ | ದದರ್ಶ ದುಹಿತುಃ ಪಾರ್ಶ್ವೇ ಪುರುಷಂ ಸೂರ್ಯವರ್ಚಸಮ್ ||

ರಾಜಾ ದುಹಿತರಂ ಪ್ರಾಹ ಕೃತಪಾದಾಭಿವಂದನಾಮ್ | ಅಶಿಷತ್ಪಾಪ್ರಯುಂಜಾನೋ ನಾತಿಪ್ರೀತಮನಾ ಇವ || 19 ||

ಚಿಕೀರ್ಷಿತಂ ತೇ ಕಿಮಿದಂ ಪತಿಸ್ತ್ವಯಾ ಪ್ರಲಂಭಿತೋ ಲೋಕನಮಸ್ಯತೋ ಮುನಿಃ |

ಯಾ ತ್ವಂ ಜರಾಗ್ರಸ್ತಮಸತ್ಯಸಮ್ಮತಂ ವಿಹಾಯ ಜಾರಂ ಭಜಸೇಽಮುಮದ್ವಗಮ್ || 20 ||

ಕಥಂ ಮತಿಸ್ತೇಽಂಬಗತಾನ್ಯಥಾಽಸತಾಂ ಮಾರ್ಗಂ ತ್ವಿಯಂ ಮತ್ಕುಲದೂಷಣಂ ತ್ವಿದಮ್ |

ಬಿಭರ್ಷಿ ಜಾರಂ ಯದಪತ್ರಪಾಕುಲಂ ಪಿತುಶ್ಚ ಭರ್ತುಶ್ಚ ನಯಸ್ಯಧಸ್ತಮಃ || 21 ||

ಏವಂ ಬ್ರುವಾಣಿಂ ಪಿತರಂ ಸ್ಮಯಮಾನಾ ಶುಚಿಸ್ಮಿತಾ | ಉವಾಚ ತಾತ ಜಾಮಾತಾ ತವೈಷ ಭೃಗುನಂದನಃ || 22 ||

ಶಶಂಸ ಪಿತೇ ತತ್ಸರ್ವಂ ವಯೋರೂಪಾಭಿಲಂಭನಮ್ | ವಿಸ್ಮಿತಃ ಪರಮಃ ಪ್ರೀತಸ್ತನಯಾಂ ಪರಿಷ್ಪಜೇ || 23 ||

ಸೋಮೇನ ಯಾಜಯನ್ ವೀರಂ ಗ್ರಹಂ ಸೋಮಸ್ಯ ಚಾಗ್ರಹೀತ್ | ಅಸೋಮಯೋರಪ್ಯಶ್ವಿನೋಶ್ಚೈವನಃ ಸ್ವೇನತೇಜಸಾ ||

ಹಂತುಂ ತಮಾದದೇ ವಜ್ರಂ ಸದ್ಯೋ ಮನ್ಯುರಮರ್ಷಿತಃ | ಸ ವಜ್ರಂ ಸ್ತಂಭಯಾಮಾಸ ಭುಜಮಿಂದ್ರಸ್ಯ ಭಾರ್ಗವಃ || 25 ||

ಅನ್ವಜಾನಂಸ್ತತಃ ಸರ್ವೇ ಗ್ರಹಂ ಸೋಮಸ್ಯ ಚಾಶ್ವಿನೋಃ | ಭಿಷಜಾವಿತಿ ಯತ್ಸೂರ್ವಂ ಸೋಮಾಹುತ್ಯಾ ಬಹಿಷ್ಕೃತೌ ||

ಉತ್ತಾನಬರ್ಹಿರಾನರ್ತೋ ಭೂರಿಷೇಣ ಇತಿ ತ್ರಯಃ | ಶರ್ಯಾತೇರಭವನ್ ಪುತ್ರಾ ಆನರ್ತಾದ್ರೇವತೋಽಭವತ್ ||

ಸೋಽಂತಃಸಮುದ್ರೇ ನಗರೀಂ ವಿನಿರ್ಮಾಯ ಕುಶಸ್ಥಲೀಮ್ | ಆಸ್ಥಿತೋಽಬುಂಕ್ತ ವಿಷಯಾನಾನರ್ತಾದೀನರಿದಮ್ ||

ತಸ್ಯ ಪುತ್ರಶತಂ ಜಜ್ಞೇ ಕಕುದ್ವಿಜೈಷ್ಠಮುತ್ತಮಮ್ | ಕಕುದ್ವಿ ರೇವತೀಂ ಕನ್ಯಾಂ ಸ್ವಾಮಾದಾಯ ವಿಭುಂ ಗತಃ || 29 ||

ಪುತ್ರಾ ವರಂ ಪರಿಪ್ರಷ್ಟುಂ ಬ್ರಹ್ಮಲೋಕಮಪಾವೃತಮ್ | ಆವರ್ತಮಾನೇ ಗಾಂಧರ್ವೇ ಸ್ಥಿತೋ ಲಬ್ಧಕಣಃ ಕ್ಷಣಮ್ ||

ತದಂತೇ ವಿಭುಮಾನಮ್ಯ ಸ್ವಾಭಿಪ್ರಾಯಂ ನ್ಯವೇದಯತ್ | ತಚ್ಛ್ರುತ್ವಾಭಗವಾನ್ ಬ್ರಹ್ಮಾಪ್ರಹಸ್ಯ ತಮುವಾಚ ಹ || 31 ||

ಅಹೋ ರಾಜನ್ನಿರುದ್ಧಾಸ್ತೇ ಕಾಲೇನ ಹದಿ ಯೇ ಕೃತಾಃ | ತತ್ಪುತ್ರಪುತ್ರನಪ್ಪಣಾಂ ಗೋತ್ರಾಣಿ ಚ ನ ಶೃಣುಹೇ || 32 ||

ಮುಹೂರ್ತಂ ಶೃಣ್ವತೋಽಶ್ರಾವ್ಯಂ ಪ್ರತಿಯಾತಸ್ಯ ತೇಽನಘ | ಕಾಲೋ ಯಾತಸ್ತ್ರನವಭಿಶ್ಚತುರ್ಯುಗವಿಕಲ್ಪಿತಃ || 33 ||

ತದ್ಗಚ್ಛ ದೇವದೇವಾಂತೋ ಬಲದೇವೋ ಮಹಾಬಲಃ | ಕನ್ಯಾರತ್ನಮಿದಂ ರಾಜನ್ನರತ್ನಾಯ ದೇಹಿ ಭೋ || 34 ||

ಭುವೋ ಭಾರಾವತಾರಾಯ ಭಗವಾನ್ ಭೂತಭಾವನಃ | ಅವತೀರ್ಣೋ ನಿಜಾಂಶೇನ ಪುಣ್ಯಶ್ರವಣಕೀರ್ತನಃ || 35 ||

ಇತ್ಯಾದಿಷ್ಟೋಽಭಿವಂದ್ಯಾಜಂ ನೃಪಃ ಸ್ವಪುರಮಾಗತಃ | ತ್ಯಕ್ತಾಂ ಪುಣ್ಯಜನತ್ರಾಸಾದ್ ಭ್ರಾತೃಭಿದಿಕ್ಷ್ವ ವಸ್ಥಿತೈಃ || 36 ||

ಸುತಾಂ ದತ್ತಾನ್ವವದ್ಯಾಂಗೀಂ ಬಲಾಯ ಬಲಶಾಲಿನೇ |

ಬದರ್ಯಾಖ್ಯಂ ಯಯೌ ರಾಜಾ ತಪ್ತಂ ನಾರಾಯಣಾಶ್ರಮಮ್ || 37 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಚತುರ್ಥೋಽಧ್ಯಾಯಃ

ಅಥ ಪಂಚಮೋಽಧ್ಯಾಯಃ

ಶ್ರೀಶುಕ ಉವಾಚ

ನಾಭಾಗೋಽನ್ಯಸ್ತತಃ ಪ್ರಾಚ್ಛೋ ಯಂ ಮತ್ವಾಭ್ರಾತರಃ ಕವಿಮ್ | ಯವಿಷ್ಠಂ ವ್ಯಭಜನ್ನಾಯಂ ಬ್ರಹ್ಮಚಾರಿಣಿಮಾಹ ಸಃ ||

ಭ್ರಾತರೋ ಭಾಂಕ್ತಕಿಂ ಮಹ್ಯಂ ಭಜಾಮ ಪಿತರಂ ತವ | ಕಿಂ ಮ ಆರ್ಯಾಸ್ತತಾ ಭಾಂಕ್ಷುರ್ಮಾ ಪುತ್ರಕ ತದಾದೃಥಾಃ ||

ಇಮ ಅಂಗಿರಸಃ ಸತ್ರಮಾಸತೇಽದ್ಯ ಸುಮೇಧಸಃ | ಷಷ್ಠಂ ಷಷ್ಠಮುಪೇತ್ಯಾಹಃ ಕವೇ ಮುಹ್ಯಂತಿ ಕರ್ಮಣಿ || 3 ||
 420 ತ್ವಾಂಸ್ತಂ ಶಂಸಯ ಸೂಕ್ತೇ ದ್ವೇ ವೈಶ್ವದೇವೇ ಮಹಾತ್ಮಾಃ ಕೃಷ್ಣಾಃ ಕೃಷ್ಣಾಃ ತ್ವಾಂ ತೋ ಧನಂ ಸತ್ರಪರಿಶೇಷಿತಮಾತ್ಮನಃ || 4 ||
 ದಾಸ್ಯಂತೇ ತೇಽಥ ತಾನ್ ಗಚ್ಛ ತಥಾ ಸ ಕೃತವಾನ್ ಯಥಾ | ತಸ್ಮೈ ದತ್ವಾಯಯುಃ ಸ್ವರ್ಗಂ ತೇ ಸತ್ರಪರಿವೇಷಣಮ್ || 5 ||
 ತಂ ಕಶ್ಚಿತ್ ಸ್ವೀಕರಿಷ್ಯಂತಂ ಪುರುಷಃ ಕೃಷ್ಣದರ್ಶನಃ | ಉವಾಚೋತ್ತರತೋಽಭ್ಯೇತ್ಯ ಮಮೇದಂ ವಾಸ್ತವಂ ವಸು || 6 ||
 ಮಮೇದಮಪಿಭಿದ್ಧತಮಿತಿ ತರ್ಹಿ ಸ್ಮ ಮಾನವಃ | ಸ್ಯಾನ್ನಾ ತೇ ಪಿತರಿ ಪ್ರಶ್ನಃ ಸ ಗತಃ ಪಿತರಂ ತಥಾ || 7 ||
 ಯಜ್ಞವಾಸ್ತುಗತಂ ಸರ್ವಮುಚ್ಯಿಷ್ಯಮೃಷಯಃ ಕ್ವಚಿತ್ | ಚಕ್ರಹಿಂ ಭಾಗಂ ರುದ್ರಾಯ ಸ ದೇವಃ ಸರ್ವಮರ್ಹತಿ || 8 ||
 ನಾಭಾಗಸ್ತಂ ಪ್ರಣಮ್ಯಾಹ ತವೇಶ ಕಿಲ ವಾಸ್ತುಗಮ್ | ಇತ್ಯಾಹ ಮೇ ಪಿತಾ ಬ್ರಹ್ಮನ್ ಶಿರಸಾ ತ್ವಾಂ ಪ್ರಸಾದಯೇ || 9 ||
 ಯತ್ತೇ ಪಿತಾ ವದದ್ಧರ್ಮಂ ತ್ವಂ ಚ ಸತ್ಯಂ ಪ್ರಭಾಷಸೇ | ದದಾಮಿ ತೇ ಮಂತ್ರದೃಶೋ ಜ್ಞಾನಂ ಬ್ರಹ್ಮಸನಾತನಮ್ || 10 ||
 ಗೃಹಾಣ ದ್ರವಿಣಂ ದತ್ತಂ ಯತ್ಸತ್ರಪರಿವೇಷಿತಮ್ | ಇತ್ಯುಕ್ತ್ವಾ ತರ್ಹಿತೋ ರುದ್ರೋ ಭಗವಾನ್ ಸತ್ಯವತ್ಸಲಃ || 11 ||
 ಯ ಏತತ್ಸಂಸ್ಕರೇತ್ಪ್ರಾತಃ ಸಾಯಂ ಚ ಸುಸಮಾಹಿತಃ | ಕವಿರ್ಭವತಿ ಮಂತ್ರಜ್ಞೋ ಗತಿಂ ಚೈವ ತಥಾತ್ಮನಃ || 12 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಪಂಚಮೋಽಧ್ಯಾಯಃ

ಅಥ ಷಷ್ಠೋಽಧ್ಯಾಯಃ

ಶ್ರೀಶುಕ ಉವಾಚ

ನಾಭಾಗಾದಂಬರೀಷೋಽಭೂನ್ಮಹಾಭಾಗವತಃ ಕೃತೀ | ನಾಸ್ವಶದ್ ಬ್ರಹ್ಮಶಾಪೋಽಪಿ ಚಕ್ರಪ್ರತಿಹತಃ ಕ್ವಚಿತ್ || 1 ||

ರಾಜೋವಾಚ

ಭಗವನ್ ಶ್ರೋತುಮಿಚ್ಛಾಮಿ ರಾಜರ್ಷೇಸ್ತಸ್ಯ ಧೀಮತಃ | ನ ಪ್ರಾಭೂದ್ಯತ್ರ ನಿರ್ಮುಕ್ತೋ ಬ್ರಹ್ಮದಂಡೋ ದುರತ್ಯಯಃ ||

ಶ್ರೀಶುಕ ಉವಾಚ

ಅಂಬರೀಷೋ ಮಹಾಭಾಗಃ ಸಪ್ತದ್ವೀಪವತೀಂ ಮಹೀಮ್ | ಅವ್ಯಯಾಂ ಚ ಶ್ರಿಯಂ ಲಬ್ಧ್ವಾ ವಿಭವಂ ಚಾತುಲಂ ಭುವಿ ||

ಮೇನೇಽತಿದುರ್ಲಭಂ ಪುಂಸಾಂ ಸರ್ವಂ ತತ್ ಸ್ವಪ್ನಸ್ಮಿತಮ್ |

ವಿದ್ವಾನ್ ವಿಭವನಿರ್ವಾಣಂ ತಮೋ ವಿಶತಿ ಯತ್ಪುಮಾನ್ || 4 ||

ವಾಸುದೇವೇ ಭಗವತಿ ತದ್ಭಕ್ತೇಷು ಚ ಸಾಧುಷು | ಪ್ರಾಪ್ತೋ ಭಾವಂ ಪರಂ ವಿಶ್ವಂ ಯೇನೇದಂ ಲೋಷ್ಠವತ್ ಸ್ಮೃತಮ್ ||

ಸ ವೈ ಮನಃ ಕೃಷ್ಣಪದಾರವಿಂದಯೋರ್ವಚಾಂಸಿ ವೈಕುಂಠಗುಣಾನುವರ್ಣನೇ |

ಕರೌ ಹರೇರ್ಮಂದಿರಮಾರ್ಜುನಾದಿಷು ಶ್ರುತಿಂ ಚಕಾರಾಚ್ಯುತಸತ್ಯಧೋದಯೇ || 6 ||

ಮುಕುಂದಲಿಂಗಾಲಯದರ್ಶನೇ ದೃಶೌ ತದ್ಭೃತ್ಯಗಾತ್ರಸ್ವರ್ಣೇಂಗಸಂಗಮ್ |

ಘ್ರಾಣಂ ಚ ತತ್ಪಾದಸರೋಜಸೌರಭಶ್ರೀಮತ್ತುಲ್ಕಾಂ ರಸನಾಂ ತದರ್ಪಿತೇ || 7 ||

ಪಾದೌ ಹರೇಃ ಕ್ಷೇತ್ರಪದಾನುಸರ್ಪಣೇ ಶಿರೋ ಹೃಷೀಕೇಶಪದಾಭಿವಂದನೇ |

ಕಾಮಂ ತು ದಾಸ್ಯೇನ ತು ಕಾಮಕಾಮ್ಯಯಾ ತಥೋತ್ತಮಶ್ಲೋಕಜನಾಶ್ರಯಾಂ ರತಿಮ್ || 8 ||

ಏವಂ ಸದಾ ಕರ್ಮಕಲಾಪಮಾತ್ಮನಃ ಪರೇಽಧಿಯಜ್ಞೇ ಭಗವತ್ಯಧೋಕ್ಷಚೇ |

ಸರ್ವಾತ್ಮಭಾವಂ ವಿದಧನ್ಮಹೀಮಿಮಾಂ ತನ್ನಿಷ್ಠವಿಪ್ರಾಭಿಹಿತಃ ಶಶಾಸ ಹ || 9 ||

ಈಚೇಽಶ್ವಮೇಧೈರಧಿಯಜ್ಞಮೀಶ್ವರಂ ಮಹಾವಿಭೂತೋಪಚಿತಾಂಗದಕ್ಷಿಣೈಃ |

ತತ್ಯರ್ವಸಿಷ್ಠಾಸಿತಗೌತಮಾದಿಭಿರ್ವಿದ್ವಾನ್ಭಿಸ್ತೋತಮಸೌ ಸರಸ್ವತೀಮ್ || 10 ||

ಯಸ್ಯ ಕ್ರತುಷು ಗೀರ್ವಾಣೈಃ ಸದಸ್ಯಾ ಋತ್ವಿಜೋ ಜನಾಃ | ತುಲ್ಯರೂಪಾಶ್ಚ ನಿಮಿಷಾ ವ್ಯದೃಶ್ಯಂತ ಸುವಾಸಸಃ || 11 ||

ಸ್ವರ್ಗೋನ ಪ್ರಾರ್ಥಿತೋ ಯಸ್ಯ ಮನುಜೈರಮರಪ್ರಿಯಃ | ಶೃಣ್ವದ್ಭಿರುಪಗಾಯದ್ಭಿರುತ್ತಮಶ್ಲೋಕೇಷ್ವಿತಮ್ ||

ಸಮೃದ್ಧಾ ಯಸ್ಯ ನೋ ಕಾಮಾಃ ಸ್ವಾರಾಜ್ಯಪರಿಭಾವಿತಾಃ | ದುರ್ಲಭಾ ಅಪಿ ಸಿದ್ಧಾನ್ಯಾಂ ಮುಕುಂದಂ ಹೃದಿ ಪಶ್ಯತಃ || 13 ||
ಸ ಇತ್ಥಂ ಭಕ್ತಿಯೋಗೇನ ತಪೋಯುಕ್ತೇನ ಪಾರ್ಥಿವಃ | ಸ್ವಪ್ನಮಾಪ್ನುಹರಿಂ ಪ್ರೀಣನ್ ಸಂಗಾನ್ ಸರ್ವಾನ್ ಶನೈರ್ಜಹೌ || 42 ||

ಗೃಹೇಷು ದಾರೇಷು ಸುತೇಷು ಬಂಧುಷು ದ್ವಿಪೋತ್ತಮಸ್ಯಂದನವಾಜಿಪತ್ರಿಷು |

ಅಕ್ಷಯ್ಯರತ್ನಾಭರಣಾಯುಧಾದಿಷ್ಟನಂತಕೋಶೇಷ್ಟಕರೋದಸನ್ಮತಿಮ್ || 15 ||

ತಸ್ಮಾ ಅದಾದ್ಧರಿಶ್ಚಕ್ರಂ ಪ್ರತ್ಯನೀಕಭಯಾಪಹಮ್ | ಏಕಾಂತಭಕ್ತಿಯೋಗೇನ ಪ್ರೀತೋ ಭೂತ್ವಾಭಿರಕ್ಷಣಮ್ || 16 ||

ಆರಿದ್ರಾಧಯಿಷುಃ ಕೃಷ್ಣಂ ಮಹಿಷ್ಯಾ ತುಲ್ಮಶೀಲಯಾ | ಯುಕ್ತಃ ಸಾಂವತ್ಸರಂ ವೀರೋ ದಧಾರ ದ್ವಾದಶೀವ್ರತಮ್ || 17 ||

ವ್ರತಾಂತೇ ಕಾರ್ತಿಕೇ ಮಾಸಿ ತ್ರಿರಾತ್ರಂ ಸಮುಪೋಷಿತಃ | ಸ್ನಾತಃ ಕದಾಚಿತ್ಕಾಲಿಂದ್ಯಾಂ ಹರಿಂ ಮಧುವನೇಽರ್ಚಯತ್ ||

ಮಹಾಭಿಷೇಕವಿಧಿನಾ ಸರ್ವೋಪಸ್ಕರಸಂಪದಾ | ಅಭಿಷಿಚ್ಛ ವರಾಕಲ್ಪೈರ್ಗಂಧಮಾಲಾಹರ್ಣಾದಿಭಿಃ || 19 ||

ತದ್ಗತಾಂತರಭಾವೇನ ಪೂಜಯಾಮಾಸ ಕೇಶವಮ್ | ಬ್ರಾಹ್ಮಣಾಂಶ್ಚ ಮಹಾಭಾಗಾನ್ ಸಿದ್ಧಾರ್ಥಾ ನಪಿ ಭಕ್ತತಃ || 20 ||

ಗವಾಂ ರುಕ್ಮವಿಷಾಣೀನಾಂ ರೂಪ್ಯಾಂಘ್ರೀಣಾಂ ಸುವಾಸನಾಮ್ |

ಪಯಃಶೀಲವಯೋರೂಪವತ್ಸೋಪಸ್ಕರಸಂಪದಾಮ್ || 21 ||

ಪ್ರಾಹಿಣೋತ್ಸಾಧು ವಿಪ್ರೇಭ್ಯೋ ಗೃಹೇಷು ನೈರ್ಬುದಾನಿ ಷಟ್ | ಭೋಜಯಿತ್ವಾದ್ವಿಜಾನಗ್ರೇ ಸ್ವಾದ್ವನ್ನಂ ಗುಣವತ್ತರಮ್ ||

ಲಬ್ಧಕಾಮೈರನುಜ್ಞಾತಃ ಪಾರಣಾಯೋಪಚಕ್ರಮೇ | ತಸ್ಯ ತರ್ಹ್ಯತಿಥಿಃ ಸಾಕ್ಷಾದ್ವರ್ವಾಸಾ ಭಗವಾನಭೂತ್ || 23 ||

ತಮಾನರ್ತ್ಯಾತಿಥಿಂ ಭೂಯಃ ಪ್ರತ್ಯುತ್ತಾನ್ವಾಸನಾರ್ಹಣೈಃ | ಯಯಾಚೇಽಭ್ಯವಹಾರಾಯ ಪಾದಮೂಲಮುಪಾಗತಃ ||

ಪ್ರತಿನಂದ್ಯ ಸ ತದ್ಯಾಂಚಾಂ ಕರ್ತುಮಾವಶ್ಯಕಂ ಗತಃ | ನಿಮಮಜ್ಜ ಬೃಹದ್ಧ್ಯಾಯನ್ ಕಾಲಿಂದೀಸಲಿಲೇ ಶುಚೌ || 25 ||

ಮುಹೂರ್ತಾರ್ಧಾವಶಿಷ್ಟಾಯಾಂ ದ್ವಾದಶ್ಯಾಂ ಪಾರಣಂ ಪ್ರತಿ | ಚಿಂತಯಾಮಾಸ ಧರ್ಮಚ್ಛೋ ದ್ವಿಜೈಸ್ತದ್ಧರ್ಮಸಂಕಚೇ ||

ಬ್ರಾಹ್ಮಣಾತಿಕ್ರಮೋ ದೋಷೋ ದ್ವಾದಶ್ಯಾಂ ಯದಪಾರಣೇ |

ಯತ್ಕೃತ್ವಾಸಾಧು ಮೇ ಭೂಯಾದಧರ್ಮೋ ವಾ ನ ಮಾಂ ಸ್ಪೃಶೇತ್ || 27 ||

ಅಂಭಸಾ ಕೇವಲೇನಾದ್ಯ ಕರಿಷ್ಯೇ ವ್ರತಪಾರಣಮ್ | ಆಹುರಬ್ಬಕ್ಷಣಂ ವಿಪ್ರಾ ಹೃಶಿತಂ ನಾಶಿತಂ ಚ ಯತ್ || 28 ||

ಇತ್ಯಪಃ ಪ್ರಾಶ್ಯ ರಾಜರ್ಷಿಶ್ಚಿಂತಯನ್ ಮನಸಾಽಚ್ಯುತಮ್ | ಪ್ರತ್ಯಾಚಷ್ಟ ಕುರುಶ್ರೇಷ್ಠ ದ್ವಿಜಾಗಮನಮೇವ ಸಃ || 29 ||

ದುರ್ವಾಸಾ ಯಮುನಾಕೂಲಾತ್ಕೃತಾವಶ್ಯಕ ಆಗತಃ | ರಾಜ್ಞಾಭಿಚ್ಛಂದಿತಸ್ತಸ್ಯ ಬುಬುಧೇ ಚೇಷ್ಟಿತಂ ಧಿಯಾ || 30 ||

ಮನ್ಯುನಾ ಪ್ರಚಲದ್ಗಾತ್ರೋ ಭೃಕುಟೇಕುಟಿಲಾನನಃ | ಬುಭುಕ್ಷಿತಶ್ಚ ಸುತರಾಂ ಕೃತಾಂಜಲಿಮಭಾಷತ || 31 ||

ಅಹೋ ಅಸ್ಯ ನೃಶಂಸಸ್ಯ ಶ್ರಿಯೋನೃತ್ಯಸ್ಯ ಪಶ್ಯತ | ಧರ್ಮವೃತ್ತಿಕ್ರಮಂ ವಿಷ್ಣೋರಭಕ್ತಸ್ಯೇಷ್ಟಮಾನಿನಃ || 32 ||

ಯೋ ಮಾಮತಿಥಿಮಾಯಾತಮಾತಿಥ್ಯೇನ ನಿಮಂತ್ರ ಚ | ಅದತ್ವಾಭುಕ್ತವಾಂಸ್ತಸ್ಯ ಸದ್ಯಸ್ತೇ ದರ್ಶಯೇ ಫಲಮ್ || 33 ||

ಏವಂ ಬ್ರುವಾಣ ಉತ್ಕೃತ್ಯ ಜಟಾಂ ರೋಷವಿದೀಪಿತಃ | ತಯಾ ಸ ನಿರ್ಮಮೇ ತಸ್ಮೈ ಕೃತ್ಯಾಂ ಕಾಲಾನಲೋಪಮಾಮ್ ||

ತಾಮಾಪತಂತೀಂ ಜ್ವಲತೀಮಸಿಹಸ್ತಾಂ ಪದಾ ಭುವಮ್ | ವೇಪಯಂತೀಂ ಸಮುದ್ವೀಕ್ಯ ನ ಚಿಚಾಲ ಪದಾ ನೃಪಃ || 35 ||

ಶ್ರೀಶುಕ ಉವಾಚ

ಆದಿಷ್ಟಂ ಭಕ್ತರಕ್ಷಾಯಾಂ ಪುರುಷೇಣ ಮಹಾತ್ಮನಾ | ದದಾಹ ಕೃತ್ಯಾಂ ತಾಂ ಚಕ್ರಂ ಕ್ರುದ್ಧಾಹಿಮಿವ ಪಾವಕಃ || 36 ||

ತದಭಿದ್ರವದುದ್ವೀಕ್ಯ ಸ್ವಪ್ನಯಾಸಂ ಚ ನಿಷ್ಫಲಮ್ | ದುರ್ವಾಸಾ ದುದ್ರುವೇ ಭೀತೋ ದಿಕ್ಪ್ರಾಣಪರೀಪ್ಸಯಾ || 37 ||

ತಮನ್ವಧಾವದ್ಭಗವದ್ರಥಾಂಗಂ ದಾವಾಗ್ನಿರುದ್ಧಾತಶಿಖೋ ಯಥಾಹಿಮ್ |

ತಥಾನುಷ್ಕಂ ಮುನಿರೀಕ್ಷಮಾಣೋ ಗುಹ್ಯಾದ್ವಿವಿಕ್ಷುತಪ್ರಸಾರ ಮೇರೋಃ || 38 ||

ದಿಶೋ ನಭಃ ಕ್ಷ್ಣಂ ವಿವರಾನ್ ಸಮುದ್ರಾನ್ ಲೋಕಾನ್ ಸಪಾಲಾಂಸ್ಪ್ರಿದ್ರವಂ ಗತಃ ಸಃ |

ಯತೋ ಯತೋ ಧಾವತಿ ತತ್ರ ತತ್ರ ಸುದರ್ಶನಂ ದುಃಪ್ರಸಹಂ ದದರ್ಶ || 39 ||

ಅಲಬ್ಧನಾಥಃ ಸ ಯದಾ ಕುತಶ್ಚಿತ್ ಸಂತ್ರಸ್ತಚಿತ್ತೋಽರಣಮೇಷಮಾಣಃ |

ದೇವಂ ವಿರಿಂಚಂ ಸಮಗಾಧ್ವಾತಸಾಹ್ರಾತ್ಯಯೋನೇ ಜಿತತೇಜಸೋ ಮಾಮ್ || 40 ||

ಬ್ರಹ್ಮೋವಾಚ

ಸ್ಥಾನಂ ಮದೀಯಂ ಸಹ ವಿಶ್ವಮೇತತ್ ಕ್ರೀಡಾವಸಾನೇ ದ್ವಿಪರಾರ್ಥಸಂಜ್ಞೇ |

ಭ್ರೂಭಂಗಮಾತ್ರೇಣ ಹಿ ಸಂದಿಧಕ್ಷೋಃ ಕಾಲಾತ್ಮನಃ ಪಶ್ಯತಿ ಕೋ ಭವಿಷ್ಯತ || 41 ||

ಅಹಂ ಭವೋ ದಕ್ಷಭೃಗುಪ್ರಧಾನಾಃ ಪ್ರಜೇಶಭೂತೇಶಸುರೇಶಮುಖ್ಯಾಃ |

ಸರ್ವೇ ವಯಂ ಯನ್ನೀಯಮಂ ಪ್ರಪನ್ನಾ ಮೂರ್ಧ್ನಾರ್ಪಿತಂ ಲೋಕಹಿತಂ ವಹಾಮಃ || 42 ||

ಶ್ರೀಶುಕ ಉವಾಚ

ಪ್ರತ್ಯಾಖ್ಯಾತೋ ವಿರಿಂಚೇನ ವಿಷ್ಣುಚಕ್ರೋಪತಾಪಿತಃ | ದುರ್ವಾಸಾಃ ಶರಣಂ ಯಾತಃ ಶರ್ವಂ ಕೈಲಾಸವಾಸಿನಮ್ || 43 ||

ಶ್ರೀಶಂಕರ ಉವಾಚ

ವಯಂ ನ ತಾತ ಪ್ರಭವಾಮ ಭೂಮ್ನೋ ಭವಂತಿ ಕಾಲೇನ ಭವಂತಿ ಹೀದೃಶಾಃ |

ಯಸ್ಮಿನ್ವರೇಽನ್ಯೇ ಪೃಜಜೀವಕೋಶಾಃ ಸಹಸ್ರಶೋ ಯತ್ರ ವಯಂ ಭ್ರಮಾಮಃ || 44 ||

ಅಹಂ ಸನತ್ಕುಮಾರಶ್ಚ ನಾರದೋ ಭಗವಾನಜಃ | ಕಪಿಲೋಽಪಾಂತರತಮೋ ದೇವಲೋ ಧರ್ಮ ಅಸುರಿಃ || 45 ||

ಮರಿಚಿಪ್ರಮುಖಾಶ್ಚಾನ್ಯೇ ಸಿದ್ಧೇಶಾಃ ಪಾರದರ್ಶಿನಃ | ವಿದಾಮ ನ ವಯಂ ಸರ್ವೇ ಯನ್ಮಾಯಾಂ ಮಾಯಯಾವೃತಾಃ ||

ತಸ್ಯ ವಿಶ್ವೇಶ್ವರಸ್ಯೇದಂ ಶಸ್ತ್ರಂ ದುರ್ವಿಷಹಂ ಹಿ ನಃ | ತಮೇವ ಶರಣಂ ಯಾಹಿ ಹರಿಸ್ತೇ ಶಂ ವಿಧಾಸ್ಯತಿ || 47 ||

ತತೋ ನಿರಾಶೋ ದುರ್ವಾಸಾಃ ಪದಂ ಭಗವತೋ ಯಯೌ | ವಿಕುಂತಾಖ್ಯಂ ಯದಧ್ಯಾಸ್ತೇ ಶ್ರೀನಿವಾಸಃ ಶ್ರಿಯಾ ಸಹ ||

ಸಂದಹ್ಯಮಾನೋಽಜಿತಶಸ್ತ್ರವಹ್ನಿನಾ ತತ್ಪಾದಮೂಲೇ ಪತಿತಃ ಸವೇಪಥುಃ |

ಅಹಾಚ್ಯುತಾನಂತ ಸದೀಪಿತ ಪ್ರಭೋ ಕೃತಾಗಸಂ ಮಾಮವ ವಿಶ್ವಭಾವನ || 49 ||

ಅಜಾನತಾ ತೇ ಪರಮಾನುಭಾವಂ ಕೃತಂ ಮಯಾಘಂ ಭವತಃ ಪ್ರಿಯಾಣಾಮ್ |

ವಿಧೇಹಿ ತಸ್ಯಾಪಚಿತಿಂ ವಿಧಾತರ್ಮುಚ್ಯೇತ ಯನ್ನಾಮ್ಮುಧಿತೇ ನಾರಕೋಽಪಿ || 50 ||

ಶ್ರೀಭಗವಾನುವಾಚ

ಅಹಂ ಭಕ್ತಪರಾಧೀನೋ ಹ್ಯಸ್ತತಂತ್ರ ಇವ ದ್ವಿಜ | ಸಾಧುಭಿರ್ಗ್ರಸ್ತಹೃದಯೋ ಭಕ್ತೈರ್ಭಕ್ತಜನಪ್ರಿಯಃ || 51 ||

ನಾಹಮಾತ್ಮಾನಮಾಶಾಸೇ ಮದ್ಭಕ್ತೈಃ ಸಾಧುಭಿರ್ವಿನಾ | ಶ್ರಿಯಂ ಚಾತ್ಯಂತಿಕೀಂ ಬ್ರಹ್ಮಣ್ ಯೇಷಾಂ ಗತಿರಹಂ ಪರಾ ||

ಯೇ ದಾರಾಗಾರಪುತ್ರಾದೀನ್ ಪ್ರಾಣಾನ್ ವಿತ್ತಮಿದಂ ಪರಮ್ |

ಹಿತ್ವಾ ಮಾಂ ಶರಣಂ ಯಾತಾಃ ಕಥಂ ತಾನ್ ತ್ಯಕ್ತುಮುತ್ಸಹೇ || 53 ||

ಮಯಿ ನಿರ್ಬದ್ಧಹೃದಯಾಃ ಸಾಧವಃ ಸಮದರ್ಶಿನಃ | ವಶೀಕುರ್ವಂತಿ ಮಾಂ ಭಕ್ತ್ಯಾ ಸೆಸ್ತ್ರಿಯಃ ಸತ್ವತಿಂ ಯಥಾ || 54 ||

ಮತ್ತೇವಯಾ ಪ್ರದಿಷ್ಟಂ ಚ ಸಾಲೋಕ್ಯಾದಿಚತುಷ್ಟಯಮ್ |

ನೇಚ್ಛಂತಿ ಸೇವಯಾ ಪೂರ್ಣಾಃ ಕುತೋಽನ್ಯತ್ಕಾಲವಿಘ್ನತಮ್ || 55 ||

ಸಾಧವೋ ಹೃದಯಂ ಮಹ್ಯಂ ಸಾಧೂನಾಂ ಹೃದಯಂ ತ್ವಹಮ್ | ಮದನ್ಯತ್ತೇನ ಜಾನಂತಿ ನಾಹಂ ತೇಭ್ಯೋ ಮನಾಗಪಿ ||

ಉಪಾಯಂ ಕಥಯಿಷ್ಯಾಮಿ ತವ ವಿಪ್ರ ಶೃಣುಷ್ವತತ್ | ಅಯಂ ಹ್ಯಾತ್ಮಾಭಿಚಾರಸ್ತೇ ಯತಸ್ತಂ ಯಾತು ವೈ ಭವಾನ್ || 57 ||
 ಸಾಧುಷು ಪ್ರಹಿತಂ ತೇಜಃ ಪ್ರಹರ್ತುಃ ಕುರುತೇ ಭಯಂಹ್ಮಾನ್ | ಸ್ಥಳೋ ವಿದ್ಯಾ ಚ ವಿಪ್ರಾಣಾಂ ನಿಶ್ರೇಯಸಕರೇ ಉಚ್ಯತೇ || 58 ||
 ತ ಏವ ದುರ್ವಿನೀತಸ್ಯ ಕಲ್ಪೇ ತೇ ಕರ್ತುರನ್ಯಥಾ | ಬ್ರಹ್ಮಂಸ್ತದ್ಗಚ್ಛ ಭದ್ರಂ ತೇ ನಾಭಾಗತನಯಂ ನೃಪಂ || 59 ||

ಕಮಾಪಯ ಮಹಾಭಾಗ ತತಃ ಶಾಂತಿರ್ಭವಿಷ್ಯತಿ || 60 ||

ಶ್ರೀಶುಕ ಉವಾಚ

ಏವಂ ಭಗವತಾದಿಷ್ಟೋ ದುರ್ವಾಸಾಶ್ಚಕ್ರತಾಪಿತಃ | ಅಂಬರೀಷಮುಪಾವೃತ್ಯ ತತ್ಪಾದೌ ದುಃಖಿತೋಽಗ್ರಹೀತ್ || 61 ||

ತಸ್ಯ ತದ್ ವ್ಯಸನಂ ವೀಕ್ಷ್ಯ ಪಾದಸ್ಪರ್ಶವಿಲಜ್ಜಿತಃ | ಅಸ್ತಾವೀತ್ತದ್ದರೇರಸ್ತ್ರಂ ಕೃಪಯಾ ಪೀಡಿತೋ ಭೃಶಮ್ || 62 ||

ಅಂಬರೀಷ ಉವಾಚ

ತ್ವಮಗ್ನಿರ್ಭಗವಾನ್ ಸೂರ್ಯಸ್ತ್ವಂ ಸೋಮೋ ಜ್ಯೋತಿಷಾಂ ಪತಿಃ |

ತ್ವಮಾಪಸ್ತ್ವಂ ಕ್ಷಿತಿವ್ಯೋಮ ವಾಯುರ್ಮಾತ್ರೇಂದ್ರಿಯಾಣಿ ಚ || 63 ||

ಸುದರ್ಶನ ನಮಸ್ತುಭ್ಯಂ ಸಹಸ್ರಾರಾಚ್ಯುತಪ್ರಿಯ | ಸರ್ವಾಸ್ತೃಷ್ಠಾತಿನ್ ವಿಪ್ರಾಯ ಸ್ತಸ್ತಿ ಭೂಯಾದಿಡಸ್ವತೇ || 64 ||

ತ್ವಂ ಧರ್ಮಸ್ತ್ವಂ ದೃತಿಃ ಸತ್ಯಂ ತ್ವಂ ಯಜ್ಞೋಽಖಿಲಯಜ್ಞಭುಕ್ |

ತ್ವಂ ಲೋಕಪಾಲಃ ಸರ್ವಾತ್ಮಾ ತ್ವಂ ತೇಜಃ ಪೌರುಷಂ ಪರಮ್ || 65 ||

ನಮಃ ಸುನಾಭಾಖಿಲಧರ್ಮಸೇತವೇ ಅಧರ್ಮಶೀಲಾಸುರಧೂಮಕೇತವೇ |

ತ್ಯಲೋಕೈಗೋಪಾಯ ವಿಶುದ್ಧವರ್ಚಸೇ ಮನೋಜವಾಯಾದ್ಭುತಕರ್ಮಣೇಽಸ್ತು ತೇ || 66 ||

ಯದಾ ವಿಸೃಷ್ಟಸ್ತ್ವಮನಂಜನೇನ ವೈ ಬಲಂ ಪ್ರವಿಶ್ಯೋರ್ಜಿತದೈತ್ಯದಾನವಮ್ |

ಬಾಹೂದರೋರ್ವಂಘ್ರಿಶಿರೋಧರಾಣಿ ವೃಕ್ಷನ್ನಜಸ್ರಂ ಪ್ರಧನೇ ವಿರಾಜಸೇ || 67 ||

ತ್ವತ್ತೇಜಸಾ ಧರ್ಮಮಯೇನ ಸಂಹೃತಂ ತಮಃಪ್ರಕಾಶಶ್ಚ ದೃಶೋರ್ಮಹಾತ್ಮನಾಮ್ |

ದುರತ್ಯಯಸ್ತೇ ಮಹಿಮಾ ಗಿರಾಂಪತೇ ತ್ವದ್ರೂಪಮೇತತ್ಸದಸತ್ಪರಾವರಮ್ || 68 ||

ಸತ್ತ್ವಂ ಜಗತ್ಪ್ರಾಣಿಖಿಲಪ್ರಹಾಣಯೇ ನಿರೂಪಿತಃ ಸರ್ವಸಹೋ ಗದಾಭೃತಾ |

ವಿಪ್ರಾಯ ಚಾಸ್ಮತ್ಕುಲದೈವಹೇತವೇ ವಿಧೇಹಿ ಭದ್ರಂ ತದನುಗ್ರಹೋ ಹಿ ನಃ || 69 ||

ಯದ್ಯಸ್ತಿ ದತ್ತಮಿಷ್ಟಂ ವಾ ಸ್ವಧರ್ಮೋ ವಾ ಸ್ವನುಷ್ಠಿತಃ | ಕುಲಂ ನೋ ವಿಪ್ರ ದೈವಂ ಚೇದ್ ದ್ವಿಜೋ ಭವತು ವಿಜ್ವರಃ || 70 ||

ಯದಿ ಮೇ ಭಗವಾನ್ ಪ್ರೀತ ಏಕಃ ಸರ್ವಗುಣಾಶ್ರಯಃ | ಸರ್ವಭೂತಾತ್ಮಭಾವೇನ ದ್ವಿಜೋ ಭವತು ವಿಜ್ವರಃ || 71 ||

ಶ್ರೀಶುಕ ಉವಾಚ

ಇತಿ ಸಂಸ್ತುತತೋ ರಾಜ್ಞೋ ವಿಷ್ಣುಚಕ್ರಂ ಸುದರ್ಶನಮ್ | ಅಶಾಮ್ಯತ್ಸರ್ವತೋ ವಿಪ್ರಂ ಪ್ರದಹದ್ರಾಜಯಾಂಚಯಾ || 72 ||

ಸ ಮುಕ್ತೋಽಸ್ಮಗ್ನಿತಾಪೇನ ದುರ್ವಾಸಾಃ ಸ್ವಸ್ತಿಮಾಂಸತಃ | ಪ್ರಶಶಂಸ ತಮುರ್ವೀಶಂ ಯುಂಚಾನಃ ಪರಮಾಶಿಷಃ || 73 ||

ದುರ್ವಾಸಾ ಉವಾಚ

ಅಹೋಂ ಅನಂತದಾಸಾನಾಂ ಮಹಿತ್ವಂ ದೃಷ್ಟ್ವಮದ್ಯ ಮೇ | ಕೃತಾಗಸೋಽಪಿ ಯದ್ರಾಜನ್ ಮಂಗಲಾನಿ ಸಮೀಹಸೇ || 74 ||

ದುಷ್ಕರಂ ಕಿನ್ನು ಸಾಧೂನಾಂ ದುಸ್ವೃಜಂ ವಾ ಮಹಾತ್ಮನಾಮ್ |

ಯೈಃ ಸಂಗೃಹಿತೋ ಭಗವಾನ್ ಸಾತ್ತ್ವಾಮೃಷಭೋ ಹರಿಃ || 75 ||

ಯನ್ನಾಮಶ್ರುತಿಮಾತ್ರೇಣ ಪುಮಾನ್ ಭವತಿ ನಿರ್ಮಲಃ | ತಸ್ಯ ತೀರ್ಥಪದಃ ಕಿಂವಾ ದಾಸಾನಾಮವಶಿಷ್ಯತೇ || 76 ||

ರಾಜನ್ನನುಗೃಹೀತೋಽಹಂ ತ್ವಯಾತಿಕರುಣಾತ್ಮನಾ | ಮಮಾಘಂ ಪೃಷ್ಠತಃ ಕೃತ್ವಾ ಪ್ರಾಣಾ ಯನ್ಮೇಽಭಿರಕ್ಷಿತಾಃ || 77 ||

ರಾಜಾ ತಮಕೃತಾಹಾರಃ ಪ್ರತ್ಯಾಗಮನಕಾಂಕ್ಷಯಾ | ಚರಣಾವುಪಸಂಗೃಹ್ಯ ಪ್ರಸಾದ್ಯ ಸಮಭೋಜಯತ್ || 78 ||

ಸೋಽಶಿತ್ವಾದ್ಯತಮಾನೀತಮಾತಿಥ್ಯಂ ಸಾರ್ವಕಾಮಿಕಮ್ | ತೃಪ್ತಾತ್ಮಾ ನೃಪತಿಂ ಪ್ರಾಹ ಭುಜ್ಯತಾಮಿತಿ ಸಾದರಮ್ || 79 ||
 ಸ್ತೋತೋಽಸ್ಮೈನುಗೃಹೀತೋಽಸ್ಮಿ ತವ ಭಾಗವತಸ್ಯ ವೈಷ್ಣವಧರ್ಮವಶ್ಯಕನಾಲಾಪ್ಯರಾತಿಥ್ಯೇನಾತ್ಮಮೇಧಸಾ || 80 ||
 ಕರ್ಮಾವದಾತಮೇತತ್ತೇ ಗಾಯಂತಿ ಸ್ವಸ್ತ್ರಿಯೋ ಮುಹುಃ | ಕೀರ್ತಿಂ ಪರಮಪುಣ್ಯಾಂ ಚ ಕೀರ್ತಯಿಷ್ಯಂತಿ ಭೂರಿಯಮ್ ||

ಶ್ರೀಶುಕ ಉವಾಚ

ಏವಂ ಸಂಕೀರ್ತ್ಯ ರಾಜಾನಂ ದುರ್ವಾಸಾಃ ಪರಿತೋಷಿತಃ | ಯಯೌ ವಿಹಾಯಸಾಮಂತ್ಯ ಬ್ರಹ್ಮಲೋಕಮಹೈತುಕಮ್ ||
 ಸಂವತ್ಸರೋಽತ್ಯಗಾತ್ತಾವದ್ ಯಾವತ್ತಂ ನಾಗತೋ ಗತಃ | ಮುನಿಸ್ತದ್ವರ್ತನಾಕಾಂಕ್ಷೀ ರಾಜಾಬ್ಜಕ್ಲೋ ಬಭೂವ ಹ ||
 ಗತೇಽಥ ದುರ್ವಾಸಸಿ ಸೋಽಂಬರೀಷೋ ದ್ವಿಜೋಪಭೋಗಾತಿಪವಿತ್ರಮಾಹರನ್ |
 ಋಷೇರ್ವಿಮೋಕ್ಷಂ ವ್ಯಸನಾಚ್ಚ ಬುದ್ಧ್ಯಾ ಮೇನೇ ಸ್ವವೀರ್ಯಂ ಚ ಪರಾನುಭಾವಮ್ || 84 ||
 ಏವಂವಿಧಾನೇಕಗುಣಃ ಸ ರಾಜಾ ಪರಾತ್ಮನಿ ಬ್ರಹ್ಮಣಿ ವಾಸುದೇವೇ |
 ಕ್ರಿಯಾಕಲಾಪೈಃ ಸಮುವಾಹ ಭಕ್ತಿಂ ಯಯಾ ವಿರಿಂಚಾದಿಮಧಶ್ಚಕಾರ || 85 ||
 ಅಥಾಂಬರೀಷಸ್ತನಯೇಷು ರಾಜ್ಯಂ ಸಮಾನಶೀಲೇಷು ವಿಸೃಜ್ಯ ಧೀರಃ |
 ವನಂ ವಿವೇಶಾತ್ಮನಿ ವಾಸುದೇವೇ ಮನೋ ದಧದ್ಧಸ್ಯ ಗುಣಪ್ರವಾಹಃ || 86 ||
 ಇತ್ಯೇತತ್ಪುಣ್ಯಮಾಖ್ಯಾನಮಂಬರೀಷಸ್ಯ ಭೂಪತೇಃ | ಸಂಕೀರ್ತಯನ್ನನುಧ್ಯಾಯನ್ ಭಕ್ತೋ ಭಗವತೋ ಭವೇತ್ || 87 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಷಷ್ಠೋಽಧ್ಯಾಯಃ

ಅಥ ಸಪ್ತಮೋಽಧ್ಯಾಯಃ

ಶ್ರೀಶುಕ ಉವಾಚ

ವಿರೂಪಃ ಕೇತುಮಾನ್ ಶಂಭುರಂಬರೀಷಸುತಾಸ್ತ್ರಯಃ |
 ವಿರೂಪಾತ್ ಪೃಷದಶ್ವೋಽಭೂತ್ತತ್ಪ್ರಸ್ತು ರಥೀತರಃ ||
 ರಥೀತರಸ್ಯಾಪ್ರಜಸ್ಯಾಸ್ಯ ಭಾರ್ಯಾಯಾಂ ತಂತವೇಽರ್ಥಿತಃ || 1 ||
 ಅಂಗಿರಾ ಜನಯಾಮಾಸ ಬ್ರಹ್ಮವರ್ಚಸ್ವಿನಃ ಸುತಾನ್ | ಏತೇ ಕ್ಷತ್ರಪ್ರಸೂತಾ ವೈ ಪುನಶ್ಚಾಂಗಿರಸಃ ಸ್ಮೃತಾಃ || 2 ||
 ರಥೀತರಾಣಾಂ ಪ್ರವರಾಃ ಕ್ಷತ್ರೋಪೇತಾ ದ್ವಿಜಾತಯಃ || 3 ||
 ಕುವತಸ್ತು ಮನೋರ್ಜಭಿಃ ಇಕ್ಷ್ವಾಕುಘ್ರಾಣತಃ ಸುತಃ | ತಸ್ಯ ಪುತ್ರಶತಂ ಜ್ಯೇಷ್ಠಾ ವಿಕುಕ್ಷಿನಿಮಿದಂಡಕಾಃ || 4 ||
 ತೇಷಾಂ ಪುರಸ್ತಾದಭವನ್ನಾರ್ಯಾವರ್ತೇ ನೃಪಾ ನೃಪ | ಪಂಚವಿಂಶತಿ ಪಶ್ಚಾಚ್ಚ ತ್ರಯೋ ಮಧ್ಯೇ ಪರೇಽನ್ಯತಃ || 5 ||
 ಸ ಏಕದಾಷ್ಟಕಾಶ್ರಾದ್ಧ ಇಕ್ಷ್ವಾಕುಃ ಸುತಮಾದಿಶತ್ | ಮಾಂಸಮಾನೀಯ ತಾಂ ಮೇಧ್ಯಂ ವಿಕುಕ್ಷೇ ಗಚ್ಛಮಾಚರಮ್ || 6 ||
 ತಥೇತಿ ಸವನಂ ಗತ್ವಾಮೃಗಾನ್ ಹತ್ವಾಕ್ರಿಯಾರ್ಹಕಾನ್ | ಶ್ರಾಂತೋ ಬುಭುಕ್ಷಿತೋ ವೀರಃ ಶಶಮಾದದಪಸ್ಮೃತಿಃ || 7 ||
 ಶೇಷಂ ನಿವೇದಯಾಮಾಸ ಪಿತ್ರೇ ತೇನ ಚ ತದ್ಗುರುಃ | ಚೋದಿತಃ ಪ್ರೋಕ್ಷಣಾಯಾಹ ದುಷ್ಟಮೇತದಕರ್ಮಕಮ್ || 8 ||
 ಜ್ಞಾತ್ವಾ ಪುತ್ರಸ್ಯ ತತ್ಕರ್ಮ ಗುರುಣಾಭಿಹಿತಂ ನೃಪಃ | ದೇಶಾನಿಃಸಾರಯಾಮಾಸ ಸುತಂ ತ್ಯಕ್ತವಿಧಿಂ ರುಷಾ || 9 ||
 ಸ ತು ವಿಪ್ರೇಣ ಸಂವಾದಂ ಚಾಪಕೇನ ಸಮಾಚರನ್ | ತ್ಯಕ್ತ್ವಾ ಕಲೇವರಂ ಯೋಗೀ ಸ ತೇನಾವಾಪಯತ್ಪರಮ್ || 10 ||
 ಪಿತರ್ಯುಪರತೇಽಭ್ಯೇತ್ಯ ವಿಕುಕ್ಷಿಃ ಪೃಥಿವೀಮಿಮಾಮ್ | ಶಾಸನ್ನೀಚೇ ಹರಿಂ ಯಜ್ಞೈಃ ಶಶಾದ ಇತಿ ವಿಶ್ರುತಃ || 11 ||
 ಪುರಂಜಯಸ್ತಸ್ಯ ಸುತ ಇಂದ್ರವಾಹ ಇತಿರಿತಃ | ಕಕುತ್ಸ್ಥ ಇತಿ ವಾಪ್ಯುಕ್ತಃ ಶೃಣು ನಾಮಾನಿ ಕರ್ಮಭಿಃ || 12 ||
 ಕೃತಾಂತ ಆಸೀತ್ಸಮರೇ ದೇವಾನಾಂ ಸಹ ದಾನವೈಃ | ಪಾಷ್ಣಿಗ್ರಾಹೋ ವೃತೋ ಧೀರೋ ದೇವೈರ್ಯೈಶ್ಚಪರಾಜಿತೈಃ || 13 ||
 ವಚನಾದ್ವೇವದೇವಸ್ಯ ವಿಷ್ಣೋರ್ವಿಶ್ವಾತ್ಮನಃ ಪ್ರಭೋಃ | ವಾಹನತ್ವೇ ವೃತಸ್ತಸ್ಯ ಬಭೂವೇಂದ್ರೋ ಮಹಾವೃಷಃ || 14 ||
 ಸ ಸನ್ನದ್ಧೋ ಧನುರ್ದಿವ್ಯಮಾದಾಯ ವಿಶಿಖಾನ್ ಛಿತಾನ್ | ಸ್ತೂಯಮಾನಸ್ತಮಾರುಹ್ಯ ಯುಯುತ್ಸುಃ ಕಕುದಿ ಸ್ಥಿತಃ || 15 ||

ತೇಜಸಾ ವ್ಯಾಪಿತೋ ವಿಷ್ಣೋಃ ಪುರುಷಸ್ಯ ಪರಾತ್ಮನಃ | ಪ್ರತೀಚ್ಯಾಂ ದಿಶಿ ದೈತ್ಯಾನಾಂ ನೃರುಣತ್ ತ್ರಿದಶೈಃ ಪುರಮ್ ||

ತೈಸ್ತಸ್ಯ ಹೃಭವದ್ರಾಜನ್ ಸಂಗ್ರಾಮೋಷ್ಣೋಷ್ಣುಃಪರ್ಷಣಃ |

425

ಯಮಾಯ ಭಲ್ಪೈರನಯದ್ವೈತ್ಯಾನ್ ಯೇ ಯುಯುಧುರ್ಮೃಧೇ || 17 ||

ತಸ್ಯೇಷುಪಾತಾಭಿಮುಖಂ ಯುಗಾಂತಾಗ್ನಿಮಿವೋಲ್ಬಣಮ್ | ವಿಸೃಜ್ಯ ದುದ್ರುವೃದ್ಧೈತ್ಯಾ ಹನ್ಯಮಾನಾಃ ಸ್ವಮಾಲಯಮ್ ||

ಜಿತ್ವಾ ಪುರಂ ಧನಂ ಸರ್ವಮಯಚ್ಛದ್ ವಜ್ರಪಾಣಯೇ | ಪ್ರತ್ಯಯಚ್ಛತ್ಸ ರಾಜರ್ಷಿರಿತಿ ನಾಮಭಿರಾಹುತಃ || 19 ||

ಪುರಂಜಯಸ್ಯ ಪುತ್ರೋಽಭೂದಮೇನಾಸ್ತತ್ಸುತಃ ಪೃಥುಃ | ವಿಶ್ವಗಂಧಿಸ್ತತ್ಶ್ವಂದ್ರೋ ಯುವನಾಶ್ವಸ್ತು ತತ್ಸುತಃ || 20 ||

ಶಾವಸ್ತಿಸ್ತತ್ಸುತೋ ಯೇನ ಶಾವಸ್ತಿನಿಮಿತಾ ಪುರಿ | ಬೃಹದಶ್ವಸ್ತು ಶಾವಸ್ತೇಸ್ತತಃ ಕುವಲಯಾಶ್ವಕಃ || 21 ||

ಯಃ ಪ್ರಿಯಾರ್ಥಂ ಮುಕುಂದಸ್ಯ ಧುಂಧುನಾಮಾಸುರಂ ಬಲೀ | ಸುತಾನಾಮೇಕವಿಂಶತ್ಯಾ ಸಹಸ್ರೈರಹನದ್ ವೃತಃ || 22 ||

ಧುಂಧುಮಾರ ಇತಿ ಖ್ಯಾತಸ್ತತ್ಸುತಾಸ್ತೇ ಪ್ರಜಜ್ಜಲುಃ | ಧುಂಧೋರ್ಮುಖಾಗ್ನಿನಾ ಸರ್ವೇ ತ್ರಯ ಏವಾವಶೇಷಿತಾಃ || 23 ||

ದೃಢಾಶ್ವಃ ಕಪಿಲಾಶ್ವಶ್ಚ ಭದ್ರಾಶ್ವ ಇತಿ ಭಾರತ | ದೃಢಾಶ್ವಪುತ್ರೋ ಹರ್ಯಶ್ವೋ ನಿಕುಂಭಸ್ತತ್ಸುತಃ ಸ್ಮೃತಃ || 24 ||

ಬರ್ಹಣಾಶ್ವೋ ನಿಕುಂಭಸ್ಯ ಕೃಶಾಶ್ವೋಽಥಾಸ್ಯ ಸೇನಿಜಿತ್ | ಯುವನಾಶ್ವೋಽಭವತ್ಸ್ಯ ಸೋಽನಪತ್ಯೋ ವನಂ ಗತಃ ||

ಭಾರ್ಯಾಶತೇನ ನಿರ್ವಿಣ್ಣ ಋಷಯೋಽಸ್ಯ ಕೃಪಾಲವಃ | ಇಷ್ಟಿಂ ಸ್ಮೃತರ್ವಯಾಂಚಕ್ರುರೈಂದ್ರೀಂ ತೇ ಸುಸಮಾಹಿತಾಃ ||

ರಾಜಾ ತದ್ಯಜ್ಞಸದನಂ ಪ್ರವಿಷ್ಟೋ ನಿಶಿ ತರ್ಷಿತಃ | ದೃಷ್ಟ್ವಾ ಶಯಾನಾನ್ ವಿಪ್ರಾಂಸ್ತಾನ್ ಪಪೌ ಮಂತ್ರಜಲಂ ಸ್ವಯಮ್ ||

ಉತ್ತಿತಾಸ್ತೇ ನಿಶಾಮ್ಯಾಥ ವ್ಯದಕಂ ಕಲಶಂ ಪ್ರಭೋ | ಪಪ್ರಚ್ಛುಃ ಕಸ್ಯ ಕರ್ಮೇದಂ ಪೀತಂ ಪುಂಸವನಂ ಜಲಮ್ || 28 ||

ರಾಜ್ಞಾ ಪೀತಂ ವಿದಿತಾಥ ಈಶ್ವರಪ್ರಹಿತೇನ ತೇ | ಈಶ್ವರಾಯ ನಮಶ್ಚಕ್ರುರಹೋ ದೈವಬಲಂ ಬಲಮ್ || 29 ||

ತತಃ ಕಾಲ ಉಪಾವೃತ್ತೇ ಕುಕ್ಷಿಂ ನಿರ್ಭಿದ್ಯ ದಕ್ಷಿಣಮ್ | ಯುವನಾಶ್ವಸ್ಯ ತನಯಶ್ಚಕ್ರವರ್ತೀ ಜಜಾನ ಹ || 30 ||

ಕಂ ಧಾಸ್ಯತಿ ಕುಮಾರೋಽಯಂ ಸ್ತನ್ಯೋ ರೋರೂಯತೇ ಭೃಶಮ್ |

ಮಾಂಧಾತರ್ವತ್ಸ ಮಾ ರೋದೀರಿತೀಂದ್ರೋ ದೇಶಿನೀಮದಾತ್ || 31 ||

ನ ಮಮಾರ ಪಿತಾ ತಸ್ಯ ವಿಪ್ರದೇವಪ್ರಸಾದತಃ | ಯುವನಾಶ್ವೋಽಥ ತತ್ತ್ವೇವ ತಪಸಾ ಸಿದ್ಧಿಮನ್ವಗಾತ್ || 32 ||

ತ್ರಸದ್ವಸ್ಯುರಿತಂದ್ರೋಽಂಗ ವಿದಧೇ ನಾಮ ತಸ್ಯ ವೈ | ಯಸ್ಮಾತ್ ತ್ರಸಂತಿ ಹೃದ್ವಿಗ್ನಾ ದಸ್ಯವೋ ರಾವಣಾದಯಃ || 33 ||

ಯೌವನಾಶ್ವೋಽಥ ಮಾಂಧಾತಾ ಚಕ್ರವರ್ತ್ಯವನೀಂ ಪ್ರಭುಃ | ಸಪ್ತದ್ವೀಪವತೀಮೇಕಃ ಶಶಾಸಾಚ್ಯುತತೇಜಸಾ || 34 ||

ಈಜೇ ಚ ಯಜ್ಞಂ ಕ್ರತುಭಿರಾತ್ಮವಿದ್ಭೂರಿದಕ್ಷಿಣೈಃ | ಸರ್ವದೇವಮಯಂ ದೇವಂ ಸರ್ವಾತ್ಮಕಮತೀಂದ್ರಿಯಮ್ || 35 ||

ದ್ರವ್ಯಂ ಮಂತ್ರೋ ವಿಧಿಯುಜ್ಞೋ ಯಜಮಾನಸ್ತಥ್ವಿಜಃ | ಧರ್ಮೋ ದೇಶಶ್ಚ ಕಾಲಶ್ಚ ಸರ್ವಮೇತದ್ಯದಾತ್ಮಕಮ್ ||

ಯಾವತ್ಸೂರ್ಯ ಉದೇತಿ ಸ್ಮಯಾವಚ್ಛಂದ್ರಃ ಪ್ರತಿಷ್ಠತಿ | ಸರ್ವಂ ತದ್ಯೌವನಾಶ್ವಸ್ಯ ಮಾಂಧಾತುಃ ಕ್ಷೇತ್ರಮುಚ್ಯತೇ || 37 ||

ಶಶಬಿಂದೋರ್ದುರಹಿತರಿ ಬಿಂದುಮತ್ಯಾಮಧಾನ್ಯಪಃ | ಪುರುಕುತ್ಸಮಂಬರೀಷಂ ಮುಚುಕುಂದಂ ಚ ಯೋಗಿನಮ್ || 38 ||

ತೇಷಾಂ ಸ್ವಸಾರಃ ಪಂಚಾಶತ್ಸೌಭರಿಂ ವವಿರೇ ಪತಿಮ್ || 39 ||

ಯಮುನಾಂತರ್ಜಲೇ ಮಜ್ಜಂಸ್ತಪ್ಯಮಾನಃ ಪರಂತಪಃ | ನಿರ್ವೃತಿಂ ಮೀನರಾಜಸ್ಯ ವೀಕ್ಷ್ಯ ಮೈಥುನಧರ್ಮಿಣಃ || 40 ||

ಜಾತಸ್ವಹೋ ನೃಪಂ ವಿಪ್ರಃ ಕನ್ಯಾಮೇಕಾಮಯಾಚತ | ಸೋಽಪ್ಯಾಹ ಗೃಹ್ಯತಾಂ ಬ್ರಹ್ಮನ್ ಕಾಮಂ ಕನ್ಯಾಂ ಸ್ವಯಂವರೇ ||

ಸ ವಿಚಿಂತ್ಯಾಪ್ರಿಯಃ ಸ್ತ್ರೀಣಾಂ ಜರತೋಽಯಮಸಮೃತಃ | ವಲೀಪಲಿತ ಏಜತ್ಯ ಇತ್ಯಹಂ ಪ್ರತ್ಯುದಾಹೃತಃ || 42 ||

ಸಾಧಯಿಷ್ಯೇ ತಥಾತ್ಮಾನಂ ಸುರಸ್ತ್ರೀಣಾಮಭೀಪ್ಸಿತಮ್ | ಕಿಂ ಪುನರ್ಮನುಜಸ್ತ್ರೀಣಾಮಿತಿ ವ್ಯವಸಿತಃ ಪ್ರಭುಃ || 43 ||

426 ಧ್ರುವಃ ಪ್ರವೇಶಿತಃ ಕ್ಷತ್ರಾಕನ್ಯಾಂತಃಪುರಮೃದ್ವಿಮತ್ | ಮೃತ್ಯುಗ್ರಾಹಕನ್ಯಾಭಿರೇಕಃ ಪಂಚಾಶತಾ ವರಃ || 44 ||

ತಾಸಾಂ ಕಲಿರಭೂದ್ಭೂಯಾಂಸ್ತದರ್ಥೇಽಪೋ ಹ್ಯಸೌಹೃದಮ್ |

ಮಮಾನುರೂಪೋ ನಾಯಂ ವ ಇತಿ ತದ್ರತಚೇತಸಾಮ್ || 45 ||

ಸ ಬಹ್ವ ಚಸಾಭಿರವಾರಣೀಯಶ್ರಿಯಾ ವಿರಾಜತಸ್ಸಪರಿಚ್ಛದೇಷು |

ಗೃಹೇಷು ನಾನೋಪವನಾಮಲಾಂಭಃ ಪ್ರಸೂನಸೌಗಂಧಿಕಕಾನನೇಷು || 46 ||

ಮಹಾರ್ಹಶಯ್ಯಾಸನವಸ್ತ್ರಭೂಷಣಸ್ನಾನಾನುಲೇಪಾಭ್ಯವಹಾರಮಾಲೃಕೈಃ |

ಸ್ವಲಂಕೃತಸ್ತ್ರೀಪುರುಷೇಷು ನಿತ್ಯದಾ ರೇಮೇ ನು ಗಾಯದ್ ದ್ವಿಜಭೃಂಗಬಂದಿಷು || 47 ||

ಯದಾಗ್ಧಸ್ಥ್ಯಂ ತು ಸಂವೀಕ್ಷ್ಯ ಸಪ್ತದ್ವಿಪವತೀಪತಿಃ | ವಿಸ್ಥಿತಃ ಸ್ತಂಭಮಜಹಾತ್ ಸಾರ್ವಭೌಮಶ್ರಿಯಾನಿವೃತಮ್ || 48 ||

ಏವಂ ಗೃಹೇಷ್ವಭಿರತೋ ವಿಷಯಾನ್ ವಿವಿಧೈಃ ಸುಖೈಃ | ಸೇವಮಾನೋ ನಚಾತುಷ್ಯದಾಜ್ಯಸ್ತೋಕ್ತೃರಿವಾನಲಃ || 49 ||

ಸ ಕದಾಚಿದುಪಾಸೀನ ಆತ್ಮಾಪಹವಮಾತ್ಮನಾ | ದದರ್ಶ ಬಹ್ವ ಚಾಚಾರ್ಯೋ ಮೀನಸಂಗಸಮುತ್ಥಿತಮ್ || 50 ||

ಅಹೋ ಇಮಂ ಪಶ್ಯತ ಮೇ ವಿನಾಶಂ ತಪಸ್ವಿನಃ ಸಚ್ಚರಿತವ್ರತಸ್ಯ |

ಅಂತರ್ಜಲೇ ವಾರಿಚರಪ್ರಸಂಗಾತ್ ಪ್ರಸ್ತಾವಿತಂ ಬ್ರಹ್ಮ ಚಿರಂ ಧೃತಂ ಯತ್ || 51 ||

ಸಂಗಂ ತ್ಯಜೇತ ಮಿಥುನವೃಜಿನಾನ್ಮುಮುಕ್ಷುಃ ಸರ್ವಾತ್ಮನಾ ನ ವಿಸೃಜೇದ್ಭೂರಿಂದ್ರಿಯಾಣಿ |

ಏಕಶ್ಚರಣ್ ರಹಸಿ ಚಿತ್ತಮನಂತ ಈಶೇ ಯುಂಜೇತ ತದ್ರತಿಷು ಸಾಧುಷು ಚೇತ್ಸಸಂಗಃ || 52 ||

ಏಕಸ್ತಪಸ್ವ್ಯಹಮಥಾಂಭಸಿ ಮತ್ಸ್ಯಸಂಗಾತ್ ಪಂಚಾಶತಾಥ ಸುತಪಂಚಸಹಸ್ರಸಂಗಃ |

ನಾಂತಂ ಪ್ರಚಾಮ್ಯುಭಯಕೃತ್ಯಮನೋರಥಾನಾಂ ಮಾಯಾಗುಣೈರ್ಹೃತಮತಿರ್ವಿಷಯೇಽರ್ಥಭಾವಃ || 53 ||

ಏವಂ ವಸನ್ ಗೃಹೇ ಕಾಲಂ ವಿರಕ್ತೋ ನ್ಯಾಸಮಾಶ್ರಿತಃ | ವನಂ ಜಗಾಮಾನುಯಯುಸ್ತತ್ ಪತ್ನ್ಯಃ ಪತಿದೇವತಾಃ || 54 ||

ತತ್ರ ತಪ್ತಾ ತಪಸ್ವೀಕ್ಷಣಮಾತ್ಮಕರ್ಶನಮಾತ್ಮವಿತ್ | ಸಹೈವಾಗ್ನಿಭಿರಾತ್ಮಾನಂ ಯುಯೋಜ ಪರಮಾತ್ಮನಿ || 55 ||

ತಾಃ ಸ್ವಪತ್ನ್ಯುರ್ಮಹಾರಾಜ ನಿರೀಕ್ಷ್ಯಾಧ್ಯಾತ್ಮಿಕೀಂ ಗತಿಮ್ | ಅನ್ವೀಯುಸ್ತತ್ರಭಾವೇನ ಶಾಂತಮಗ್ನಿಮಿವಾಚೀಷಃ || 56 ||

ಮಾಂಧಾತ್ರಪುತ್ರಪ್ರವರೋ ಯೋಽಂಬರೀಷಃ ಪ್ರಕೀರ್ತಿತಃ | ಮಾತಾಮಹೇನ ಪ್ರವೃತೋ ಯುವನಾಶ್ವಸ್ತುತತುತಃ || 57 ||

ಹರಿತಸ್ತಸ್ಯ ಪುತ್ರೋಽಭೂನ್ಮಾಂಧಾತ್ರಪ್ರವರಾ ಇಮೇ | ನರ್ಮದಾ ಭ್ರಾತೃಭಿದ್ಗತ್ತಾ ಪುರುಕುತ್ಸಾಯ ಚೋರಗೈಃ || 58 ||

ತಯಾ ರಸಾತಲಂ ನೀತೋ ಭುಜಗೇಂದ್ರಪ್ರಯುಕ್ತಯಾ | ಗಂಧರ್ವಾನ್ ಸೋಽವಧೀತತ್ರ ವಧ್ಯಾಶ್ವಾನ್ ವಿಷ್ಣುಶಕ್ರಿದ್ಧೃಕ್ || 59 ||

ನಾಗಾಲ್ಲಬ್ಧವರಃ ಸರ್ಪಾದಭಯಂ ಸ್ಮರತಾಮಿಮಮ್ | ತ್ರಸದ್ವಸ್ಯುಃ ಪೌರುಕುತ್ಸೋ ಯೋಽನರಣ್ಯಸ್ಯ ದೇಹಕೃತ್ || 60 ||

ಹರ್ಯಶ್ವಸ್ತುತಸ್ತಸ್ಮಾದರುಣೋಽಥ ತ್ರಿಬಂಧುರಃ | ತಸ್ಯ ಸತ್ಯವ್ರತಃ ಪುತ್ರಸಿಶ್ನುಂಕುರಿತಿ ವಿಶ್ರುತಃ || 61 ||

ಪ್ರಾಪ್ತಶ್ಚಂಡಾಲತಾಂ ಶಾಪಾದ್ಗುರೋಃ ಕೌಶಿಕತೇಜಸಾ | ಸಶರೀರೋ ಗತಃ ಸ್ವರ್ಗಮದ್ಯಾಪಿ ದಿವಿ ದೃಶ್ಯತೇ || 62 ||

ಪಾತಿತೋಽವಾಕ್ಮಿರಾ ದೇವೈಸ್ತೇನೈವ ಸ್ತಂಭಿತೋ ಬಲಾತ್ | ತೈಶಂಕವೋ ಹರಿಶ್ಚಂದ್ರೋ ವಿಶ್ವಾಮಿತ್ರವಸಿಷ್ಠಯೋಃ || 63 ||

ಯನ್ನಿಮಿತ್ತಮಭೂದ್ಭೂದ್ಧಂ ಪಕ್ಷಿಣೋರ್ಬಹುವಾರ್ಷಿಕಮ್ | ಸೋಽನಪತ್ಯೋ ವಿಷಣ್ಣಾತ್ಮಾ ನಾರದಸ್ಯೋಪದೇಶತಃ || 64 ||

ವರುಣಂ ಶರಣಂ ಯಾತಃ ಪುತ್ರೋ ಮೇ ಜಾಯತಾಂ ಪ್ರಭೋ |

ಯದಿ ವೀರೋ ಮಹಾರಾಜ ತೇನೈವ ತ್ವಾಂ ಯಜೇ ಇತಿ || 65 ||

ತಥೇತಿ ವರುಣೇನೋಕ್ತೇ ಪುತ್ರೋ ಜಾತಸ್ತುರೋಹಿತಃ | ಜಾತಃ ಸುತೋ ಹ್ಯನೇನಾಂಗಮಾಂ ಯಜಸ್ವೇತಿ ಸೋಽಬ್ರವೀತ್ || 66 ||

ಯದಾ ಪಶುರ್ನಿದ್ಧಂಶಃ ಸ್ಯಾದಥ ಮೇಧ್ಯೋ ಭವೇದಿತಿ | ನಿರ್ದಶೇ ಚ ಸಮಾಗತ್ಯ ಯಜಸ್ವೇತ್ಯಾಹ ಸೋಽಬ್ರವೀತ್ || 67 ||

ದಂತಾಃ ಪಶೋರ್ಯಜ್ಜಾಯೇರನ್ನಥ ಮೇಧ್ಯೋ ಭವೇದಿತಿ | ಜಾತಾ ದಂತಾ ಯಜಸ್ವೇತಿ ಸ ಪ್ರತ್ಯಾಹಾಥ ಸೋಽಬ್ರವೀತ್ || 68 ||

ಯದಾ ಪತಂತ್ಯಸ್ಯ ದಂತಾ ಅಥ ಮೇಧ್ಯೋ ಭವೇದಿತಿ | ಪಶೋರ್ನಿಪತಿತಾ ದಂತಾ ಯಜಸ್ವೇತ್ಯಾಹ ಸೋಽಬ್ರವೀತ್ ||
ಯದಾ ಪಶೋಃ ಪುನರ್ದಂತಾ ಜಾಯಂತೇಽಥ ಪಶುಃ ಪುನಃ | ಪುನರ್ಜಾತಾ ಯಜಸ್ವೇತಿ ಸ ಪ್ರತ್ಯಾಹಾಥ ಸೋಽಬ್ರವೀತ್ || 42 ||

ಸಾನ್ನಾಹುಕೋ ಯದಾ ರಾಜನ್ ರಾಜನ್ಯೋಽಥ ಪಶುಃ ಶುಚಿಃ |

ಇತಿ ಪುತ್ರಾನುರಾಗೇಣ ಸ್ನೇಹಯಂತ್ರಿತಚೇತಸಾ ||

ಕಾಲಂ ವಂಚಯ ತಾತಂ ತಮುಕ್ಮೋ ದೇವಸ್ತಮೈಕ್ಷತ || 71 ||

ರೋಹಿತಸ್ತದಭಿಜ್ಞಾಯ ಪಿತುಃ ಕರ್ಮ ಚಿಕೀರ್ಷಿತಮ್ | ಪ್ರಾಣಪ್ರೇಪುರ್ಧನುಃಪಾಣಿರರಣ್ಯಂ ಪ್ರತ್ಯಪದ್ಯತ || 72 ||

ಪಿತರಂ ವರುಣಗ್ರಸ್ತಂ ಶ್ರುತ್ವಾ ಜಾತಮಹೋದರಮ್ | ರೋಹಿತೋ ಗ್ರಾಮಮೇಯಾಯ ತಮಿಂದ್ರಃ ಪ್ರತ್ಯಷೇಧತ || 73 ||

ಭೂಮೇಃ ಪರ್ಯುಟನಂ ಪುಣ್ಯಂ ತೀರ್ಥಕ್ಷೇತ್ರನಿಷೇವಣೈಃ | ರೋಹಿತಾಯಾ ದಿಶಚ್ಛಕ್ರಃ ಸೋಽಪ್ಯರಣ್ಯೇಽಚರತ್ಸಮಾಃ ||

ಏವಂ ದ್ವಿತೀಯೇ ತೃತೀಯೇ ಚತುರ್ಥೇ ಪಂಚಮೇ ತಥಾ | ಅಭ್ಯೇತ್ಯಾಭ್ಯೇತ್ಯ ಸ್ಥವಿರೋ ವಿಪ್ರೋ ಭೂತಾಹ ವೃತ್ತಹಾ ||

ಷಷ್ಠಂ ಸಂವತ್ಸರಂ ತತ್ರ ಚರಿತ್ವಾ ರೋಹಿತಃ ಪುರಿಮ್ |

ಉಪವ್ರಜನ್ನಜೀರ್ಗರ್ತಾದಕ್ರಿಣಾನ್ ಮಧ್ಯಮಂ ಸುತಮ್ ||

ಶುನಃಶೇಪಂ ಪಶುಂ ಪಿತ್ರೇ ಪ್ರದಾಯ ಸಮವಂದತ || 76 ||

ತತಃ ಪುರುಷಮೇಧೇನ ಹರಿಶ್ಚಂದ್ರೋ ಮಹಾಯಶಾಃ |

ಮುಕ್ಮೋದರೋ ಯಜನ್ ದೇವಾನ್ ವರುಣಾದೀನ್ ಮಹಾಕ್ರತೌ || 77 ||

ವಿಶ್ವಾಮಿತ್ರೋಽಭವತ್ಸ್ಮಿನ್ ಹೋತಾಥಾಧ್ವಯುಂರಾತ್ಮವಾನ್ |

ಜಮದಗ್ನಿರಭೂದ್ ಬ್ರಹ್ಮಾ ವಸಿಷ್ಠೋಽಯಾಸ್ಯಸಾಮಗಃ || 78 ||

ತಸ್ಮೈ ತುಷ್ಟೋ ದದಾವಿಂದ್ರಃ ಶಾತಕೌಂಭಮಯಂ ರಥಮ್ | ಶುನಃಶೇಪಸ್ಯ ಮಾಹಾತ್ಮ್ಯಮುಪರಿಷ್ಠಾತ್ಪ್ರಚಕ್ಷತೇ || 79 ||

ಸತ್ಯಸಾರಂ ಧೃತಿಂ ದೃಷ್ಟ್ವಾ ಸಭಾರ್ಯಸ್ಯ ಚ ಭೂಪತೇಃ | ವಿಶ್ವಾಮಿತ್ರೋ ಭೃಶಂ ಪ್ರೀತೋ ದದಾವವಿಹತಾಂ ಗತಿಮ್ ||

ಮನಃ ಪೃಥಿವ್ಯಾಂ ತಾಮದ್ಭಿಸ್ತೇಜಸಾಂಭೋಽನಿಲೇನ ತತ್ | ಖೇ ವಾಯುಂ ಧಾರಯಂಸ್ತಚ್ಚ ಶಬ್ದಾದೌ ತನ್ಮಹಾತ್ಮನಿ || 81 ||

ತಸ್ಮಿನ್ ಜ್ಞಾನಕಲಾಂ ಧ್ಯಾತ್ವಾ ತಯಾ ಜ್ಞಾನಂ ವಿನಿದರ್ಹನ್ |

ಹಿತ್ವಾ ತಾಂ ಸ್ವೇನ ಭಾವೇನ ನಿರ್ವಾಣಸುಖಸಂವಿದಾ ||

ಅನಿದೇಶ್ಯಾಪ್ರತರ್ಕೇಣ ತಸ್ಮೈ ವಿಧ್ವಸ್ತಬಂಧನಃ || 82 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಸಪ್ತಮೋಽಧ್ಯಾಯಃ

ಅಥ ಅಷ್ಟಮೋಽಧ್ಯಾಯಃ

ಶ್ರೀಶುಕ ಉವಾಚ

ಹರಿತೋ ರೋಹಿತಾದಾಸೀಚ್ಚಂಪಸ್ತಸ್ಮಾದ್ವಿನಿರ್ಮಿತಾ | ಚಂಪಾಪುರಿ ಸುದೇವೋಽತೋ ವಿಜಯೋ ಯಸ್ಯ ಚಾತ್ಮಜಃ ||

ತರುಕಸ್ತತಸ್ತಸ್ಮಾದ್ಭುಕಸ್ತಸ್ಯಾಪಿ ಬಾಹುಕಃ | ಸೋಽರಿಭಿರ್ಹೃತರಾಜ್ಯಸ್ತು ಸಭಾರ್ಯೋ ವನಮಾವಿಶತ್ || 2 ||

ವೃದ್ಧಂ ತಂ ಪಂಚತಾಂ ಪ್ರಾಪ್ತಂ ಮಹಿಷ್ಯನುಮರಿಷ್ಯತಿ | ಔರ್ವೇಣ ಜಾನತಾತ್ಮಾನಂ ಪ್ರಜಾವಂತಂ ನಿವಾರಿತಾ || 3 ||

ಆಜ್ಞಾಯಾಸ್ಮೈ ಸಪತ್ನೀಭಿರ್ಗರೋ ದತ್ತೋಽತ್ರ ಸಾಹಸಃ | ಸ ಹತೇನೈವ ಸಂಚಾತಃ ಸಗರಾಖ್ಯೋ ಮಹಾಯಶಾಃ || 4 ||
 ಸ್ವಗೃಹಶ್ಚಕವರ್ತ್ಯಾಸೀತ್ಸಾಗರೋ ಯತ್ಸತ್ತೈಃ ಕೃತಃ | ಯಃ ಸ್ವಾಪ್ನಾನ್ಯಾಪ್ನಾನ್ಯವನಾನ್ ಶಕಾನ್ ಹೈಹಯಬರ್ಬರಾನ್ || 5 ||
 ನಾವಧೀದ್ಗುರುವಾಕ್ಯೇನ ಚಕ್ರೇ ವಿಕೃತವೇಷಿಣಃ | ಮುಂಡಾನ್ ಶಶ್ರುಧರಾನ್ ಕಾಂಶ್ಚಿನ್ಮುಕ್ತಕೇಶಾರ್ಧಮುಂಡಿತಾನ್ || 6 ||
 ಅನಂತವಾಸಸಃ ಕಾಂಶ್ಚಿದ್ಬಬಹಿರ್ವಾಸಸೋ ಪರಾನ್ | ಸೋಽಶ್ವಮೇಧೈರಯಜತ ಸರ್ವವೇದಸುರಾತ್ಮಕಮ್ || 7 ||
 ಓರ್ವೋಪದಿಷ್ಟಯೋಗೇನ ಹರಿಮಾತ್ಮಾನಮೀಶ್ವರಮ್ | ತಸ್ಯೋತ್ಸೃಷ್ಟಂ ಪಶುಂ ಯಜ್ಞೇ ಜಹರಾಶ್ವಂ ಪುರಂದರಃ || 8 ||
 ಸುಮತ್ಯಾಸ್ತನಯಾದೃಪ್ತಾಃ ಪಿತುರಾದೇಶಕಾರಿಣಃ | ಹಯಮನ್ವೇಷಮಾಣಾಸ್ತೇ ಸಮಂತಾನ್ನ್ಯಖನನ್ಮಹೀಮ್ || 9 ||
 ಪ್ರಾಗುದೀಚ್ಯಾಂ ದಿಶಿ ಹಯಂ ದದೃಶುಃ ಕಪಿಲಾಂಶಿಕೇ | ಏಷ ವಾಜಿಹರಶ್ಚೋರ ಆಸ್ತೇ ಮೀಲಿತಲೋಚನಃ || 10 ||
 ಹನ್ಯತಾಂ ಹನ್ಯತಾಂ ಪಾಪ ಇತಿ ಷಷ್ಠಿಸಹಸ್ರಿಣಃ | ಉದಾಯುಧಾ ಅಭಿಯಯುರುನ್ಮಿಮೇಷ ತದಾ ಮುನಿಃ || 11 ||
 ಸ್ವಶರೀರಾಗ್ನಿನಾ ತಾವನ್ಮಹೇಂದ್ರಹೃತಚೇತಸಃ | ಮಹದ್‌ವ್ಯತಿಕ್ರಮಹತಾ ಭಸ್ಮಸಾದಭವನ್ ಕ್ಷಣಾತ್ || 12 ||

ನ ಸಾಧುವಾದೋ ಮುನಿಕೋಪಭರ್ಜಿತಾ ನೃಪೇಂದ್ರಪುತ್ರಾ ಇತಿ ಸತ್ತಧ್ವಾಮನಿ |
 ಕಥಂ ತಮೋ ರೋಷಮಯಂ ವಿಭಾವ್ಯತೇ ಜಗತ್ಪವಿತ್ರಾತ್ಮನಿ ಖೇ ರಜೋಭುವಃ || 13 ||
 ಯಸ್ಯೇರಿತಾ ಸಾಂಖ್ಯಮಯೀ ದೃಢೇಹ ನೌರ್ಯಯಾ ಮುಮುಕ್ಷುಸ್ತರತೇ ದುರತ್ಯಯಮ್ |
 ಭವಾರ್ಣವಂ ಮೃತ್ಯುಪಥಂ ವಿಪಶ್ಚಿತಃ ಪರಾತ್ಮಭೂತಸ್ಯ ಕಥಂ ಪೃಥಜುಮತಿಃ || 14 ||

ಯೋಽಸಮಂಜಸ ಇತ್ಯುಕ್ತಃ ಸ ಕೇಶಿನ್ಯಾ ನೃಪಾತ್ಮಜಃ | ತಸ್ಯ ಪುತ್ರೋಂಶುಮಾನ್ವಾಮಪಿತಾಮಹಹಿತೇರಿತಃ || 15 ||
 ಅಸಮಂಜಸ ಆತ್ಮಾನಂ ದರ್ಶಯನ್ನಸಮಂಜಸಮ್ | ಚಾತಿಸ್ಮರಃ ಪುರಾಸಂಗಾದ್ಯೋಗೀ ಯೋಗಾದ್ವಿಚಾಲಿತಃ || 16 ||
 ಆಚರನ್ ಗರ್ಹಿತಂ ಲೋಕೇ ಜ್ಞಾತೀನಾಂ ಕರ್ಮ ವಿಪ್ರಿಯಮ್ |

ಸರಯ್ವಾಂ ಕ್ರೀಡತೋ ಬಾಲಾನ್ ಪ್ರಾಸ್ಯದುದ್ವೇಜಯನ್ ಜನಮ್ || 17 ||
 ಏವಂ ವೃತ್ತಃ ಪರಿತ್ಯಕ್ತಃ ಪಿತ್ರಾ ಸ್ನೇಹಮಪೋಹ್ಯ ವೈ | ಯೋಗೈಶ್ಚರ್ಯೇಣ ಬಾಲಾಂಸ್ತಾನ್ ದರ್ಶಯಿತ್ವಾತತೋ ಯಯೌ ||
 ಅಯೋಧ್ಯಾವಾಸಿನಃ ಸರ್ವೇ ಬಾಲಕಾನ್ ಪುನರಾಗತಾನ್ | ದೃಷ್ಟ್ವಾ ವಿಸ್ಮಿರೇ ರಾಜನ್ ರಾಜಾ ಚಾಪ್ಯನೃಪತೃಪ್ತಃ || 19 ||
 ಅಂಶುಮಾಂಶ್ಚೋದಿತೋ ರಾಜ್ಞಾ ತುರಂಗಾನ್ವೇಷಣೇ ಯಯೌ | ಪಿತೃವ್ಯಖಾತಾನುಪಥಂ ಭಸ್ಮಾಪಿ ದದೃಶೇ ಹಯಮ್ ||
 ತತ್ರಾಸೀನಂ ಮುನಿಂ ವೀಕ್ಷ್ಯ ಕಪಿಲಾಖ್ಯಮಧೋಕ್ಷಜಮ್ | ಅಸೌತ್ತಮಾಹಿತಮನಾಃ ಪ್ರಾಂಜಲಿಃ ಪ್ರಣತೋ ಮಹಾನ್ ||

ನ ಪಶ್ಯತಿ ತ್ವಾಂ ಪರಮಾತ್ಮನೋಽಜನೋ ನ ಬುದ್ಧ್ಯತೇಽದ್ಯಾಪಿ ಸಮಾಧಿಯುಕ್ತಿಭಿಃ |
 ಕುತೋಽಪರೇ ತಸ್ಯ ಮನಃಶರೀರವಿಸರ್ಗಸೃಷ್ಟಾವಯವಪ್ರಕಾಶಾಃ || 22 ||

ಯೇ ದೇಹಭಾಜಸ್ಮಿಗುಣಪ್ರಧಾನಾ ಗುಣಾನ್ವಿಪಶ್ಯತ್ಯುತ್ಯತ ವಾ ತಮಶ್ಚ |
 ಯನ್ಮಾಯಯಾ ಮೋಹಿತಚೇತಸಸ್ತೇ ವಿದುಃ ಸ್ವಸಂಸ್ಥಂ ನ ಬಹಿಃಪ್ರಕಾಶಾಃ || 23 ||

ತಂ ತ್ವಾಮಹಂ ಜ್ಞಾನಘನಸ್ವಭಾವಂ ಪ್ರದೃಷ್ಟಮಾಯಾಮಯಭೇದಮೋಹೈಃ |
 ಸನಂದನಾದ್ಯೈರ್ಮುನಿಭಿರ್ವಿಭಾವ್ಯಂ ಕಥಂ ವಿಮೂಢಃ ಪರಿಭಾವಯಾಮಿ || 24 ||

ಪ್ರಶಾಂತಮಾಯಾಗುಣಕರ್ಮಲಿಂಗಮನಾಮರೂಪಂ ಸದಸದ್ವಿಮುಕ್ತಮ್ |
 ಜ್ಞಾನೋಪದೇಶಾಯ ಗೃಹೀತಲಿಂಗಂ ನ ಮಾಮಹೇ ತ್ವಾಂ ಪುರುಷಂ ಪುರಾಣಮ್ || 25 ||

ಯನ್ಮಾರಚಿತೇ ಲೋಕೇ ವಸ್ತುಬುದ್ಧ್ಯಾ ಗೃಹಾದಿಷು | ಭ್ರಮಂತಿ ಕಾಮಲೋಭೇಷ್ಯಾಮೋಹವಿಭ್ರಾಂತಚೇತಸಃ ||
ಅದ್ಯ ನಃ ಸರ್ವಭೂತಾತ್ಮನ್ ಕಾಮಕರ್ಮೇಂದ್ರಿಯಾತ್ಮಕ್ಷುಣ್ಣೈಃ ಪಾಶೋ ದೃಢೈಃ ಭಗವಂಸ್ತವ ದರ್ಶನಾತ್ || 42 ||

ಶ್ರೀಶುಕ ಉವಾಚ

ಇತ್ಥಂ ಗೀತಾನುಭಾವಸ್ತಂ ಭಗವಾನ್ ಕಪಿಲೋ ಮುನಿಃ | ಅಂಶುಮಂತಮುವಾಚೇದಮನುಗೃಹ್ಯ ಧಿಯಾ ನೃಪ || 28 ||

ಶ್ರೀಭಗವಾನುವಾಚ

ಅಶ್ವೋಽಯಂ ನೀಯತಾಂ ವತ್ಸ ಪಿತಾಮಹಪಶುಸ್ತವ | ಇಮೇ ಚ ಪಿತರೋ ದಗ್ಧಾ ಗಂಗಾಂಭೋಽಹತಿ ನೇತರತ್ ||

ತಂ ಪರಿಕ್ರಮ್ಯ ಶಿರಸಾ ಪ್ರಸಾದ್ಯ ಹಯಮಾನಯತ್ | ಸಗರಸ್ತೇನ ಪಶುನಾ ಕ್ರತುಶೇಷಂ ಸಮಾಪಯತ್ || 30 ||

ರಾಜ್ಯಮಂಶುಮತೇ ನೃಸ್ಯ ನಿಃಸ್ವ ಹೋ ಮುಕ್ತಬಂಧನಃ | ಔರ್ವೋಪದಿಷ್ಟಮಾರ್ಗೇಣ ಲೇಭೇ ಗತಿಮನುತ್ತಮಾಮ್ || 31 ||

ಅಂಶುಮಾಂಶ್ಚ ತಪಸ್ತೇಪೇ ಗಂಗಾಗಮನಕಾಮ್ಯಯಾ | ಕಾಲಂ ಮಹಾಂತಂ ನಾಶಕ್ನೋತತ್ತಃ ಕಾಲೇನ ಸಂಸ್ಥಿತಃ || 32 ||

ದಿಲೀಪಸ್ತುತಸ್ತದ್ವದ್ವಶಕ್ತಃ ಕಾಲಮೇಯಿವಾನ್ | ಭಗೀರಥಸ್ತಸ್ಯ ಪುತ್ರಸ್ತೇಪೇ ಸ ಸುಮಹತ್ತಪಃ || 33 ||

ದರ್ಶಯಾಮಾಸ ತಂ ದೇವೀ ಪ್ರಸನ್ನಾ ವರದಾಸ್ಮಿ ತೇ | ಇತ್ಯುಕ್ತಃ ಸ್ವಾಮಭಿಪ್ರಾಯಂ ಶಶಂಸಾವನತೋ ಭೃಶಮ್ || 34 ||

ಗಂಗೋವಾಚ

ಕೋ ವಿಧಾರಯತಾ ವೇಗಂ ಪತಂತ್ಯಾ ಮೇ ಮಹೀತಲೇ | ಅನ್ಯಥಾ ಭೂತಲಂ ಭಿತ್ವಾ ನೃಪ ಯಾಸ್ಯೇ ರಸಾತಲಮ್ ||

ಕಿಂಚಾಹಂ ದುರ್ಗತಿಂ ಯಾಸ್ಯೇ ನರಾ ಮಯ್ಯಾಮೃಜಂತ್ಯಧಮ್ | ಮೃಜಾಮಿ ತದಘಂ ಕ್ರೂರಂ ರಾಜಂಸ್ತತ್ರ ವಿವಿಚ್ಯತಾಮ್ ||

ರಾಜೋವಾಚ

ಸಾಧವೋ ನಿರಾಶಿಷಃ ಶಾಂತಾ ಬ್ರಹ್ಮಿಷ್ಠಾ ಲೋಕಪಾವನಾಃ |

ಹರಂತ್ಯಘಂ ತೇಽಂಗಸಂಗಾದ್ ಯೇ ಪ್ರಾತಾಃ ಸ್ವಹೃದಾ ಹರಿಮ್ || 37 ||

ಧಾರಯಿಷ್ಯತಿ ತೇ ವೇಗಂ ರುದ್ರಸ್ತ್ವಾತ್ಮಾ ಶರೀರಿಣಾಮ್ | ಯಸ್ಮಿನ್ನೋತಮಿದಂ ಪ್ರೋತಂ ವಿಶ್ವಂ ಶಾಟೀವ ತಂತುಷು || 38 ||

ಇತ್ಯುಕ್ತ್ವಾ ಸ ನೃಪೋ ದೇವೀಂ ತಪಸಾಽತೋಷಯಚ್ಛಿವಮ್ | ಕಾಲೇನಾಲ್ಪಿಯಸಾ ರಾಜಂಸ್ತಪಸಾ ವಾಶ್ವತುಷ್ಯತ ||

ತಥೇತಿ ರಾಜ್ಞಾಭಿಹಿತಃ ಸರ್ವಲೋಕಹಿತಃ ಶಿವಃ | ದಧಾರಾವಹಿತೋ ಗಂಗಾಂ ಪಾದಪೂತಜಲಾಂ ಹರೇಃ || 40 ||

ಭಗೀರಥೋಽಪಿ ರಾಜರ್ಷಿರ್ನಿನ್ಯೇ ಭುವನಪಾವನೀಮ್ | ಯತ್ರ ಸ್ವಪಿತೃಣಾಂ ದೇಹಾ ಭಸ್ಮೀಭೂತಾಃ ಸ್ಮಶೇರತೇ || 41 ||

ರಥೇನ ವಾಯುವೇಗೇನ ಪ್ರಯಾಂತಮನುಧಾವತಿ | ದೇಶಾನ್ ಪುನಂತೀ ನಿರ್ದಗ್ಧಾನಸಿಂಚತ್ಸಗರಾತ್ಮಜಾನ್ || 42 ||

ಯಜ್ಜಲಸ್ಪರ್ಶಮಾತ್ರೇಣ ಬ್ರಹ್ಮದಂಡಹತಾ ಅಪಿ | ಸಗರಾತ್ಮಜಾ ದಿವಂ ಜಗ್ಮುಃ ಕೇವಲಂ ದೇಹಭಸ್ಮಭಿಃ || 43 ||

ಭಸ್ಮೀಭೂತಾಂಗಸಂಗೇನ ಸ್ವರ್ಯಾತಾಃ ಸಗರಾತ್ಮಜಾಃ | ಕಿಂ ಪುನಃ ಶ್ರದ್ಧಯಾ ದೇವೀಂ ಯೇ ಸೇವಂತೇ ಧೃತವ್ರತಾಃ || 44 ||

ನ ಹ್ಯೇತತ್ಪರಮಾಶ್ಚರ್ಯಂ ಸ್ವರ್ಧುನ್ಯಾ ಯದಿಹೋದಿತಮ್ | ಅನಂತಚರಣಾಂಭೋಜಪ್ರಸೂತಾಯಾ ಭವಚ್ಛಿದಃ || 45 ||

ಸನ್ನಿವೇಶ್ಯ ಮನೋ ಯಸ್ಮಿನ್ ಶ್ರದ್ಧಯಾ ಮುನಯೋಽಮಲಾಃ |

ತ್ಯೈಗುಣ್ಯಂ ದುಸ್ತ್ವಜಂ ಹಿತ್ವಾ ಸದ್ಯೋ ಯಾತಾಸ್ತದಾತ್ಮತಾಮ್ || 46 ||

ಶ್ರುತೋ ಭಗೀರಥಾಜ್ಞಚ್ಛೇ ತಸ್ಯ ನಾಭೋ ವರೋಽಭವತ್ | ಸಿಂಧುದ್ವೀಪಸ್ತಪಸ್ತಸ್ಮಾದಯುತಾಯುಸ್ತತೋಽಭವತ್ ||

ಋತುಪರ್ಣೋಽನಲಸಖೋ ಯೋಽಶ್ವದ್ವಿದ್ಯಾಮಯಾನ್ನಲಾತ್ | ದತ್ತಾಕ್ಷಹೃದಯಂ ತಸ್ಮೈ ಸರ್ವಕಾಮಸ್ತು ತತ್ಸತಃ ||

ತತಃ ಸುದಾಸಸ್ತುತ್ವೋ ಮದಯಂತೀಪತಿನೃಪಃ | ಆಹುರ್ಮಿತ್ರಸಹಂ ಯಂ ವೈ ಕಲ್ಮಾಷಾಂಘ್ರಿಮುತ ಕ್ಷಚಿತ್ || 49 ||

430

ವಸಿಷ್ಠಶಾಪಾದ್ ರಕ್ಷೋಽಭೂದನ್ರಸತ್ಯವ್ಯವೃತ್ತಿಃ || 50 ||

ರಾಜೋವಾಚ

ಕಿನ್ನಿಮಿತ್ತೋ ಗುರೋಃ ಶಾಪಃ ಸೌದಾಸಸ್ಯ ಮಹಾತ್ಮನಃ | ಏತದ್ವೇದಿತುಮಿಚ್ಛಾಮಃ ಕಥ್ಯತಾಂ ನರಹೋ ಯದಿ || 51 ||

ಶ್ರೀಶುಕ ಉವಾಚ

ಸೌದಾಸೋ ಮೃಗಯಾಂ ಕಿಂಚಿಚ್ಛರನ್ ರಕ್ಷೋ ಜಘಾನ ಹ | ಶುಶೋಚ ಭ್ರಾತರಂ ಸೋಽಥ ಗತಃ ಪ್ರತಿಚಿಕೀರ್ಷಯಾ || 52 ||

ಸ ಚಿಂತಯನ್ನಘಂ ರಾಜ್ಞಃ ಸೂದರೂಪಧರೋ ಗೃಹೇ | ಗುರವೇ ಭೋಕ್ತಕಾಮಾಯ ಪಕ್ಷಾನ್ಯೇ ನರಾಮಿಷಮ್ || 53 ||

ಪರಿವೇಷ್ಯಮಾಣಂ ಭಗವಾನ್ ವಿಲೋಕ್ಯಾಭಕ್ತ್ಯಮಂಜಸಾ | ರಾಜಾನಮಶಪತ್ ಕ್ರುದ್ಧೋ ರಕ್ಷೋ ಹೈವಂ ಭವಿಷ್ಯಸಿ || 54 ||

ರಕ್ಷಃಕೃತಂ ತದ್ವಿದಿತ್ವಾ ಚಕ್ರೇ ದ್ವಾದಶವಾರ್ಷಿಕಮ್ | ಸೋಽಪ್ಯಪೋಽಂಜಲಿನಾದಾಯ ಗುರುಂ ಶಪ್ತಂ ಸಮುದ್ಯತಃ || 55 ||

ವಾರಿತೋ ಮದಯಂತ್ಯಾಪೋ ರುಶತೀಃ ಪಾದಯೋರ್ಜಹೌ |

ದಿಶಃ ಸ್ವಮವನೀಂ ಸರ್ವಾಂ ಪಶ್ಯನ್ ಜೀವಮಯೀಂ ನೃಪಃ || 56 ||

ರಾಕ್ಷಸಂ ಬಾವಮಾಪನ್ನಃ ಪಾದೇ ಕಲ್ಮಾಷತಾಂ ಗತಃ | ವ್ಯವಾಯಕಾಲೇ ದದೃಶೇ ವನೌಕೌ ದಂಪತೀ ದ್ವಿಜೌ || 57 ||

ಕ್ಷುಧಾರ್ತೋ ಜಗೃಹೇ ವಿಪ್ರಂ ತತ್ಪತ್ನ್ಯಾಹಾಕೃತಾರ್ಥವತ್ | ನ ಭವಾನ್ ರಾಕ್ಷಸಃ ಸಾಕ್ಷಾದಿಕ್ಷಾ ಕೂಣಾಂ ಮಹಾರಥಃ || 58 ||

ಮದಯಂತ್ಯಾಃ ಪತಿವೀರ ನಾಧರ್ಮಂ ಕರ್ತುಮರ್ಹಸಿ | ದೇಹಿ ಮೇಽಪತ್ಯಕಾಮಾಯಾಸ್ತ ಕೃತಾರ್ಥಂ ಪತಿಂ ದ್ವಿಜಮ್ || 59 ||

ದೇಹೋಽಯಂ ಮಾನುಷೋ ರಾಜನ್ ಪುರುಷಸ್ಯಾಖಿಲಾರ್ಥದಃ | ತಸ್ಮಾದಸ್ಯ ವಧೋ ವೀರ ಸರ್ವಾರ್ಥವಧ ಉಚ್ಯತೇ || 60 ||

ಏಷ ಹಿ ಬ್ರಾಹ್ಮಣೋ ವಿದ್ವಾಂಸ್ತಪಃಶೀಲಗುಣಾನ್ವಿತಃ | ಅರಿರಾಧಯಿಷುರ್ಬ್ರಹ್ಮ ಮಹಾಪುರುಷಸಂಜ್ಞಿತಮ್ || 61 ||

ಸರ್ವಭೂತಾತ್ಮಭಾವೇನ ಭೂತೇಷ್ಟಂತರ್ಹಿತಂ ಗುಣೈಃ | ಸೋಽಯಂ ಬ್ರಹ್ಮರ್ಷಿವರ್ಯಸ್ತೇ ರಾಜರ್ಷಿಪ್ರವರಾದ್ವಿಭೋ || 62 ||

ಕಥಮರ್ಹತಿ ಧರ್ಮಜ್ಞವಧಂ ಪಿತುರಿವಾತ್ಮಜಃ | ತಸ್ಯ ಸಾಧೋರಪಾಪಸ್ಯ ಭ್ರೂಣಸ್ಯ ಬ್ರಹ್ಮವಾದಿನಃ || 63 ||

ಕಥಂ ವಧಂ ಯಥಾ ಬಭ್ರೋರ್ಮನೃತೇ ಸಮೃತೋ ಭವಾನ್ |

ಯದ್ಯಯಂ ಕ್ರಿಯತೇ ಭಕ್ತ್ಯಸ್ತರ್ಹಿ ಮಾಂ ಖಾದ ಪೂರ್ವತಃ || 64 ||

ನ ಜೀವಿಷ್ಯೇ ವಿನಾ ಯೇನ ಕ್ಷಣಂ ಚ ಮೃತಕಂ ಯಥಾ | ಏವಂ ಕರುಣಭಾಷಿಣ್ಯಾ ವಿಲಪಂತ್ಯಾ ಅನಾಥವತ್ || 65 ||

ವ್ಯಾಘ್ರಃ ಪಶುಮಿವಾಖಾದತ್ಸೌದಾಸಃ ಶಾಪಮೋಹಿತಃ | ಬ್ರಾಹ್ಮಣೇ ವೀಕ್ಷ್ಯ ಭರ್ತಾರಂ ಪುರುಷಾದೇನ ಭಕ್ತಿಮ್ || 66 ||

ಶೋಚಂತ್ಯಾತ್ಮಾನಮರ್ವಿಶಮಶಪತ್ ಕುಪಿತಾ ಸತೀ | ಯಸ್ಮಾನ್ಯೇ ಭಕ್ತಿಃ ಪಾಪ ಕಾಮಾರ್ತಾಯಾಃ ಪತಿಸ್ತ್ವಯಾ || 67 ||

ತವಾಪಿ ಮೃತ್ಯುರಾಪಾತಾದಕೃತಪ್ರಜ್ಞದರ್ಶಿತಃ | ಏವಂ ಮಿತ್ರಸಹ ಶಪ್ತಾ ಪತಿಲೋಕಪರಾಯಣಾ || 68 ||

ತದಸ್ಥಿನಿ ಸಮಿದ್ಧೇಽಗ್ನೌ ಪ್ರಾಸ್ಯ ಭರ್ತುರ್ಗತಿಂ ಗತಾ | ವಿಶಾಪೋ ದ್ವಾದಶಾಬ್ದಾಂತೇ ಮೃಥುನಾಯ ಸಮುದ್ಯತಃ || 69 ||

ವಿಜ್ಞಾಯ ಬ್ರಾಹ್ಮಣೇಶಾಪಂ ಮಹಿಷ್ಯಾ ಸ ನಿವಾರಿತಃ | ತತ ಉರ್ಧ್ವಂ ಸ ತತ್ಯಾಜ ಸ್ಮಿಸುಖಂ ಕರ್ಮಣಾ ಪ್ರಜಾಮ್ || 70 ||

ವಸಿಷ್ಠಸ್ತದನುಜ್ಞಾತೋ ಮದಯಂತ್ಯಾಂ ಪ್ರಜಾಮಧಾತ್ | ಸಾ ವೈ ಸಪ್ತಸಮಾ ಗರ್ಭಮಬಿಭೃನ್ನ ವ್ಯಜಾಯತ || 71 ||

ಜಘ್ನೇಽಶ್ವನೋದರಂ ತಸ್ಮಾತ್ಸೋಽಶ್ವಕಸ್ತೇನ ಕಥ್ಯತೇ | ಅಶ್ವಕಾನ್ಮೂಲಕೋ ಜಜ್ಞೇ ಯಃ ಸ್ತ್ರೀಭಿಃ ಪರಿರಕ್ಷಿತಃ || 72 ||

ನಾರೀಕವಚ ಇತ್ಯುಕ್ತೋ ನಿಕ್ಷತ್ರೇ ಮೂಲಕೋಽಭವತ್ | ತತೋ ದಶರಥಸ್ತಸ್ಮಾತ್ಪುತ್ರೋ ಏಲಬಲಿಃ ಸ್ಮೃತಃ || 73 ||

ರಾಜಾ ವಿಶ್ವಸಹೋ ಯಸ್ಯ ಖಿಟ್ಟಾಂಗಶ್ಚಕ್ರವರ್ತ್ಯಭೂತ್ | ಯೋ ದೇವೈರರ್ಥಿತೋ ದೈತ್ಯಾನವಧೀದ್ಯುಧಿ ದುರ್ಜಯಾನ್ ||
ಮುಹೂರ್ತಮಾಯುರ್ಜ್ಞಾತ್ಯೈತ್ಯ ಸ್ವಪುರಂ ಸಂದಧೇ ಸ್ವಪ್ನಾಃ ಕ್ಷುಧಾಮೇ ಬ್ರಹ್ಮಕುಲಾತ್ಪ್ರಾಣಾಃ ಕುಲದೈವಾನ್ ಚಾತ್ಮಜಾಃ ||
ನ ಶ್ರಿಯೋ ನ ಮಹೀ ರಾಜ್ಯಂ ನ ದಾರಾಶ್ಚಾತಿವಲ್ಲಭಾಃ | ನ ಬಾಲ್ಯೇಽಪಿ ಮತಿರ್ಮಹ್ಯಮಧರ್ಮೇ ರಮತೇ ಕ್ವಚಿತ್ ||
ನಾಪಶ್ಯಮುತ್ತಮಶ್ಲೋಕಾದನ್ಯತ್ ಕಿಂಚನ ವಸ್ತು ಹಮ್ | ದೇವೈಃ ಕಾಮವರೋ ದತ್ತೋ ಮಹ್ಯಂ ತ್ರಿಭುವನೇಶ್ವರೈಃ || 77 ||
ನ ವ್ಯಣೇ ಹ್ಯವಮಂ ಕರ್ಮ ಭೂತಭಾವನಭಾವನಾತ್ | ಯೇಽವಿಕ್ಲಿಪ್ತೇಂದ್ರಿಯಧಿಯೋ ದೇವಾಸ್ತೇ ಸ್ವಹೃದಿ ಸ್ಥಿತಮ್ ||
ನ ವಿಂದಂತಿ ಪ್ರಿಯಂ ಶಶ್ವದಾತ್ಮಾನಂ ಕಿಮುತಾಪರೇ || 79 ||

ಅಥೇಶಮಾಯಾರಚಿತೇಷು ಸಂಗಂ ಗುಣೇಷು ಗಂಧರ್ವಪುರೋಗಮೇಷು |
ರೂಢಂ ಪ್ರಕೃತ್ಯಾತ್ಮನಿ ವಿಶ್ವಭರ್ತುರ್ಭಾವೇನ ಹಿತ್ವಾ ತಮಹಂ ಪ್ರಪದ್ಯೇ || 80 ||
ಇತಿ ವ್ಯವಸಿತೋ ಬುದ್ಧ್ಯಾ ನಾರಾಯಣಗೃಹೀತಯಾ | ಹಿತ್ವಾನ್ಯಭಾವಮಜ್ಞಾನಂ ತತಃ ಸ್ವಂ ಭಾವಮಾಶ್ರಿತಃ || 81 ||
ಯತ್ತದ್ ಬ್ರಹ್ಮ ಪರಂ ಸೂಕ್ಷ್ಮಮಶೂನ್ಯಂ ಶೂನ್ಯಕಲ್ಪಿತಮ್ | ಭಗವಾನ್ ವಾಸುದೇವೇತಿ ಯಂ ಗೃಣಂತಿ ಹಿ ಸಾತ್ವತಾಃ ||
ಖಿಟ್ಟಾಂಗಾದ್ವಿರ್ಘಬಾಹುಶ್ಚ ರಘುಸ್ತಸ್ಮಾತ್ ಪೃಥುಶ್ರವಾಃ | ಅಜಸ್ತಸ್ಮಾನ್ಮಹಾರಾಜಸ್ತಸ್ಮಾದ್ವಶರಥೋಽಭವತ್ || 83 ||
ತಸ್ಯಾಪಿ ಭಗವಾನೇಷ ಸಾಕ್ಷಾದ್ ಬ್ರಹ್ಮಮಯೋ ಹರಿಃ |
ಅಂಶಾಂಶೇನ ಚತುರ್ಧಾಗಾತ್ ಪುತ್ರತ್ವಂ ಪ್ರಾರ್ಥಿತಃ ಸುರೈಃ ||
ರಾಮಲಕ್ಷ್ಮಣಭರತಶತ್ರುಘ್ನಾಶ್ಚೇತಿ ಸಂಜ್ಞಯಾ || 84 ||
ತಸ್ಯಾನುಚರಿತಂ ರಾಜನ್ ಋಷಿಭಿಃ ಸ್ತುತಂ ಹಿ ವರ್ಣಿತಂ ಭೂರಿ ತ್ವಯಾ ಸೀತಾಪತೇರ್ಮುಹುಃ || 85 ||
ಗುವರ್ಧೇ ತ್ಯಕ್ತರಾಜ್ಯೋ ವ್ಯಚರದನುವನಂ ಪದ್ಮಪದ್ಮಾಂ ಪ್ರಿಯಾಯಾಃ
ಪಾಣಿಸ್ಪರ್ಶಾಕ್ಷಮಾಭ್ಯಾಂ ಮೃಜಿತಪಥಿರುಚೋ ಯೋ ಹರಿಂದ್ರಾನುಜಾಭ್ಯಾಮ್ |
ವೈರೂಪ್ಯಾಚ್ಛೂರ್ಪಣಿಖ್ಯಾಃ ಪ್ರಿಯವಿರಹರುಷಾ ರೋಪಿತಭ್ರೂವಿರ್ಜಂಭಃ
ಶ್ರುತ್ವಾವಿರ್ಬದ್ಧಸೇತುಃ ಖಲದವದಹನಃ ಕೋಸಲೇಂದ್ರೋಽವತೀರ್ಣಃ || 86 ||
ವಿಶ್ವಾಮಿತ್ರಾಧ್ವರೇ ಯೇನ ಮಾರೀಚ್ಯಾದ್ಯಾ ನಿಶಾಚರಾಃ | ಪಶ್ಯತೋ ಲಕ್ಷ್ಮಣಸ್ಯೈವ ಹತಾ ನೈರ್ಮಿತಪುಂಗವಾಃ || 87 ||
ಯೋ ಲೋಕವೀರಸಮಿತೌ ಧನುರೈಶಮುಗ್ರಂ ಸೀತಾಸ್ವಯಂವರಮುಖೇ ತ್ರಿಶತೋಪನೇಯಮ್ |
ಆದಾಯ ಬಾಲಗಜಲೀಲ ಇವೇಕ್ಷಯಿಷ್ಠಿಂ ಸಜ್ಜೀಕೃತಂ ನೃಪ ವಿಕೃಷ್ಯ ಬಭಂಜ ಮಧ್ಯೇ || 88 ||
ಜಿತ್ವಾನುರೂಪಗುಣಶೀಲವಯೋನುರೂಪಾಂ ಸೀತಾಭಿಧಾಂ ಶ್ರಿಯಮುರಸ್ಯಭಿಲಬ್ಧಮಾನಾಮ್ |
ಮಾರ್ಗೇ ವ್ರಜನ್ ಭೃಗುಪತೇರ್ವ್ಯನಯತ್ ಪ್ರರೂಢಂ ದರ್ಪಂ ಮಹೀಂ ಕೃತವತೋ ಹತರಾಜಬೀಜಾಮ್ ||
ಯಃ ಸತ್ಯಪಾಶಪರಿವೀತಪಿತುರ್ನಿದೇಶಂ ಸ್ತ್ರೀಣಸ್ಯ ಚಾಪಿ ಶಿರಸಾ ಜಗೃಹೇ ಸಭಾಯಃ |
ರಾಜ್ಯಶ್ರಿಯಂ ಪ್ರಣಯಿನಃ ಸುಹೃದೋಘಿಽವಾಸಂ ತ್ಯಕ್ತ್ವಾಯ ಯೌವನಮಸೂನಿವ ಮುಕ್ತಸ್ತಂಗಃ || 90 ||
ರಕ್ಷಸ್ವಸುರ್ವ್ಯಕೃತರೂಪಮಶುದ್ಧಬುದ್ಧೇಸ್ತಸ್ಯಾಃ ಖರತ್ರಿಶಿರದೂಷಣಮುಖ್ಯಬಂಧೂನ್ |
ಜಘ್ನೇ ಚತುರ್ದಶಹಸ್ತಮವಾರಣೇಯಕೋದಂಡಪಾಣಿರಟಮಾನ ಉವಾಸ ಕೃಚ್ಛ್ರಮ್ || 91 ||
ಸೀತಾಕಥಾಶ್ರವಣದೀಪಿತಹೃಚ್ಛಯೇನ ಸೃಷ್ಟಂ ವಿಲೋಕ್ಯ ನೃಪತೇ ದಶಕಂಧರೇಣ |

ಜಘ್ನೇ ಕೃತೃಣವಪುಷಾ ಶ್ರಮತೋ ಪ್ರಕೃಷ್ಟೋ ಮಾರೀಚಮಾಶು ವಿಶಿಕೇನ ಯಥಾರಿಮುಗ್ರಃ || 92 ||

432 ರಕ್ಷೋಽಧಮೇನ ವೃಕವದ್ವಿಪಿನೇ ಸಮಕ್ಷಂ ವೃಥೇಷಾಽಪ್ಯಧಮಾಶಯಪಿ ಯಾಪಿತಾಯಾಮ್ |

ಬ್ರಾತ್ರಾ ವನೇ ಕೃಪಣವತ್ಪ್ರಿಯಾಯಾ ವಿಯುಕ್ತಃ ಸ್ತ್ರೀಸಂಗಿನಾಮಿತಿ ರತಿಂ ಪ್ರಥಯಂಶ್ಚಚಾರ || 93 ||

ಯದ್ರೋಷತೀವ್ರಪರಿವೃತ್ತಕಟಾಕ್ಷಪಾತಸಂಭ್ರಾಂತನಕ್ರಮಕರೋ ಭಯಗೀರ್ಣಘೋಷಃ |

ಸಿಂಧುಃ ಶಿರಸ್ಯಹರ್ಣಂ ಪರಿಗೃಹ್ಯ ರೂಪೀ ಪಾದಾರವಿಂದಮುಪಗಮ್ಯ ಬಭಾಷ ಏತತ್ || 94 ||

ತಂ ತ್ವಾ ವಯಂ ಜಡಧಿಯೋ ನ ವಿದಾಮ ಭೂಮನ್ ಕೂಟಸ್ಥಮಾದಿಪುರುಷಂ ಜಗತಾಮಧೀಶಮ್ |

ತ್ವಂ ಸತ್ವತಃ ಸುರಗಣಾನ್ ರಜಸಃ ಪ್ರಚೇಶಾನ್ ಮನ್ಯೋಶ್ಚ ಭೂತಪತಯಃ ಸ ಭವಾನ್ ಗುಣೇಶಃ || 95 ||

ಕಾಮಂ ಪ್ರಯಾಹಿ ಜಹಿ ವಿಶ್ರವಸೋಽವಮೇಹಂ ತ್ರೈಲೋಕ್ಯರಾವಣಮವಾಪ್ನುಹಿ ವೀರಪತ್ನೀಮ್ |

ಬದ್ಧೀಹಿ ಸೇತುಮಿಹ ತೇ ಯಶಸೋ ವಿತತ್ತ್ಯೈ ಗಾಯಂತಿ ದಿಗ್ವಿಜಯಿನೋ ಯಮುಪೇತ್ಯ ಭೂಪಾಃ || 96 ||

ಬದ್ಧೋದಧೌ ರಘುಪತಿರ್ವಿವಿಧಾದ್ರಿಕೂಟೈಃ ಸೇತುಂ ಕಪೀಂದ್ರಕರಕಂಪಿತಭೂರುಹಾಂಗೈಃ |

ಸುಗ್ರೀವನೀಲಹನುಮತ್ಪ್ರಮುಖೈರ್ನರೇಂದ್ರೈರ್ಲಂಕಾಂ ವಿಭೀಷಣದೃಶಾಽವಿಶದಾಶು ದಗ್ಧಾಮ್ || 97 ||

ಸಾ ವಾನರೇಂದ್ರಬಲರುದ್ಧವಿಹಾರಕೋಷಸದ್ವಾರಗೋಪುರಸದೋವಲಭೀವಿಟಂಕಾ |

ನಿರ್ಭಜ್ಯಮಾನಧಿಷಣದ್ವಜಹೇಮಕುಂಭಶೃಂಗಾಟಕಾ ಗಜಕುಲೈರ್ಹೃದಿನೀವ ಘೂರ್ಣಾ || 98 ||

ರಕ್ಷಃಪತಿಸ್ತದವಲೋಕ್ಯ ನಿಕುಂಭಕುಂಭಧೂಮ್ರಾಕ್ಷದುರ್ಮುಖಸುರಾಂತನರಾಂತಕಾದೀನ್ |

ಪುತ್ರಾನ್ ಪ್ರಹಸ್ತಮತಿಕಾಯವಿಕಂಪನಾದೀನ್ ಸರ್ವಾನುಗಾನ್ ಸಮಹಿನೋದಧ ಕುಂಭಕರ್ಣಮ್ || 99 ||

ತಾಂ ಯಾತುಧಾನಪೃತಾನಮಸಿ ಶೂಲಚಾಪಪ್ರಾಸರ್ಪ್ವಿಶಕ್ತಿಶ್ಶರತೋಮರಖಡ್ಗಜುಷ್ವಾಮ್ |

ಸುಗ್ರೀವಲಕ್ಷ್ಮಣಮರುತುತಗಂಧಮಾದನೀಲಾಂಗದಕ್ಷಪನಾಸಾದಿಭಿರನ್ವಿತೋಽಯಾತ್ || 100 ||

ತೇಽನೀಕಪಾ ರಘುಪತೇರಭಿಪತ್ಯ ಸರ್ವೇ ದ್ವಂದ್ವಂ ವರೂಢಮಭಿಪತ್ತಿರಥಾಶ್ವಯೋಧಮ್ |

ಜಘ್ನದ್ವೈರ್ಮೃಗಿರಿಗದೇಷುಭಿರಂಗದಾದ್ಯಾಃ ಸೀತಾಭಿಮರ್ಶಹತಮಂಗಲರಾವಣೇಶಮ್ || 101 ||

ರಕ್ಷಃಪತಿಃ ಸ್ವಬಲನಷ್ಟಿಮವೇಕ್ಷ್ಯ ರುಷ್ಪ ಆರುಹ್ಯ ಯಾನಕಮಥಾಭಿಸಸಾರ ರಾಮಮ್ |

ಸ್ವಃ ಸ್ಯಂದನೇ ದ್ಯುಮತಿಮಾತಲಿನೋಪನೀತೇ ವಿಭ್ರಾಜಮಾನಮಹನನ್ನಿಶಿತೈಃ ಕ್ಷುರಪೈಃ || 102 ||

ರಾಮಸ್ತಮಾಹ ಪುರುಷಾದಪುರೀಷಯನ್ತಃ ಕಾಂತಾಸಮಕ್ಷಮಸತಾಽಪಹೃತಾ ಸ್ವಯಂ ತೇ |

ತ್ಯಕ್ತತ್ರಪಸ್ಯ ಫಲಮದ್ಯ ಜುಗುಪ್ಸಿತಸ್ಯ ಇಚ್ಛಾಮಿ ಕಾಲ ಇವ ಕರ್ತುಮಲಂಘ್ಯವೀರ್ಯಃ || 103 ||

ಏವಂ ಕ್ಷಿಪದ್ಧನುಷಿ ಸಂಧಿತಮುತ್ಸರ್ಜ್ಯ ಬಾಣಂ ಸವಜ್ರಮಿವ ತದ್ವದಯಂ ಬಿಭೇದ |

ಸೋಽಸೃಗ್ವಮನ್ ದಶಮುಖೈರ್ನ್ಯಪತದ್ವಿಮಾನಾದ್ಧಾ ಹೇತಿ ಜಲ್ಪತಿ ಜನೇ ಸುಕೃತೀವ ರಕ್ಷಃ || 104 ||

ತತೋ ನಿಷ್ಕ್ರಮ್ಯ ಲಂಕಾಯಾ ಯಾತುಧಾನ್ಯಃ ಸಹಸ್ರಶಃ | ಮಂದೋದರ್ಯಾ ಸಮಂ ತಸ್ಮಿನ್ ಪ್ರರುದಂತ್ಯ ಉಪಾದ್ರವನ್ ||

ಸ್ವಾನ್ ಸ್ವಾನ್ ಬಂಧೂನ್ ಪರಿಷ್ವಜ್ಯ ಲಕ್ಷ್ಮಣೇಷುಭಿರರ್ದಿತಾನ್ |

ರುರುದುಃ ಸುಸ್ವರಂ ದೀನಾಂ ಘ್ನಂತ್ಯ ಆತ್ಮಾನಮಾತ್ಮನಾ || 106 ||

ಹಾ ಹತಾಃ ಸ್ಮ ವಯಂ ನಾಥ ಲೋಕರಾವಣ ರಾವಣ |

ಕಂ ಯಾಯಾಚ್ಛರಣಂ ಲಂಕಾ ತ್ವದ್ವಿಷ್ಣುಃ ಸ್ವರೂಪಿತಾ || 107 ||

433

ನ ವೈ ವೇದ ಮಹಾಭಾಗ ಭವಾನ್ ಕಾಮವಸಂ ಗತಃ |

ತೇಜೋಽನುಭಾವಂ ಸೀತಾಯಾ ಯೇನ ನೀತೋ ದಶಾಮಿಮಾಮ್ || 108 ||

ಕೃತ್ಯಾ ವಿಧವಾ ಲಂಕಾ ವಯಂ ಚ ಕುಲನಂದನ |

ದೇಹಃ ಕೃತೋಽಯಂ ಗೃಧ್ರಾಣಾಮಾತ್ಮಾ ನರಕಹೇತವೇ || 109 ||

ಶ್ರೀಶುಕ ಉವಾಚ

ಸ್ವಾನ್ಯಾಂ ವಿಭೀಷಣಶ್ಚಕೇ ಕೋಸಲೇಂದ್ರಾನುಮೋದಿತಃ | ಪಿತೃಮೇಧವಿಧಾನೇನ ಯದುಕ್ತಂ ಸಾಂಪರಾಯಿಕಮ್ || 110 ||

ತತೋ ದದರ್ಶ ಭಗವಾನಶೋಕವನಿಕಾಶ್ರಮೇ | ಕ್ಷಾಮಾಂ ಸ್ವವಿರಹವ್ಯಾಧೇಃ ಶಿಂಶಪಾಮೂಲಮಾಶ್ರಿತಾಮ್ || 111 ||

ರಾಮಃ ಪ್ರಿಯತಮಾಂ ಭಾರ್ಯಾಂ ದೀನಾಂ ವೀಕ್ಷ್ಯಾನ್ವಂ ಪತ | ಆತ್ಮಸಂದರ್ಶನಾಹ್ಲಾದವಿಕಸನ್ಮುಖಪಂಕಜಾಮ್ || 112 ||

ಆರೋಪ್ಯಾರುರುಹೇ ಯಾನಂ ಭ್ರಾತೃಭ್ಯಾಂ ಹನುಮದ್ಯುತಃ | ವಿಭೀಷಣಾಯ ಭಗವನ್ ದತ್ವಾ ರಕ್ಷೋಗಣೇಶತಾಮ್ ||

ಲಂಕಾಮಾಯುಶ್ಚ ಕಲ್ಪಾಂತಂ ಯಯೌ ತೀರ್ಣವ್ರತಃ ಪುರೀಮ್ |

ಅವಕೀರ್ಯಮಾಣಃ ಕುಸುಮೈರ್ಲೋಕಪಾಲಾರ್ಪಿತೈಃ ಪಥಿ || 114 ||

ಉಪಗೀಯಮಾನಚರಿತಃ ಶತಧೃತ್ಯಾದಿಭಿರ್ಮುಧಾ | ಗೋಮೂತ್ರಯಾವಕಂ ಶ್ರುತ್ವಾ ಭ್ರಾತರಂ ವಲ್ಕಲಾಂಬರಮ್ || 115 ||

ಮಹಾಕಾರುಣಿಕೋಽತಃ ಸ್ವಜ್ಜಟಿಲಂ ಸ್ಥಂಡಿಲೇಶಯಮ್ | ಭರತಃ ಪ್ರಾಪ್ತಮಾಕರ್ಣ್ಯ ಪೌರಾಮಾತ್ಯಪುರೋಹಿತೈಃ || 116 ||

ಪಾದುಕೇ ಶಿರಸಿ ನೃಸ್ಯ ರಾಮಂ ಪ್ರತ್ಯುದ್ಯತಾಗ್ರಜಮ್ | ನಂದಿಗ್ರಾಮಾತ್ ಸ್ವಶಿಬಿರಾದ್ಗೀತವಾದಿತ್ತನಿಃಸ್ವನೈಃ || 117 ||

ಬ್ರಹ್ಮಘೋಷೇಣ ಚ ಮುಹುಃ ಪಠದ್ವಿಬ್ರಹ್ಮವಾದಿಭಿಃ | ಸ್ವರ್ಣಕಕ್ಷ್ಯೈರ್ಗಜೈಶ್ಚಾಪಿ ಹೈಮೈಶ್ಚಿತ್ತದ್ವಜೈ ರಥೈಃ || 118 ||

ಸದಶ್ಚ ರುಕ್ಮಸನ್ನಾಹೈರ್ಭಟೈಃ ಪುರಟವರ್ಮಭಿಃ | ಶ್ರೇಣೀಭಿರ್ವಾರಮುಖ್ಯಾಭಿರ್ಭೃತ್ಯೈಶ್ಚಾಗ್ನಾತ್ಸದೋದ್ಯುತೈಃ || 119 ||

ಪಾರಮೇತ್ಯಾನ್ಯುಪಾದಾಯ ಭಾಂಡಾನ್ಯುಚ್ಚಾವಹಾನಿ ಚ | ಪಾದಯೋರ್ನ್ಯಪತತ್ ಪ್ರೇಮ್ಣಾ ಪ್ರಕಿನ್ವಹೃದಯೇಕ್ಷಣಃ ||

120 ||

ಪಾದುಕೇ ನೃಸ್ಯ ಪುರತಃ ಪ್ರಾಂಜಲಿರ್ಬಾಷ್ಪಲೋಚನಃ | ತಮಾಶ್ಲಿಷ್ಯ ದೃಢಂ ದೋರ್ಭ್ಯಾಂ ಸ್ನಾಪಯನ್ನೇತ್ರಜೈರ್ಜಲೈಃ ||

ರಾಮೋ ಲಕ್ಷ್ಮಣಸೀತಾಭ್ಯಾಂ ವಿಪ್ರೇಭ್ಯೋ ಯೇಽಭವಂಸತಃ | ತೇಭ್ಯಃ ಸ್ವಯಂ ನಮಶ್ಚಕೇ ಪ್ರಜಾಭಿಶ್ಚ ನಮಸ್ಕೃತಃ || 122 ||

ಧುನ್ವಂತ ಉತ್ತರಾಸಂಗಂ ಪತಿಂ ವೀಕ್ಷ್ಯ ಚಿರಾಗತಮ್ | ಉತ್ತರಾಃ ಕೋಸಲಾ ಮಾಲ್ಯೈಃ ಕಿರಂತೋ ನನೃತುರ್ಮುಧಾ ||

ಪಾದುಕೇ ಭರತೋಽಗೃಹ್ಣಾಚ್ಚಾಮರವ್ಯಜನೋತ್ತಮೇ | ವಿಭೀಷಣಃ ಸಸುಗ್ರೀವಃ ಶ್ವೇತಚ್ಚತ್ರಂ ಮರುತ್ಸುತಃ || 124 ||

ಧನುರ್ನಿಷಂಗಾಚ್ಛತ್ರಘ್ನಃ ಸೀತಾ ತೀರ್ಥಕಮಂಡಲುಮ್ | ಅಬಿಭ್ರದಂಗದಃ ಖಡ್ಗಂ ಹೈಮಂ ಚರ್ಮರ್ಕ್ಷರಾಟ್ ನೃಪ ||

ಪುಷ್ಪಕಪ್ಲವೃತಸ್ತೇಭಿಃ ಸ್ತೂಯಮಾನಶ್ಚ ಬಂದಿಭಿಃ | ವಿರೇಚೇ ಭಗವಾನ್ ರಾಜನ್ ಗ್ರಹೈರಿಂದುರಿವೋದಿತಃ || 126 ||

ಬ್ರಾತೃಭಿರ್ವಂದಿತಃ ಸೋಽಪಿ ಸೋತ್ಸವಾಂ ಪ್ರಾವಿಶತ್ಪುರೀಮ್ | ಪ್ರವಿಶ್ಯ ರಾಜಭವನಂ ಗುರುಪತ್ನೀಶ್ಚ ಮಾತರಮ್ ||

ಗುರೂನ್ ವಯಸ್ಯಾವರಜಾನ್ ಪೂಜಿತಃ ಪ್ರತ್ಯಪೂಜಯತ್ | ವೈದೇಹೀ ಲಕ್ಷ್ಮಣಶ್ಚೈವ ಯತಾಯೋಗ್ಯಂ ಪ್ರಣೇಮತುಃ ||

ಪುತ್ರಾಂಸ್ತನ್ಮಾತರಸಾವತ್ ಪ್ರಾಣಾಂಸ್ತನ್ವಿವೋತ್ತಿಥಾಃ | ಆರೋಪ್ಯಾಂಕೇಽಭಿಷಿಂಚಂತ್ಯೋ ಬಾಷ್ಪಾಘ್ನೈರ್ವಿಜಹುಃ ಶುಚಿಃ ||

ಜಟಾ ನಿರ್ಮುಚ್ಛ ವಿಧಿವತ್ಕುಲವೃದ್ಧೈಃ ಸಮಂ ಗುರುಃ | ಅಭಿಷಿಂಚದ್ಯದೈವೇಂದ್ರಂಚತುಃ ಸಿಂಧುಜಲಾದಿಭಿಃ || 130 ||
 ಸ್ವಪ್ನಂ ಕೃತಶಿರಃಸ್ನಾನಃ ಸುವಾಸಾಃ ಸದಲಂಕೃತಃ | ಸ್ವಪ್ನಂ ಕೃತೈಃ ಸ್ನಾನಾಶ್ಚೋಭಿಭ್ರಾತೃಭಿರ್ಭಾರ್ಯಯಾ ಬಭೌ || 131 ||
 ಅಗ್ರಹೀದಾಸನಂ ಭ್ರಾತ್ರಾ ಪ್ರಣಿಪತ್ಯ ಪ್ರಸಾದಿತಃ | ಪ್ರಜಾಃ ಸ್ವಧರ್ಮನಿರತಾ ವರ್ಣಾಶ್ರಮಗುಣಾನ್ವಿತಾಃ || 132 ||
 ಜುಗೋಪ ಪಿತೃವದ್ರಾಮೋ ಮೇನಿರೇ ಪಿತರಂ ಚ ತಮ್ | ತ್ರೇತಾಯಾಂ ವರ್ತಮಾನಾಯಾಂ ಕಾಲಃ ಕೃತಸಮೋಽಭವತ್ || 133 ||
 ರಾಮೇ ರಾಜನಿ ಧರ್ಮಚ್ಛೇ ಸರ್ವಭೂತಸುಕಾವಹೇ | ವನಾನಿ ನದ್ಯೋ ಗಿರಯೋ ವರ್ಷಾಣಿ ದ್ವೀಪಸಿಂಧವಃ || 134 ||
 ಸರ್ವೇ ಕಾಮದುಘಾ ಆಸನ್ ಪ್ರಜಾನಾಂ ಭರತರ್ಷಭ | ನಾಧಿವ್ಯಾಧಿಜರಾಕ್ಷುತ್ಪಡ್ ದುಃಖಶೋಕಭಯಕ್ಲಮಾಃ || 135 ||
 ಮೃತ್ಯುಶ್ಚಾನಿಚ್ಛತಾಂ ನಾಸೀದ್ರಾಮೇ ರಾಜನ್ಯಧೋಕ್ಷಜೇ | ಏಕಪತ್ನೀವ್ರತಧರೋ ರಾಜರ್ಷಿಚರಿತಃ ಶುಚಿಃ || 136 ||
 ಸ್ವಧರ್ಮಂ ಗೃಹಮೇಧೀಯಂ ಶಿಕ್ಷಯನ್ ಸ್ವಯಮಾಚರನ್ |
 ಪ್ರೇಮಾನ್ಲನುವೃತ್ತ್ಯಾ ಶೀಲೇನ ಪ್ರಶ್ರಯಾವನತಾ ಸತೀ ||
 ಭಿಯಾ ಹ್ರಿಯಾಭಿಭಾವಜ್ಞಾ ಭರ್ತುಃ ಸೀತಾಹರಣ್ಣನಃ || 137 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಅಷ್ಟಮೋಽಧ್ಯಾಯಃ

ಅಥ ನವಮೋಽಧ್ಯಾಯಃ

ಶ್ರೀಶುಕ ಉವಾಚ

ಭಗವಾನಾತ್ಮನಾತ್ಮಾನಂ ರಾಮ ಉತ್ತಮಕಲ್ಪಕ್ಷೇ | ಸರ್ವದೇವಮಯಂ ದೇವಮೀಜ ಆಚಾರ್ಯವಾನ್ಮಜೈಃ || 1 ||
 ಹೋತ್ರೇಽದದಾದ್ವಿಶಂ ಪ್ರಾಚೀಂ ಬ್ರಹ್ಮಣೇ ದಕ್ಷಿಣಾಂ ವಿಭುಃ |
 ಅಧ್ವರ್ಯವೇ ಪ್ರತೀಚೀಂ ಚ ಉದೀಚೀಂ ಸಾಮಗಾಯ ಸಃ || 2 ||
 ಆಚಾರ್ಯಾಯ ದದೌ ಶೇಷಾ ಯಾವತೀ ಭೂಸ್ತದಂತರಾ | ಮನ್ಯಮಾನ ಇದಂ ಕೃತ್ಸಂ ಬ್ರಾಹ್ಮಣೋಽಹತಿ ನಿಃಸ್ವಹಃ ||
 ಇತ್ಯದಾತ್ ಸ್ವಮಲಂಕಾರಂ ವಾಸೋಭ್ಯಾಮವಶೇಷಿತಃ | ತಥಾ ರಾಜ್ಞಾ ಪಿ ವೈದೇಹೀ ಸೌಮಂಗಳ್ಯಾವಶೇಷಿತಾ || 4 ||
 ತೇ ತು ಬ್ರಾಹ್ಮಣಾದೇವಸ್ಯ ವಾತ್ಸಲ್ಯಂ ವೀಕ್ಷ್ಯ ಸಜ್ಜನಾಃ | ಪ್ರೀತಾಃ ಕ್ಲಿನ್ನಧಿಯಸ್ತಸ್ಮೈ ಪ್ರತ್ಯರ್ಪ್ಯೇದಂ ಬಭಾಷಿರೇ || 5 ||
 ಅಪ್ರತ್ಯಂತ ನಸ್ತ್ವಯಾ ಕಿಂತು ಭಗವನ್ ಭುವನೇಶ್ವರ | ಯತೋಽಂತರ್ಹೃದಿ ಸಂವಿಶ್ಯ ತಮೋ ಹಂಸಿ ಸ್ವರೋಚಿಷಾ || 6 ||
 ನಮೋ ಬ್ರಹ್ಮಣ್ಯದೇವಾಯ ರಾಮಾಯಾಕುಂತಮೇಧಸೇ | ಉತ್ತಮಶ್ಲೋಕಧುರ್ಯಾಯ ನೃಸೃತತ್ವಾ ಪೀತಾಂಘ್ರಯೇ ||

ಶ್ರೀಶುಕ ಉವಾಚ

ಕದಾಚಿಲ್ಲೋಕಜಿಜ್ಞಾಸುರ್ಗೂಢೋ ರಾತ್ರಾ ಮಲಕ್ಷಿತಃ |
 ಚರನ್ ವಚೋಽಶೃಣೋದ್ರಾಮೋ ಭಾರ್ಯಾಮುದ್ವಿಶ್ಯ ಕಸ್ತಚಿತ್ || 8 ||
 ನಾಹಂ ಬಿಭರ್ಮಿ ತ್ವಾಂ ದುಷ್ಪಾಪುಸತೀಂ ಪರವೇಶ್ಮಗಾಮ್ |
 ಸ್ತ್ರೀಣೋ ಹಿ ಬಿಭೃಯಾತ್ಸೀತಾಂ ರಾಮೋ ನಾಹಂ ಭಜೇ ಪುನಃ || 9 ||
 ಇತಿ ಲೋಕಾದ್ವಹಮುಖಾದ್ಧುರಾರಾಧ್ಯಾದಸಂವಿದಃ | ಶ್ರುತ್ವಾ ಭೀತೇನ ಸಾ ತ್ಯಕ್ತಾ ಪ್ರಾಪ್ತಾ ಪ್ರಾಚೀತಸಾಶ್ರಮಮ್ || 10 ||
 ಅಂತರ್ವತ್ತ್ಯಾಗತೇ ಕಾಲೇ ಯಮೌ ಸಾ ಸುಷುಮೇ ಸುತೌ | ಕುಶೋ ಲವ ಇತಿ ಖ್ಯಾತೌ ತಯೋಶ್ಚಕ್ಷೇ ಕ್ರಿಯಾ ಮುನಿಃ ||

ಅಂಗದಶ್ಚಕ್ಷುಕೇತುಶ್ಚ ಲಕ್ಷ್ಮಣಸ್ಯಾತ್ಮಜೌ ಸುತೌ | ತಕ್ಷು ಪುಷ್ಕಲ ಇತ್ಯಾಸ್ತಾಂ ಭರತಸ್ಯ ಮಹೀಪತೇ || 12 ||

ಸುಬಾಹುಃ ಶ್ರುತಸೇನಶ್ಚ ಶತ್ರುಘ್ನಸ್ಯ ಬಭೂವತುಃ | ಗಂಧರ್ವಾಸ್ತಥೋಟಶೋ ಜಘ್ನೇ ಭರತೋ ವಿಜಯೇ ದಿಶಾಮ್ || 13 ||

ತದೀಯಂ ಧನಮಾನೀಯ ಸರ್ವಂ ರಾಜ್ಞೇನ್ಯವೇದಯತ್ |

ಶತ್ರುಘ್ನಶ್ಚ ಮಧೋಃ ಪುತ್ರಂ ಲವಣಂ ನಾಮ ರಾಕ್ಷಸಮ್ ||

ಹತ್ವಾ ಮಧುವನಂ ಚಕ್ರೇ ಮಥುರಾಂ ನಾಮ ವೈ ಪುರೀಮ್ || 14 ||

ಮುನೌ ನಿಕ್ಷಿಪ್ಯ ತನಯೌ ಸೀತಾ ಭರ್ತೃ ವಿವಾಸಿತಾ | ಧ್ಯಾಯಂತೀ ರಾಮಚರಣೌ ವಿವರಂ ಪ್ರವಿವೇಶ ಹ || 15 ||

ಸ್ತ್ರೀಪುಂಪ್ರಸಂಗ ಏತಾದೃಕ್ ಸರ್ವತ್ರ ತ್ರಾಸಮಾವಹಃ | ಅಪೀಶ್ವರಾಣಾಂ ಕಿಮುತ ಗ್ರಾಮ್ಯಸ್ಯ ಗೃಹಮೇಧಿನಃ || 16 ||

ತತ ಊರ್ಧ್ವಂ ಬ್ರಹ್ಮಚರ್ಯಂ ಧಾರಯನ್ನಜುಹೋತ್ಪ್ರಭುಃ | ತ್ರಯೋದಶಾಬದ್ಧಸಾಹಸ್ರಮಗ್ನಿಹೋತ್ರಮಖಂಡಿತಮ್ ||

ಸ್ಮರತಾಂ ಹೃದಿ ವಿನ್ಯಸ್ಯ ಬುದ್ಧಂ ಪದ್ಮಮಿವಾಂಶುಕೈಃ | ಸ್ವಪಾದಪಲ್ಲವಂ ರಾಮ ಆತ್ಮಜ್ಯೋತಿರಗಾತ್ತತಃ || 18 ||

ನೇದಂ ಯಶೋ ರಘುಪತೇರಿಹ ವಿಶ್ವಮೂರ್ತೇರ್ಲೀಲಾತನೋರಧಿಕಶಾಂತವಿಮುಕ್ತಧಾಮ್ಃ |

ರಕ್ಷೋವಧೋ ಜಲಧಿಬಂಧನಮಸ್ಮತ್ಪಾಣೇಃ ಕಿಂ ತಸ್ಯ ಶತ್ರುಹನನೇ ಕಪಯಃ ಸಹಾಯಾಃ || 19 ||

ಯಸ್ಯಾಮಲಂ ನೃಪಸದಸ್ಸು ಯಶೋಽಧುನಾಪಿ ಗಾಯಂತ್ಯಘ್ನಘ್ನಮೃಷಯೋ ದಿಗಿಭೇಂದ್ರಪಾ ತೇ |

ತನ್ನಾಕಪಾಲವಸುಪಾಲಕಿರೀಟಜುಷ್ಪಂ ಪಾದಾಂಬುಜಂ ರಘುಪತೇಃ ಶರಣಂ ಪ್ರಪದ್ಯೇ || 20 ||

ಸ ಯೈಃ ಸ್ವಪ್ನೋಽಭಿದೃಷ್ಟೋ ವಾ ಸಂವಿತ್ಪೋಽನುಗತೋಽಪಿ ವಾ |

ಕೋಸಲಾಸ್ತೇ ಯಯುಃ ಸ್ಥಾನಂ ಯತ್ರ ಗಚ್ಛಂತಿ ಯೋಗಿನಃ || 21 ||

ಪುರುಷೋ ರಾಮಚರಿತಂ ಶ್ರವಣೈರುಪಧಾರಯನ್ |

ಆನೃಶಂಸ್ಯಪರೋ ರಾಜನ್ ಕರ್ಮಬಂಧೈವಿರ್ಮುಚ್ಯತೇ || 22 ||

ರಾಜೋವಾಚ

ಕಥಂ ಸ ಭಗವಾನ್ ರಾಮೋ ಭ್ರಾತೃಬಂಧುಷ್ವವರ್ತತ | ಪ್ರಜಾಸೌರ್ವರಸವದ್ರಾಮಃ ಕಥಂ ವಾ ರಾಮ ಈಶ್ವರಃ || 23 ||

ಶ್ರೀಶುಕ ಉವಾಚ

ಅಥಾದಿಶದ್ವಿಜಯೇ ಭ್ರಾತೃಶ್ಚ ತ್ರಿದಶೇಶ್ವರಃ | ಆತ್ಮಾನಂ ದರ್ಶಯನ್ ಸ್ವಾನಾಂ ಪುರೀಮೈಕತ ಸಾನುಗಃ || 24 ||

ಆಸಿಕ್ತಮಾಗಾಂ ಗಂಧೋದೈಃ ಕರಿಣಾಂ ಮದಸೀಕರೈಃ | ಸ್ವಾಮಿನಂ ಪ್ರಾಪ್ತಮಾಲೋಕ್ಯ ಮತ್ತಾಂ ವಾ ಸುತರಾಮಿವ ||

ಪ್ರಾಸಾದಗೋಪುರಸಭಾ ಚೈತ್ಯದೇವಗೃಹಾದಿಷು | ವಿನ್ಯಸ್ತಹೇಮಕಲಶೈಃ ಪತಾಕಾಭಿಶ್ಚ ಮಂಡಿತಾಮ್ || 26 ||

ಪೂಗೈಃ ಸವೃಂತ್ಯೆರಂಭಾಭಿಃ ಪಾಲಿಕಾಭಿಃ ಸುವಾಸಸಾಮ್ | ಆದರ್ಶೈರಂಶುಕೈಃ ಸ್ತಗ್ನಿಃ ಕೃತಕೌತುಕತೋರಣಾಮ್ || 27 ||

ತಮುಪೇಯುಸ್ತತ್ರ ತತ್ರ ಪೌರಾ ಅರ್ಹಣಪಾಣಯಃ |

ಅಶಿಷೋ ಯುಯುಜುದೇವ ಪಾಹೀಮಾಂ ಪ್ರಾಕ್ ತ್ವಯೋದ್ವೃತಾಮ್ || 28 ||

ತಂ ತಾಃ ಪ್ರಜಾ ವೀಕ್ಷ್ಯ ಪತಿಂ ಚಿರಾಗತಂ ದಿದೃಕ್ಷವೋತ್ಸೃಜ್ಯ ಗೃಹಾನ್ ಸ್ತ್ರಿಯೋ ನರಾಃ |

ಆರುಹ್ಯ ಹರ್ಮ್ಯಾಣ್ಯರವಿಂದಲೋಚನಂ ನ ತೃಪ್ತನೇತ್ರಾಃ ಕುಸುಮೈರವಾಕಿರನ್ || 29 ||

ಅಥ ಪ್ರವಿಷ್ಟಃ ಸ್ವಗೃಹಂ ಜುಷ್ಪಂ ಸ್ಥೈಃ ಪೂರ್ವರಾಜಭಿಃ | ಅನಂತಗೃಹಕೋಶಾಡ್ಯಮನಘೋರುಪರಿಚ್ಛದಮ್ || 30 ||

ವಿದ್ರುಮೋದುಂಬರದ್ವಾರೈರ್ವೈರ್ಡೂರ್ಯಸ್ತಂಭಪಂಕ್ತಿಭಿಃ | ಸ್ಥಲೈರ್ಮರಕತೈಃ ಸ್ವಚ್ಛೈಃ ಭ್ರಾಜತ್ ಸ್ಥಟಿಕಭಿತ್ತಿಭಿಃ || 31 ||

ಚಿತ್ರಸ್ತಗ್ನಿಃ ಪಟಿಕಾಭಿವಾರ್ಸೋಮಣಿಗಣಾಂಶುಭಿಃ | ಮುಕ್ತಾಫಲೈಶ್ಚಿದುಲಾಸ್ತೈಃ ಕಾಂತಂ ಕಾಮೋಪಪತ್ತಿಭಿಃ || 32 ||

ಧೂಪದೀಪೈಃ ಸುರಭಿಭಿರ್ಮಂಡಿತೈಃ ಪುಷ್ಪಮಂಡಕೈಃ | ಸ್ತ್ರೀಪುಂಭಿಃ ಸುರಸಂಕಾಶೈರ್ಬುಷ್ಪಂ ಭೂಷಣಭೂಷಣೈಃ || 33 ||

ತಸ್ಮಿನ್ ಸ ಭಗವಾನ್ ರಾಮಃ ಸ್ನಿಗ್ಧಯಾ ಪ್ರಿಯಯೇಚ್ಛಯಾ | ರೇಮೇ ಸ್ವಾರಾಮಚಾರಾಣಾಮೃಷಭಃ ಸೀತಯಾ ಸಹ ||

ಬುಭುಜೇ ಚ ಯಥಾಕಾಮಂ ಕಾಮಂ ಧರ್ಮಮಪೀಡಯನ್ | ವರ್ಷಪೂಗಾನ್ವಹನ್ವಣಾಮಭಿದ್ಯೇಯಾಂಘ್ರಪಲ್ಲವಃ ||

436

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಸತ್ಯಸಂಧೇ ನವಮೋಽಧ್ಯಾಯಃ

ಅಥ ದಶಮೋಽಧ್ಯಾಯಃ

ಶ್ರೀಶುಕ ಉವಾಚ

ಕುಶಸ್ಯ ಚಾತಿಥಿಸ್ತಸ್ಮಾನ್ನಿಷಧಸ್ತತ್ಸತೋ ನಭಃ | ಪುಂಡರೀಕೋಽಥ ತತ್ಪುತ್ರಃ ಕ್ಷೇಮಧನ್ವಾಭವತಃ || 1 ||
ದೇವಾನೀಕಸ್ತತೋ ಹೀನಃ ಪಾರಿಪಾತ್ರಶ್ಚ ತತ್ಪುತ್ರಃ | ತತೋ ಬಲಸ್ಥಲಸ್ತಸ್ಮಾದ್ವಜ್ರನಾಭೋಽರ್ಕಸಂಭವಃ || 2 ||
ಸ್ವಗಣಸ್ತತ್ಸತಸ್ಮಾದ್ವಿಧೂತಶ್ಚಾಭವತಃ | ತತೋ ಹಿರಣ್ಯನಾಭೋಽಭೂದ್ಯೋಗಾಚಾರ್ಯಸ್ತು ಜೈಮಿನೀಃ || 3 ||
ಶಿಷ್ಯಃ ಸಕಲಮಧ್ಯಾತ್ಮಂ ಯಾಜ್ಞವಲ್ಕ್ಯೋಽದ್ಯಗಾದ್ಯತಃ | ಯೋಗಂ ಮಹೋದಯಮೃಷಿಹೃದಯಗ್ರಂಥಿಭೇದನಮ್ ||
ಪುಣ್ಯೋ ಹಿರಣ್ಯನಾಭಸ್ಯ ಧ್ರುವಸಂಧಿಸ್ತತೋಽಭವತ್ | ಸುದರ್ಶನೋಽಥಾಗ್ನಿವರ್ಣಃ ಶೀಘ್ರಸ್ತಸ್ಯ ಮರುತುತಃ || 5 ||
ಯೋಽಸಾವಾಸ್ತೇ ಯೋಗಸಿದ್ಧಃ ಕಲಾಪಗ್ರಾಮಮಾಸಿದ್ಧಃ | ಕಲೇರಂತೇ ಸೂರ್ಯವಂಶಂ ನಷ್ಟಂ ಭಾವಯಿತಾ ಪುನಃ ||
ತಸ್ಮಾತ್ಸು ಸುಶ್ರುತಸ್ತಸ್ಯ ಸಂಧಿಸ್ತಸ್ಯಾಪಿ ಮರ್ಷಣಃ | ಮಹಸ್ವಾಂಸ್ತತ್ಸತಸ್ಮಾದಿಶ್ವಸಾಹೋ ವ್ಯಚಾಯತ || 7 ||
ತತೋ ಬೃಹದ್ಬಲೋ ಯಸ್ತು ಪಿತ್ರಾತಿಸಮರೇ ಹತಃ | ಏತೇ ಹೀಕ್ಷಾ ಕುಭೂಪಾಲಾ ಅತೀತಾಃ ಶೃಣ್ವಾನ್ಯಾಗತಾನ್ || 8 ||
ಬೃಹದ್ಬಲಸ್ಯ ಭವಿತಾ ಪುತ್ರೋ ನಾಮ್ನಾ ಬೃಹದ್ರಣಃ | ಉರುಕ್ಷಯಃ ಸುತಸ್ತಸ್ಯ ವತ್ಸಪ್ರೀತೋ ಭವಿಷ್ಯತಿ || 9 ||
ಪ್ರತಿವ್ಯೋಮಸ್ತತೋ ಭಾನುರ್ದಿವಾಕೋ ವಾಹಿನೀಪತಿಃ | ಸಹದೇವಸ್ತತೋ ಭಾವೀ ಬೃಹದಶ್ವೋಽಥ ಭಾನುಮಾನ್ ||
ಪ್ರತೀಕಾಶೋ ಭಾನುಮತಃ ಸುಪ್ರತೀಕೋಽಥ ತತ್ಪುತ್ರಃ | ಭವಿತಾ ಮರುದೇವೋಽಥ ಸುನಕ್ಷತ್ರೋಽಥ ರುಕ್ಷಕಃ || 11 ||
ತಸ್ಯಾಂತರಿಕ್ಷಸ್ತತ್ಪುತ್ರಃ ಸುತಪಾಸ್ತದಮಿತ್ರಜಿತ್ | ಬೃಹದ್ಬೋಜಸ್ತು ತಸ್ಯಾಪಿ ಬಹಿಃಸ್ತಸ್ಮಾತ್ಕೃತಂಜಯಃ || 12 ||
ರಣಂಜಯಸ್ತಸ್ಯ ಸುತಃ ಸಂಜಯೋ ಭವಿತಾ ತತಃ | ತಸ್ಮಾಚ್ಚಕ್ರೋಽಥ ಶುದ್ಧೋದೋ ಲಾಂಗಲಸ್ತತ್ಪುತ್ರಃ ಸ್ಮೃತಃ || 13 ||

ತತಃ ಪ್ರಸೇನಜಿತ್ತಸ್ಮಾತ್ ಕುದ್ರಕೋ ಭವಿತಾ ತತಃ |

ಕುಣಕೋ ಭವಿತಾ ತಸ್ಮಾತ್ಸುರಧಸ್ತನಯಸ್ತತಃ ||

ಸುಮಿತ್ರೋ ನಾಮ ನಿಷ್ಕಾಂತಸ್ತೇತೇ ಬಾರ್ಹದ್ಬಲಾ ನೃಪಾಃ || 14 ||

ಇಕ್ಷಾಕೂಣಾಮಯಂ ವಂಶಃ ಸುಮಿತ್ರಾಂತೋ ಭವಿಷ್ಯತಿ | ಯತಸ್ತಂ ಪ್ರಾಪ್ಯ ರಾಜಾನಂ ಸಸ್ಥಾಂ ಪ್ರಾಪ್ಸ್ಯತಿ ವೈ ಕಲೌ ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ದಶಮೋಽಧ್ಯಾಯಃ

ಅಥ ಏಕಾದಶೋಽಧ್ಯಾಯಃ

ಶ್ರೀಶುಕ ಉವಾಚ

ನಿಮಿರಿಕ್ಷಾ ಕುತನಯೋ ವಸಿಷ್ಠಮವೃತರ್ತ್ವಿಜಮ್ | ಆರಭ್ಯ ಸತ್ರಂ ಸೋಽಪ್ಯಾಹ ಶಕ್ರೇಣ ಪ್ರಾಗ್ವ ತೋಽಸ್ಮಿ ಭೋ || 1 ||
ತನ್ನಿವತ್ಯಾಗಮಿಷ್ಯಾಮಿ ತಾವನ್ಮಾಂ ಪ್ರತಿಪಾಲಯ | ತೂಷ್ಣೀಮಾಸೀದ್ಗೃಹಪತಿಃ ಸೋಽಪಿಂಧ್ರಸ್ಯಾಕರೋನ್ಮಖಮ್ ||
ನಿಮಿಃ ಸತ್ರವಿದಾಂ ವಿದ್ವಾನ್ ಸತ್ರಮಾರಭತಾತ್ಮವಾನ್ | ಋತ್ವಿಭಿರಪರೈಸ್ತಾವದ್ ಯಾವತ್ತನ್ನಾಗಮದ್ಗುರುಃ || 3 ||

ಶಿಷ್ಯವೃತ್ತಿಕ್ರಮಂ ವೀಕ್ಷ್ಯ ನಿರ್ವರ್ತ್ಯ ಗುರುರಾಗತಃ | ಅಶಪತ್ವತಾಂ ದೇಹೋ ನಿಮೇಃ ಪಂಡಿತಮಾನಿನಃ || 4 ||

ನಿಮಿಃ ಪ್ರತಿದದೌ ಶಾಪಂ ಗುರವೇ ಧರ್ಮವರ್ತಿನೇ | ಏತನ್ಮಾಸ್ತಿಸ್ಥತಾಂ ದೇಹೋ ಲೋಭಾದ್ಧರ್ಮಮಜಾನತಃ || 5 ||

ಇತ್ಯುತ್ಸರ್ಜ್ಯ ತಂ ದೇಹಂ ನಿಮಿರಧ್ಯಾತ್ಮಕೋವಿದಃ |

ಮಿತ್ರಾವರುಣಯೋರ್ಜಜ್ಞೇ ಉರ್ವಶ್ಯಾಂ ಪ್ರಪಿತಾಮಹಃ ||

ಗಂಧವಸ್ತುಷು ತದ್ದೇಹಂ ನಿಧಾಯ ಮುನಿಸತ್ತಮಾಃ || 6 ||

ಸಮಾಪ್ತೇ ಸತ್ರಯಾಗೇಽಥ ದೇವಾನೂಚುಃ ಸಮಾಗತಾನ್ |

ರಾಜ್ಞೋ ಜೀವತು ದೇಹೋಽಯಂ ಪ್ರಸನ್ನಾಃ ಪ್ರಭವೋ ಯದಿ || 7 ||

ತಥೇತ್ಯುಕ್ತೇ ನಿಮಿಃ ಪ್ರಾಹ ಮಾಭೂನ್ಮೇ ದೇಹಬಂಧನಮ್ | ಯಸ್ಯ ಯೋಗಂ ನ ವಾಂಛಂತಿ ವಿಯೋಗಭಯಕಾತರಾಃ ||

ಭಜಂತಿ ಚರಣಾಂಭೋಜಂ ಮುನಯೋ ಹರಿಮೇಧಸಃ | ದೇಹಂ ನಾವರುರುತ್ಸೇಹಂ ದುಃಖಶೋಕಭಯಾಶ್ರಯಮ್ ||

ಸರ್ವತ್ರಾಸ್ಯ ಯತೋ ಮೃತ್ಯುರ್ಮತ್ಸ್ಯಾನಾಮುದಕೇ ಯಥಾ || 10 ||

ದೇವಾ ಊಚುಃ

ವಿದೇಹ ಉಷ್ಯತಾಂ ಕಾಮಂ ಲೋಚನೇಷು ಶರೀರಿಣಾಮ್ | ಉನ್ಮೇಷಣಿನಿಮೇಷಾಭ್ಯಾಂ ಲಕ್ಷಿತೋಽಧ್ಯಾತ್ಮಸಂಸ್ಥಿತಃ || 11 ||

ಅರಾಜಕಭಯಂ ನೃಣಾಂ ಮನ್ಯಮಾನಾ ಮಹರ್ಷಯಃ | ದೇಹಂ ಮಮಂಥುಶ್ಚ ನಿಮೇಃ ಕುಮಾರಃ ಸಮಜಾಯತ || 12 ||

ಜನನಾಜ್ಞನಕಃ ಸೋಽಭೂದ್ವೈದೇಹಸ್ತು ವಿದೇಹಜಃ | ಮಿಥಿಲೋ ಮಥನಾಜ್ಞಾತೋ ಮಿಥಿಲಾ ಯೇನ ನಿರ್ಮಿತಾ || 13 ||

ತಸ್ಮಾದುದಾವಸುಸ್ತಸ್ಯ ಪುತ್ರೋಽಭೂನ್ನಂದಿವರ್ಧನಃ | ತತಃ ಸುಕೇತುಸ್ತಸ್ಯಾಪಿ ದೇವರಾತೋ ಮಹೀಪತಿಃ || 14 ||

ತಸ್ಮಾದ್ಭೂಹದ್ರಥಸ್ತಸ್ಯ ಮಹಾವೀರ್ಯಃ ಸುದೃಢಿತಾ | ಸುದೃಢೋ ಧೃಷ್ಟಕೇತುವೈ ಹರ್ಯಶ್ವೋಽಥ ಮರುಸ್ತತಃ || 15 ||

ಮರೋಃ ಪ್ರತೀಂಧಕಸ್ತಸ್ಮಾಜ್ಜಾತಃ ಕೃತರಥೋ ಯತಃ | ದೇವಮೀಡಸ್ತಸ್ಯ ಸುತೋ ವಿದೃತೋಽಥ ಮಹಾಧೃತಿಃ || 16 ||

ಕೃತಿರಾತಸ್ತಸ್ಮಾನ್ಮಹಾರೋಮಾಽಥ ತತುತಃ | ಸ್ವರ್ಗರೋಮಾಸುತಸ್ತಸ್ಯ ಹ್ರಸ್ವರೋಮಾ ವ್ಯಜಾಯತ || 17 ||

ತತಃ ಸೀರಧ್ವಜೋ ಜಜ್ಞೇ ಯಜ್ಞಾರ್ಥಂ ಕರ್ಷತೋ ಮಹೀಮ್ | ಸೀತಾಸೀರಾಗ್ರತೋ ಜಾತಾ ತಸ್ಮಾತ್ಸೀರಧ್ವಜಃ ಸ್ಮೃತಃ ||

ಕುಶಧ್ವಜಸ್ತಸ್ಯ ಪುತ್ರಸ್ತತೋ ಧರ್ಮಧ್ವಜೋ ನೃಪ | ಧರ್ಮಧ್ವಜಸ್ಯ ದ್ವೌಪತೌ ಕೃತಧ್ವಜಮಿತಧ್ವಜೌ || 19 ||

ಕೃತಧ್ವಜಾತ್ಕೇಶಿಧ್ವಜಃ ಖಾಂಡಿಕೃಸ್ತು ಮಿತಧ್ವಜಾತ್ | ಕೃತಧ್ವಜಸುತೋ ರಾಜನ್ನಾತ್ಮವಿದ್ಯಾವಿಶಾರದಃ || 20 ||

ಖಾಂಡಿಕೃಃ ಕರ್ಮತತ್ತ್ವಜ್ಞೋ ಭೀತಃ ಕೇಶಿಧ್ವಜಾದಗ್ಧಃ | ಭಾನುಮಾಂಸ್ತಸ್ಯ ಪುತ್ರೋಽಭೂಚ್ಛತದ್ಯುಮ್ನಸ್ತು ತತುತಃ || 21 ||

ಶುಚಿಸ್ತು ತನಯಸ್ತಸ್ಮಾತ್ಸನದ್ವಾಜಸ್ತತೋಽಭವತ್ | ಊರ್ಜಕೇತುಃ ಸನದ್ವಾಜಾದಜೋಽಥ ಕುರುಚಿತ್ಸುತಃ || 22 ||

ಅರಿಷ್ಠನೇಮಿಸ್ತಸ್ಯಾಪಿ ಶ್ರುತಾಯುಸ್ತುಪಾರ್ಶ್ವಕಃ | ತತಶ್ಚಿತ್ತರಥೋ ಯಸ್ಯ ಕ್ಷೇಮಾಪಿರ್ಮಿಥಿಲಾಧಿಪಃ || 23 ||

ತಸ್ಮಾದ್ಧೇಮರಥಸ್ತಸ್ಯ ಸುತಃ ಸತ್ಯರಥಸ್ತತಃ | ಆಸೀದುಪಗುರುಸ್ತಸ್ಮಾದುಪಗೋಪ್ತಾನ್ನಿಭವಃ || 24 ||

ವೈವಸ್ವತೋಽಥ ತತ್ಪುತ್ರೋ ಯುಯುಧಾ ಯತ್ಸುಭಾಷಣಃ | ಶ್ರುತಸ್ತತೋ ಜಯಸ್ತಸ್ಮಾದ್ವಿಜಯೋಽಸ್ಮಾದೃತಃ ಸುತಃ || 25 ||

ಶುನಕಸ್ತತುತೋ ಜಜ್ಞೇ ವೀರಹವ್ಯೋ ದೃತಿಸ್ತತಃ | ಬಹುಲಾಶ್ವೋ ದೃತಸ್ತಸ್ಯ ಕೃತಿರಸ್ಯ ಮಹಾವಶೀ || 26 ||

ಏತೇ ವೈ ಮಿಥಿಲಾ ರಾಜನ್ನಾತ್ಮವಿದ್ಯಾವಿಶಾರದಾಃ | ಯೋಗೇಶ್ವರಪ್ರಸಾದೇನ ದ್ವಂದ್ವೈರ್ಮುಕ್ತಾ ಗೃಹೇಷ್ಟಪಿ || 27 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಏಕಾದಶೋಽಧ್ಯಾಯಃ

ಅಥ ದ್ವಾದಶೋಽಧ್ಯಾಯಃ

438

ಶ್ರೀಮದ್ರಾಮಾಯಣಂ

ಅಥಾತಃ ಶ್ರುಯತಾಂ ರಾಜನ್ ವಂಶಃ ಸೋಮಸ್ಯ ಪಾವನಃ |

ಯಸ್ಮಿನ್ನೈಲಾದಯೋ ಭೂಪಾಃ ಕೀರ್ತ್ಯಂತೇ ಪುಣ್ಯಕೀರ್ತಯಃ || 1 ||

ಸಹಸ್ರಶಿರಸಃ ಪುಂಸೋ ನಾಭಿಹ್ರದಸರೋರುಹಾತ್ | ಚಾತಸ್ಯಾಸೀತ್ಸತೋ ಧಾತುರತ್ರಿಃ ಪಿತೃಸಮೋ ಗುಣೈಃ || 2 ||

ತಸ್ಯ ದೃಗ್ಭ್ಯೋಽಭವತ್ತುತ್ರಃ ಸೋಮೋಽಮೃತಮಯಃ ಕಿಲ | ವಿಪ್ರೌಷದ್ವಂಬುಗರ್ಭಾಣಾಂ ಬ್ರಹ್ಮಣಾ ಕಲ್ಪಿತಃ ಪತಿಃ || 3 ||

ಸೋಽಯಜದ್ರಾಜಸೂಯೇನ ವಿಜಿತ್ಯ ಭುವನತ್ರಯಮ್ | ಪತ್ನೀಂ ಬೃಹಸ್ಪತೇರ್ಧರ್ಪಾಪ್ತಾರಾಂ ನಾಮಾಹರದ್ಬಲಾತ್ || 4 ||

ಯದಾ ಸ ದೇವಗುರುಣಾ ಯಾಚಿತೋಽಭೀಕ್ಷ್ಯ ಶೋ ಮದಾತ್ | ನಾತ್ಯಜತ್ತತ್ಯತೇ ಜಜ್ಞೇ ಸುರದಾನವವಿಗ್ರಹಃ || 5 ||

ಶುಕ್ರೋ ಬೃಹಸ್ಪತೇರ್ಧ್ವೇಷಾದಗ್ರಹೀತ್ಸಾಸುರೋಡುಪಮ್ | ಹರೋ ಗುರುಸುತಸ್ನೇಹಾತ್ಸರ್ವಭೂತಗಣಾವೃತಃ || 6 ||

ಸರ್ವದೇವಗಣೋಪೇತೋ ಮಹೇಂದ್ರೋ ಗುರುಮನ್ವಯಾತ್ | ಸುರಾಸುರವಿನಾಶೋಽಭೂತ್ಸಮರಸಾರ್ತಕಾಮಯಃ || 7 ||

ನಿವೇದಿತೋಽಜೋಽಂಗಿರಸಾ ಸೋಮಂ ನಿರ್ಭರ್ತ್ಸ್ಯ ವಿಶ್ವಕ್ಸತ್ | ತಾರಾಂ ಸ್ವಭರ್ತ್ರೇ ಪ್ರಾಯಚ್ಛ ದಂತವರ್ಷೀಂ ಬೃಹಸ್ಪತಿಃ || 8 ||

ತ್ಯಜ ತ್ಯಜಾಶು ದುಃಪ್ರಜ್ಞೇ ಮತ್ಕ್ಷೇತ್ರಾದಾಹಿತಂ ಪರೈಃ | ನಾಹಂ ತ್ವಾಂ ಭಸ್ಮಸಾತ್ಕರ್ಯಾಂ ಸ್ತ್ರಿಯಂ ಸಾಂತಾನಿಕೇ ಸತಿ || 9 ||

ತತ್ಯಾಜ ವ್ರೀಡಿತಾ ತಾರಾ ಕುಮಾರಂ ಕನಕಪ್ರಭಮ್ | ತಸ್ಯಾಂ ಜಜ್ಞೇ ದಸ್ಯುಹಂತಾ ಕುಮಾರಃ ಕನಕಪ್ರಭಃ || 10 ||

ಸ್ವಹಾಮಾಂಗಿರಸಶ್ಚಕ್ರೇ ಕುಮಾರೇ ಸೋಮ ಏವ ಚ | ಮಮಾಯಂ ನ ತವೇತ್ಯುಚ್ಛಿಸ್ತಸ್ಮಿನ್ ವಿವದಮಾನಯೋಃ || 11 ||

ಪಪ್ರಚ್ಛುರ್ಮಿಷಯೋ ದೇವಾ ನೈವೋಚೇ ವ್ರೀಡಿತಾ ಚ ಸಾ | ಕುಮಾರೋ ಮಾತರಂ ಪ್ರಾಹ ಕುಪಿತೋಽಲೀಕಲಜ್ವಯಾ || 12 ||

ಕಿಂ ನ ವೋಚಸ್ಯಸದ್ವತ್ಸ ಪಿತರಂ ಮೇ ವದಾಶು ವೈ | ನ ತ್ವಾಂ ತು ಭಸ್ಮಸಾತ್ಕರ್ಯಾ ಮಾತೃವದ್ಯವಿಗೂಹಿನೀಮ್ || 13 ||

ಬ್ರಹ್ಮಾ ತಂ ತು ವಿನಿರ್ಭರ್ತ್ಸ್ಯ ಕ್ಷೇಪಾರ್ತಂ ಮಾತುರಂತಿಕೇ | ತಾಮಾಹೂಯ ಸಮಪ್ರಾಕ್ಷೀದ್ರಹ ಏವ ತು ಸಾಂತ್ವಯಾ || 14 ||

ಸೋಮಸ್ಯೇತ್ಯಾಹ ಶನಕೈಃ ಸೋಮಸ್ತಂ ತಾವದಗ್ರಹೀತ್ | ತಸ್ಯಾತ್ಮಯೋನಿರಕೃತಬುಧ ಇತ್ಯಭಿಧಾಂ ನೃಪ || 15 ||

ಬುದ್ಧ್ವ್ಯಾಗಂಭೀರಯಾ ಯೇನ ಪುತ್ರೇಣಾಪೋಡುರಾಣ್ಮದಮ್ | ತತಃ ಪುರೂರವಾ ಜಜ್ಞೇ ಇಲಾಯಾಂ ಯ ಉದಾಹೃತಃ || 16 ||

ತಸ್ಯಾ ರೂಪಗುಣೌದಾರ್ಯಶೀಲದ್ರವಿಣವಿಕ್ರಮಾನ್ | ಶ್ರುತ್ವೋರ್ವಶೀಂದ್ರಭವನೇ ಗೀಯಮಾನಾನ್ ಸುರರ್ಷಿಣಾ || 17 ||

ತದಂತಿಕಮುಪೇಯಾಯ ದೇವೀ ಸ್ಮರಶರಾದ್ಧಿತಾ | ಮಿತ್ರಾವರುಣಯೋಃ ಶಾಪಾದಾಪನ್ನಾ ನರಲೋಕತಾಮ್ || 18 ||

ನಿಶಮ್ಯ ಪುರುಷಶ್ರೇಷ್ಠಂ ಕಂದರ್ಪಮಿವ ರೂಪಿಣಮ್ | ಧೃತಿಂ ವಿಹಾಯ ಲಲನಾ ಉಪತಸ್ಥೇ ತದಂತಿಕಮ್ || 19 ||

ಸ ತಾಂ ವಿಲೋಕ್ಯ ನೃಪತಿರ್ಹರ್ಷೇಣೋತ್ಪಲ್ಲಲೋಚನಃ | ಉವಾಚ ಶ್ಲಕ್ಷ್ಮಯಾ ವಾಚಾ ದೇವೀಂ ಹೃಷ್ವತನೂರುಹಃ || 20 ||

ರಾಜೋವಾಚ

ಸ್ವಾಗತಂ ತೇ ವರಾರೋಹೇ ಆಸ್ಯತಾಂ ಕರವಾಮ ಕಿಮ್ | ಸಂರಮಸ್ವಮಯಾ ಸಾಕಂ ರತಿನೌ ಶಾಶ್ವತೀಃ ಸಮಾಃ || 21 ||

ಉರ್ವಶ್ಯುವಾಚ

ಕಸ್ಯಾಸ್ತಯಿ ನ ಸಜ್ಜೇತ ಮನೋ ದೃಷ್ಟಿಶ್ಚ ಸುಂದರ | ಯದಂಗಾನ್ನ ರಮಾಯಾತಿ ಸ ದೃಷ್ಟೋ ಹರಿರಾಶ್ರಯಃ || 22 ||

ಏತಾವುರಣಿಕೌ ರಾಜನ್ ನೃಸೌ ರಕ್ಷಸ್ವ ಮಾನದ | ಸಂರಂಸ್ಯೇ ಭವತಾ ಸಾಕಂ ಶ್ಲಾಘ್ಯಃ ಸ್ತ್ರೀಣಾಂ ವರಃ ಸ್ಮೃತಃ || 23 ||

ಘೃತಂ ಮೇ ವೀರ ಭಕ್ಷ್ಯಂ ಸ್ಯಾನ್ನೇಕ್ಷ್ಯೇ ತ್ವಾನ್ಯತ್ರ ಮೈಥುನಾತ್ | ವಿವಾಸಸಂ ತತ್ಥೇತಿ ಪ್ರತಿಪೇದೇ ಮಹಾಮನಾಃ || 24 ||

ಅಹೋ ರೂಪಮಹೋ ಭಾವಂ ನರಲೋಕವಿಮೋಹನಮ್ |

ಕೋ ನ ಸೇವೇತ ಮನುಜೋ ದೇವೀಶ್ವರೋಽಪ್ಯಯಮಾಗತಾಮ್ || 25 ||

439

ತಯಾ ಸ ಪುರುಷಶ್ರೇಷ್ಠೋ ರಮಯಂತ್ಯಾ ಯಥಾರ್ಹತಃ | ರೇಮೇ ಸುರವಿಹಾರೇಷು ಕಾಮಂ ಚೈತ್ರರಥಾದಿಷು || 26 ||

ರಮಮಾಣಸ್ತಯಾ ದೇವ್ಯಾ ಪದ್ಮಕಂಜಲಗಂಧಯಾ | ತನ್ಮುಖಾಮೋದಮುಷಿತೋ ಮುಮುದೇಽಬ್ಧಗಣಾನ್ ಬಹೂನ್ ||

ಅಪಶ್ಯನ್ನರ್ವಶೀಮಿಂದ್ರೋ ಗಂಧರ್ವಾನ್ಮಮಚೋದಯತ್ | ಉರ್ವಶೀರಹಿತಂ ಮಹ್ಯಮಾಸ್ಥಾನಂ ನಾತಿಶೋಭತೇ ||

ತ ಉಪೇತ್ಯ ಮಹಾರಾತ್ರಾ ತಮಸಿ ಪ್ರತ್ಯುಪಸ್ಥಿತೇ | ಉರ್ವಶ್ಯಾ ಉರಣೌ ಜಹ್ನುರ್ನ್ಯಸ್ತೌರಾಜನಿ ಜಾಯಯಾ || 29 ||

ನಿಶಮ್ಯಾಕ್ರಂದಿತಂ ದೇವೀ ಪುತ್ರಯೋರ್ನೀಯಮಾನಯೋಃ | ಹತಾಸ್ಮ್ಯಹಂ ಕುನಾಥೇನ ನಪುಂಸಾ ವೀರಮಾನಿನಾ ||

ಯದ್ವಿಸ್ತಂಭಾದಹಂ ನಷ್ಟಾ ಹೃತಾಪತ್ಯಾ ಚ ದಸ್ಯುಭಿಃ | ಯಃ ಶೇತೇ ನಿಶಿ ಸಂತ್ರಸ್ತೋ ಯಥಾ ನಾರೀ ದಿವಾ ಪುಮಾನ್ ||

ಇತಿ ವಾಕ್ಸಾಯಕೈರ್ವಿದ್ಧಃ ಪ್ರತೋದೈರಿವ ಕುಂಜರಃ | ನಿಶಿ ನಿಸ್ತೃಶಮಾದಾಯ ವಿವಸ್ಮೋಽಬ್ಧದ್ರವದ್ರವಾ || 32 ||

ತೇ ವಿಸೃಚ್ಛೋರಣೌ ತತ್ರ ಪ್ರದ್ಯೋತಂತ ಸ್ವದಿನ್ಯತಾ | ಆದಾಯ ಮೇಷಾವಾಯಾಂತಂ ನಗ್ಮಮೈಕ್ಷತ ಸಾ ಪತಿಮ್ || 33 ||

ಐಲೋಽಪಿ ಶಯನೇ ಜಾಯಾಮಪಶ್ಯನ್ ವಿಮನಾ ಅಭೂತ್ | ತಚ್ಚಿತ್ತೋ ವಿಕ್ಲವಃ ಶೋಚನ್

ಬಭ್ರಾಮೋನ್ಮತ್ತವನ್ಮಹೀಮ್ || 34 ||

ಸ ತಾಂ ವೀಕ್ಷ್ಯ ಕುರುಕ್ಷೇತ್ರೇ ಸರಸ್ವತ್ಯಾಂ ಚ ತತ್ಸಖೀಃ | ಪಂಚ ಪ್ರಹೃಷ್ಟವದನಃ ಪ್ರಾಹ ಸೂಕ್ತಂ ಪುರೂರವಾಃ || 35 ||

ಅಹೋ ಜಾಯೇ ತಿಷ್ಠ ತಿಷ್ಠ ಘೋರೇ ನ ತ್ಯಕ್ತಮರ್ಹಸಿ | ಮಂತ್ರಾ ಅದ್ಯಾಪ್ಯನಿರ್ವೃತ್ತಾ ವಚಾಂಸಿ ಕೃಣವಾವಹೈ || 36 ||

ಸುದೇವೋಽಯಂ ಪತತ್ಯತ್ರ ದೇವಿ ದೂರಂ ಹೃತಸ್ತ್ವಯಾ | ಖಾದಂತ್ಯೇನಂ ವೃಕಾ ಗೃಧ್ರಾಸ್ತ್ವತ್ಪ್ರಸಾದಸ್ಯ ನಾಸ್ವದಮ್ || 37 ||

ಉರ್ವಶ್ಯವಾಚ

ಮಾ ಮೃಧಾಃ ಪುರುಷೋಽಸಿ ತ್ವಂ ಮಾ ಸೃತ್ವಾದ್ಯವೃಕಾ ಇಮೇ |

ಕ್ವಾಪಿ ಸಖ್ಯಂ ನ ವೈ ಸ್ತ್ರೀಣಾಂ ವೃಕಾಣಾಂ ಹೃದಯಂ ಯಥಾ || 38 ||

ಸ್ತ್ರಿಯೋ ಹ್ಯಕರುಣಾಃ ಕ್ರೂರಾ ದುರ್ಮರ್ಷಾಃ ಪ್ರಿಯಸಾಹಸಾಃ | ಘ್ನಂತ್ಯಲ್ಪಾರ್ಥೇಽಪಿ ವಿಸ್ರಬ್ಧಂ ಪತಿಂ ಭ್ರಾತರಮಪ್ಪುತ ||

ವಿಧಾಯಾಲೀಕವಿಸ್ತಂಭಮಚ್ಛೇಷ್ವತ್ಯಂತಸೌಖ್ಯದಾಃ | ನವಂ ನವಮಭೀಪ್ಸಂತ್ಯಃ ಪುಂಶ್ಚಲ್ಯಃ ಸ್ವೈರವೃತ್ತಯಃ || 40 ||

ಸಂವತ್ಸರಾಂತೇಽಪಿ ಭವಾನೇಕರಾತ್ರಂ ಮಯೇಶ್ವರ |

ವತ್ಸ್ಯತ್ಯಪತ್ಯಾನಿ ಚ ತೇ ಭವಿಷ್ಯಂತ್ಯಪರಾಣಿ ಭೋ ||

ಅಂತರ್ವತ್ನೀಮುಪಾಲಕ್ಷ್ಯ ದೇವೀಂ ಸ ಪ್ರಯಯೌ ಪುರೀಮ್ || 41 ||

ಪುನಸ್ತತ್ರ ಗತೋಽಬ್ಧಾಂತೇ ಉರ್ವಶೀಂ ವೀರಮಾತರಮ್ | ಉಪಲಬ್ಧ ಮುದಾ ಯುಕ್ತಃ ಸಮುವಾಸ ತಯಾನಿಶಮ್ ||

ಅಥೈನಮುರ್ವಶೀ ಪ್ರಾಹ ಕೃಪಣಂ ವಿರಹಾತುರಮ್ | ಗಂಧರ್ವಾನುಪಧಾವೇಮಾನ್ ತುಭ್ಯಂ ದಾಸ್ಯಂತಿ ಮಾಮಿತಿ ||

ತಸ್ಯ ಸಂಸುವತಸ್ತುಷ್ಟಾ ಅಗ್ನಿಸ್ಥಾಲೀಂ ದದುರ್ನೃಪ | ಉರ್ವಶೀಂ ಮನ್ಯಮಾನಸ್ತಾಂ ನಾಬುದ್ಧ್ಯತ ಚರನ್ ವನೇ || 44 ||

ಸ್ಥಾಲೀಂ ನೃಸ್ಯ ವನೇ ಗತ್ವಾ ಗೃಹಾನಧ್ಯುಷಿತೋ ನಿಶಿ | ತ್ರೇತಾಯಾಂ ಸಂಪ್ರವೃತ್ತಾಯಾಂ ಮನಸಿ ತ್ರಯ್ಯವರ್ತತ || 45 ||

ಸ್ಥಾಲೀಸ್ಥಾನಂ ಗತೋಽಶ್ವತ್ಥಂ ಶಮೀಗರ್ಭಂ ವಿಲಕ್ಷ್ಯ ಸಃ | ತೇನ ದ್ವೇ ಅರಣೇ ಕೃತ್ವಾ ಉರ್ವಶೀಲೋಕಕಾಮ್ಯಯಾ || 46 ||

ಉರ್ವಶೀಂ ಮಂತ್ರತೋ ಧ್ಯಾಯನ್ನಧರಾರಣಿಮುತ್ತರಾಮ್ | ಆತ್ಮಾನಮುಭಯೋರ್ಮಧ್ಯೇ ಯತ್ತತ್ಪ್ರಜನನಂ ಪ್ರಭುಃ ||

ತಸ್ಯ ನಿರ್ಮಥನಾಜ್ಞಾತೋ ಜಾತವೇದಾ ವಿಭಾವಸುಃ | ತ್ರಯ್ಯಾ ಸ ವಿದ್ಯಯಾ ರಾಜ್ಞಾ ಪುತ್ರತ್ವೇ ಕಲ್ಪಿತಸಿಂಧೌ || 48 ||

ತೇನಾಯಜತ ಯಜ್ಞೇಶಂ ಭಗವಂತಮಧೋಕ್ಷಜಮ್ | ಉರ್ವಶೀಲೋಕಮನ್ವಿಚ್ಛನ್ ಸರ್ವದೇವಮಯಂ ಹರಿಮ್ ||

ಏಕ ಏವ ಪುರಾ ವೇದಃ ಪ್ರವಣಃ ಸರ್ವವಾಙ್ಮಯಃ | ದೇವೋ ನಾರಾಯಣೋ ನಾನ್ಯ ಏಕೋಽಗ್ನಿರ್ವರ್ಣ ಏವ ಚ ||

ಪುರೂರವಸ ಏವಾಸೀತ್ತ್ರಯೀ ತ್ರೇತಾಮುಖೇ ನೃಪ | ಅಗ್ನಿನಾ ಪ್ರಜಯಾ ರಾಜಾ ಲೋಕಂ ಗಾಂಧರ್ವಮೇಯಿವಾನ್ ||

ಇತಿ ಶ್ರೀಮದ್ವಾಗವತೇ ಮಹಾಪುರಾಣೇ ನವಮಸ್ಕಂಧೇ ದ್ವಾದಶೋಽಧ್ಯಾಯಃ

ಅಥ ತ್ರಯೋದಶೋಽಧ್ಯಾಯಃ

440

ಶ್ರೀಮದ್ರಾಮಾಯಣಂ

ಐಲಸ್ಯ ಚೋರ್ವಶೀಗರ್ಭಾತ್ ಷಡಾಸನ್ನಾತ್ಮಜಾ ನೃಪ |

ಆಯುಃ ಶ್ರುತಾಯುಸ್ಸತ್ಯಾಯುರಯೋಽಥ ವಿಜಯೋ ಜಯಃ || 1 ||

ಶ್ರುತಾಯೋರ್ವಸುಮಾನ್ ಪುತ್ರಃ ಸತ್ಯಾಯೋಶ್ಚ ಶ್ರುತಂಜಯಃ | ರಯಸ್ಯಾದ್ಭುತ ಏಕಸ್ತು ಜಯಸ್ಯ ತನಯೋಽಮಿತಃ ||

ಭೀಮಸ್ತು ವಿಜಯಸ್ಯಾಥ ಕಾಂಚನೋ ಹೋತ್ರಕಸ್ತತಃ | ತಸ್ಯ ಜಹ್ನುಃ ಸುತೋ ಗಂಗಾಂ ಗಂಡುಷೀಕೃತ್ಯ ಯೋಽಪಿಬತ್ ||

ಜಹ್ನೋಃ ಪುರುಸ್ತಸ್ಯ ಪುತ್ರೋ ಬಲಾಕಶ್ಚಾತ್ಮಜೋಽಜಕಃ | ತತಃ ಕುಶಃ ಕುಶಸ್ಯಾಪಿ ಕುಶಾಂಬುಸ್ತನ್ತಯೋ ವಸುಃ || 4 ||

ಕುಶನಾಭಶ್ಚ ಚತ್ವಾರೋ ಗಾಧಿರಾಸೀತ್ಕುಶಾಂಬುಜಃ | ತಸ್ಯ ಸತ್ಯವತೀಂ ಕನ್ಯಾಮೃಚೀಕೋಽಯಾಚತ ದ್ವಿಜಃ || 5 ||

ವರಂ ವಿಸದೃಶಂ ಮತ್ವಾಗಾಧಿಭಾರ್ಗವಮಬ್ರವೀತ್ | ಏಕತಃ ಶ್ಯಾಮಕರ್ಣಾನಾಂ ಹಯಾನಾಂ ಚಂದ್ರವರ್ಚಸಾಮ್ ||

ಸಹಸ್ರಂ ದೀಯತಾಂ ಶುಲ್ಕಂ ಕನ್ಯಾಯಾಃ ಕುಶಿಕಾನ್ವಯಃ | ಇತ್ಯುಕ್ತಸ್ತನ್ಮತಂ ಜ್ಞಾತ್ವಾಗತಃ ಸ ವರುಣಾಂತಿಕಮ್ || 7 ||

ಆನೀಯ ದತ್ವಾ ತಾನಶಾನ್ವನುಪಯೇಮೇ ವರಾಂಗನಾಮ್ |

ಸ ಋಷಿಃ ಪ್ರಾರ್ಥಿತಃ ಪತ್ನ್ಯಾ ಶ್ವಶ್ರುಚಾಪತ್ಯಕಾಮ್ಯಯಾ ||

ಶ್ರಪಯಿತ್ವೋಭಯೈರ್ಮಂತ್ರೈಶ್ಚರುಂ ಸ್ನಾತುಂ ಗತೋ ಮುನಿಃ || 8 ||

ತಾವತ್ಸತ್ಯವತೀ ಮಾತ್ರಾ ಸ್ವಚರುಂ ಯಾಚಿತಾ ಸತೀ | ಶ್ರೇಷ್ಠಂ ಮತ್ವಾ ತಯಾ ಯಚ್ಛನ್ಮಾತ್ರೇ ಮಾತುರದಾತ್ಸಯಮ್ ||

ತದ್ವಿಜ್ಞಾಯ ಮುನಿಃ ಪ್ರಾಹ ಪತ್ನೀಂ ಕಷ್ಟಮುಕಾರ್ಷಿ ನಃ | ಘೋರೋ ದಂಡಧರಃ ಪುತ್ರೋ ಭ್ರಾತಾ ತೇ ಬ್ರಹ್ಮವಿತ್ತಮಃ ||

ಪ್ರಸಾದಿತಃ ಸತ್ಯವತ್ಯಾ ಮೈವಂ ಭೂದಿತಿ ಭಾರ್ಗವಃ | ಅಥ ತರ್ಹಿ ಭವೇತ್ಪೌತ್ರೋ ಜಮದಗ್ನಿಸ್ತತೋಽಭವತ್ || 11 ||

ಸಾ ಚಾಭೂತುಮಹಾಪುಣ್ಯಾ ಕೌಶಿಕೀ ಲೋಕಪಾವನೀ | ರೇಣೋಃ ಸುತಾಂ ರೇಣುಕಾಂ ವೈ ಜಮದಗ್ನಿರುವಾಹ ಯಾಮ್ ||

ತಸ್ಯಾಂ ವೈ ಭಾರ್ಗವಋಷೇಃ ಸುತಾ ವಸುಮದಾದಯಃ | ಯವೀಯಾನ್ ಜಜ್ಞ ಏತೇಷಾಂ ರಾಮ ಇತ್ಯಭಿವಿಶ್ರುತಃ || 13 ||

ಯಮಾಹುರ್ವಾಸುದೇವಾಂಶಂ ಹೈಹಯಾನಾಂ ಕುಲಾಂತಕಮ್ |

ತ್ರಿಃಸಪ್ತತ್ವೋ ಯ ಇಮಾಂ ಚಕ್ರೇ ನಿಃಕ್ಷತ್ರಿಯಾಂ ಮಹೀಮ್ || 14 ||

ದೃಪ್ತಂ ಕ್ಷತ್ರಂ ಭುವೋ ಭಾರಮಬ್ರಹ್ಮಣ್ಯಮಧಾರ್ಮಿಕಮ್ | ರಜಸ್ತಮೋವೃತಮಹನ್ಬಲ್ಗುನ್ಯಪಿ ಕೃತೇಽಂಹಸಿ || 15 ||

ರಾಜೋವಾಚ

ಕಿಂ ತದಂಹೋ ಭಗವತೋ ರಾಜನ್ಯೈರಚಿತಾತ್ಮಭಿಃ | ಕೃತಂ ತೇನ ಕುಲಂ ನಷ್ಟಂ ಕ್ಷತ್ರಿಯಾಣಾಮಭೀಕ್ಷ್ಯ ಶಃ || 16 ||

ಶ್ರೀಶುಕ ಉವಾಚ

ಹೈಹಯಾನಾಮಧಿಪತಿರರ್ಜುನಃ ಕ್ಷತ್ರಿಯರ್ಷಭಃ | ದತ್ತಂ ನಾರಾಯಣಸ್ಯಾಂಶಮಾರಾಧ್ಯ ಪರಿಕರ್ಮಭಿಃ || 17 ||

ಬಾಹೂನ್ ದಶಶತಂ ಲೇಭೇ ದುರ್ಧರ್ಷತ್ವಮರಾತಿಷು |

ಅವ್ಯಾಹತೇಂದ್ರಿಯಾಜಶ್ರೀಶ್ವೇಜೋವೀರ್ಯಂ ಯಶೋ ಬಲಮ್ || 18 ||

ಯೋಗೇಶ್ವರತ್ವಮೈಶ್ವರ್ಯಂ ಗುಣಾ ಯತ್ರಾಣಿಮಾದಯಃ | ಚಚಾರಾವ್ಯಾಹತಗತಿರ್ಲೋಕೇಷು ಪವನೋ ಯಥಾ ||

ಸ್ತ್ರೀರತ್ನೈರಾವೃತಃ ಕ್ರೀಡನ್ ರೇವಾಂಭಸಿ ಮದೋತ್ಕಟಃ | ವೈಜಯಂತೀಂ ಸ್ರಜಂ ಬಿಭ್ರದ್ಬರೋಧ ಸರಿತಂ ಭುಜೈಃ || 20 ||

ವಿಪ್ಲಾವಿತಂ ಸ್ಥಿಬಿರಂ ಪ್ರತಿಸ್ತೋತಃ ಸರಿಜ್ಜಲೈಃ | ನಾಮ್ನಾಷ್ಟತ್ಸತ್ಯಧ್ವೀರ್ಯಂ ವೀರಮಾನೀ ದಶಾನನಃ || 21 || 441

ಗೃಹೀತೋ ಲೀಲಯಾ ಸ್ತ್ರೀಣಾಂ ಸಮಕ್ಷಂ ಕೃತಕಿಲ್ಬಿಷಃ | ಮಾಹಿಷ್ಮತ್ಯಾಂ ಸನ್ನಿರುದ್ಧೋ ಮುಕ್ತೋ ಯೇನ ಕಪಿರ್ಯಥಾ ||

ಸ ಏಕದಾ ತು ಮೃಗಯಾಂ ವಿಚರನ್ ವಿಪಿನೇ ವನೇ | ಯದೃಚ್ಛಯಾಶ್ರಮಪದಂ ಜಮದಗ್ನೇರುಪಾವಿಶತ್ || 23 ||

ತಸ್ಯೈ ಸ ನರದೇವಾಯ ಮುನಿರಹರ್ಣಮಾಹರತ್ | ಸಸೈನ್ಯಾಮಾತ್ಯವಾಹಾಯ ಹವಿರ್ಧಾನ್ಯಾ ತಪೋಧನಃ || 24 ||

ಸ ವೀರಸ್ತಸ್ಯ ಸಂದೃಷ್ಟ್ವಾ ಆತ್ಮೈಶ್ವರ್ಯಾತಿಶಾಯಿನಮ್ | ತನ್ನಾದ್ರಿಯನ್ನಾಗ್ನಿಹೋತ್ರೀಂ ಸಾಭಿಲಾಷಃ ಸ ಹೈಹಯಃ || 25 ||

ಹವಿರ್ಧಾನೀಮೃಷೇರ್ಧರ್ಪಾನ್ಸರಾನ್ ಹರ್ತುಮಯೋಜಯತ್ |

ತಾಂ ತೇ ಮಾಹಿಷ್ಮತೀಂ ನಿನ್ಯುಃ ಸವತ್ಸಾಂ ಕ್ರಂದತೀಂ ಬಲಾತ್ || 26 ||

ಅಥ ರಾಜನಿ ನಿಯೋತೇ ರಾಮ ಆಶ್ರಮಮಾಗತಃ | ಶ್ರುತ್ವಾ ತತ್ಸ್ಯ ದೌರಾತ್ಮ್ಯಂ ಚುಕ್ರೋಧಾಹಿರಿವಾಹತಃ || 27 ||

ಪರಶುಂ ಯೋಜಯಾಮಾಸ ಸತೂಣಂ ಚರ್ಮಕಾಮುಕಮ್ |

ಅನ್ಯಥಾವತ ದುರ್ಮರ್ಷೋ ಮೃಗೇಂದ್ರ ಇವ ಯೂಥಪಮ್ || 28 ||

ತಮಾಪತಂತಂ ಭೃಗುವರ್ಯಮೋಜಸಾ ಧನುರ್ಧರಂ ಬಾಣಪರಶ್ವಧಾಯುಧಮ್ |

ಐಣೇಯಚರ್ಮಾಂಬರಮಾತ್ಮಧಾಮಭಿಯುತಂ ಜಟಾಭಿದ್ರವೈ ಪುರಿಂ ನೃಪ || 29 ||

ಅಚೋದಯದ್ಧಿಸ್ವರಾಂಶ್ಚ ಪತ್ತಿಭಿರ್ಗದಾಸಿಬಾಣಾಷ್ಟಿಶತಘ್ನಶಕ್ತಿಭಿಃ |

ಅಕ್ಷೌಹಿಣೀಃ ಸಪ್ತದಶಾತಿಭೀಷಣಾಸ್ತಾ ರಾಮ ಏಕೋ ಭಗವಾನಸೂದಯತ್ || 30 ||

ಯತೋ ಯತೋಽಸೌ ಪ್ರಹರನ್ ಪರಶ್ವಧೋ ಮನೋಽನಿಲೌಚಾಃ ಪರಚಕ್ರಸೂದನಃ |

ತತಸ್ತತ್ಪ್ರಿನ್ಹಭುಜೋರುಕಂಧರಾ ನಿಪೇತುರುವ್ಯಾಂ ಹತಸೂತವಾಹನಾಃ || 31 ||

ದೃಷ್ಟ್ವಾ ಸ್ವಸೈನ್ಯಂ ರುಧಿರೌಘಕರ್ದಮೇ ರಣಾಜಿರೇ ರಾಮಕುಠಾರಸಾಯಕೈಃ |

ವಿವೃಕ್ಲಚರ್ಮಧ್ವಜಚಾಪವಿಗ್ರಹಂ ವಿಪಾತಿತಂ ಹೈಹಯ ಆಪತದ್ರುಷಾ || 32 ||

ಆಥಾರ್ಜುನಃ ಪಂಚಶತೇಷು ಬಾಹುಭಿರ್ಧನುಷ್ಣು ಬಾಣಾನ್ಯುಗಪತುಸ್ಸಂದಧೇ |

ರಾಮಾಯ ರಾಮೋಽಸ್ಮಬ್ರತಾಂ ಸಮಗೃಣೇಸ್ತಾನೇಕಬದ್ಧೇಷುಭಿರಚ್ಚಿನತ್ಸಮಮ್ || 33 ||

ಪುನಃ ಸ್ವಹಸ್ತೈರಚಲಾನ್ಮಧೇಂಘ್ರಿಪಾನುತ್ಕ್ಲಿಪ್ಯ ವೇಗಾದಭಿಧಾವತೋ ಯುಧಿ |

ಭುಜಾನ್ ಕುಠಾರೇಣ ಕಶೋರನೇಮಿನಾ ಚಿಚ್ಛೇದ ರಾಮಃ ಪ್ರಸಭಂ ಹಸನ್ನಿವ || 34 ||

ಕೃತ್ತಬಾಹೋಃ ಶಿರಸ್ತಸ್ಯ ಗಿರಿಶೃಂಗಮಿವಾಹರತ್ | ಹತೇ ಪಿತರಿ ತತ್ಪುತ್ರಾ ಆಯುತಂ ದುದ್ರುವೃಭರ್ಯಾತ್ || 35 ||

ಅಗ್ನಿಹೋತ್ರೀಮುಪಾವರ್ತ್ಯ ಸವತ್ಸಾಂ ಪರವೀರಹಾ | ಸಮುಪೇತ್ಯಾಶ್ರಮಂ ಪಿತ್ರೇ ಪರಿಕ್ಷಿಪ್ತ್ವಾಂ ಸಮರ್ಪಯತ್ || 36 ||

ಸ್ವಕರ್ಮ ತತ್ಕೃತಂ ರಾಮಃ ಪಿತ್ರೇ ಭ್ರಾತೃಭ್ಯ ಏವ ಚ | ವರ್ಣಯಾಮಾಸ ತಚ್ಛ್ರುತ್ವಾ ಜಮದಗ್ನಿರಭಾಷತ || 37 ||

ರಾಮ ರಾಮ ಮಹಾಬಾಹೋ ಭವಾನ್ವಾಪಮಕಾರ್ಷೀತ್ | ಅವಧೀರ್ನರದೇವಂ ಯತ್ಸರ್ವದೇವಮಯಂ ವೃಥಾ || 38 ||

ವಯಂ ಹಿ ಬ್ರಾಹ್ಮಣಾಸ್ತತ್ರ ಕ್ಷಮಯಾರ್ಹಣತಾಂ ಗತಾಃ | ಯಯಾ ಲೋಕಗುರುರ್ದೇವಃ ಪಾರಮೇಷ್ಠ್ಯ ಮಗಾತ್ವದಮ್ ||

ಕ್ಷಮಯಾ ರೋಚತೇ ಲಕ್ಷ್ಮೀಬ್ರಾಹ್ಮೀ ಸೌರಿ ಯಥಾ ಪ್ರಭಾ | ಕ್ಷಮಿಣಾಮಾಶು ಭಗವಾಂಸ್ತುಷ್ಯತೇ ಹರಿರಿಶ್ವರಃ || 40 ||

ರಾಜ್ಞೋ ಮೂರ್ಧಾವಸಿಕ್ತಸ್ಯ ವಧೋ ಬ್ರಹ್ಮವಧಾದ್ಗುರುಃ | ತೀರ್ಥಸಂಸೇವಯಾ ಚಾಂಹೋ ಜಹ್ಯಂಗಾಚ್ಯುತಚೇತನಃ ||

442

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ತ್ರಯೋದಶೋಽಧ್ಯಾಯಃ

ಅಥ ಚತುರ್ದಶೋಽಧ್ಯಾಯಃ

ಶ್ರೀಶುಕ ಉವಾಚ

ಪಿತ್ರೋಪಶಿಕ್ಷಿತೋ ರಾಮಸ್ತಥೇತಿ ಕುರುನಂದನ | ಸಂವತ್ಸರಂ ತೀರ್ಥಚರ್ಯಾಂ ಚರಿತಾಶ್ಚಮಮಾವ್ರಜತ್ || 1 ||

ಕದಾಚಿದ್ರೇಣುಕಾ ಯಾತಾ ಗಂಗಾಯಾಂ ಪದ್ಮಮಾಲಿನಮ್ | ಗಂಧರ್ವರಾಜಂ ಕ್ರೀಡಂತಮಪ್ಸರೋಭಿರಪಶ್ಯತ || 2 ||

ವಿಲೋಕಯಂತೀ ಕ್ರೀಡಂತಮುದಕಾರ್ಥಂ ನದೀಂ ಗತಾ | ಹೋಮವೇಲಾಂ ನ ಸಸ್ಮಾರಂ ಕಿಂಚಿಚ್ಛಿತ್ರರಥಸ್ವಹಾ || 3 ||

ಕಾಲಾತ್ಯಯಂ ತಂ ವಿಲೋಕ್ಯ ಮುನೇಃ ಶಾಪವಿಶಂಕಿತಾ | ಆಗತ್ಯ ಕಲಶಂ ತಸ್ಮೌ ಪುರೋಧಾಯ ಕೃತಾಂಜಲಿಃ || 4 ||

ವ್ಯಭಿಚಾರಂ ಮುನಿರ್ಜ್ಞಾತ್ವಾ ಪತ್ನ್ಯಾಃ ಪ್ರಕುಪಿತೋಽಬ್ರವೀತ್ | ಘೃತೈನಾಂ ಪುತ್ರಕಾಃ ಪಾಪಾಮಿತ್ಯುಕ್ತಾಸ್ತಾಂ ನ ಚಕ್ರೀ ||

ರಾಮಃ ಸಂಚೋದಿತಃ ಪಿತ್ರಾ ಭ್ರಾತೃನ್ಮಾತ್ರಾ ಸಹಾವಧೀತ್ | ಪ್ರಭಾವಜ್ಞೋ ಮುನೇಃ ಸಮ್ಯಕ್ ಸಮಾಧೇಸ್ತಪಸಶ್ಚ ಸಃ ||

ವರೇಣ ಭಂದಯಾಮಾಸ ಪ್ರೀತಃ ಸತ್ಯವತೀಸುತಃ | ವವ್ರೇ ಹತಾನಾಂ ರಾಮೋಽಪಿ ಜೀವಿತಂ ಚಾಸ್ಮ ತ್ರಿಂ ವಧೇ || 7 ||

ಉತ್ತಸ್ಥಸ್ತೇ ಕುಶಲಿನೋ ನಿದ್ರಾಪಾಯ ಇವಾಂಜಸಾ | ಪಿತುರ್ವಿದ್ವಾಂಸ್ತಪೋ ವೀರ್ಯಂ ರಾಮಶ್ಚಕೇ ಸುಹೃದ್ವಧಮ್ ||

ಯೇಽರ್ಜುನಸ್ಯ ಸುತಾ ರಾಜನ್ ಸ್ಮರಂತಃ ಸ್ಮಪಿತುರ್ವಧಮ್ | ರಾಮವೀರ್ಯಪರಾಭೂತಾ ಲೇಭಿರೇ ಶರ್ಮ ನ ಕ್ಷಚ್ಛತ್ ||

ಏಕದಾಶ್ರಮತೋ ರಾಮೇ ಸಭ್ರಾತರಿ ವನಂ ಗತೇ | ವೈರಂ ಸಿಸಾಧಯಿಷವೋ ಲಬ್ಧಚ್ಛಿದ್ರಾ ಉಪಾಗಮನ್ || 10 ||

ದೃಷ್ಟ್ವಾ ಗ್ನಾ ಗಾರ ಆಸೀನಮಾವೇಶಿತಧಿಯಂ ಮುನಿಮ್ | ಭಗವತ್ಕೃತಮಶ್ಲೋಕೇ ಜಘ್ನಸ್ತೇ ಪಾಪನಿಶ್ಚಯಾಃ || 11 ||

ಯಾಚಮಾನಾಃ ಕೃಪಣಯಾ ರಾಮಮಾತ್ರಾತಿದಾರುಣಾಃ | ಪ್ರಸಹ್ಯ ಶಿರ ಉತ್ಕೃತ್ಯ ಜಗ್ಮುಸ್ತೇ ಕ್ಷತ್ರಬಂಧವಃ || 12 ||

ರೇಣುಕಾ ದುಃಖಶೋಕಾರ್ತಾ ನಿಘಂತ್ಯಾತ್ಮಾನಮಾತ್ಮನಾ | ರಾಮ ರಾಮೇತಿ ತಾತೇತಿ ವಿಚುಕ್ರೋಶೋಚ್ಛಕ್ತೇಃ ಸತೀ || 13 ||

ತದುಪಶ್ರತ್ಯ ದೂರಸ್ಥಾ ಹಾ ರಾಮೇತ್ಯಾರ್ತವತ್ ಸ್ವರಮ್ | ತ್ವರಯಾಶ್ರಮಮಾಸಾದ್ಯ ದದೃಶುಃ ಪಿತರಂ ಹತಮ್ || 14 ||

ತೇ ದುಃಖರೋಷಾಮರ್ಷಾರ್ತಿಶೋಕವೇಗವಿಮೋಹಿತಾಃ |

ಹಾ ತಾತ ಸಾಧೋ ಧರ್ಮಿಷ್ಠ ತ್ಯಕ್ತ್ವಾ ಸ್ಮಾನ್ ಸ್ವರ್ಗತೋ ಭವಾನ್ || 15 ||

ವಿಲಪ್ಯೈವಂ ಪಿತುರ್ದೇಹಂ ನಿಧಾಯ ಭ್ರಾತೃಷು ಸ್ವಯಮ್ | ಪ್ರಗೃಹ್ಯ ಪರಶುಂ ರಾಮಃ ಕ್ಷತ್ರಾಂತಾಯ ಮನೋ ದಧೇ ||

ಗತ್ವಾ ಮಾಹಿಷ್ಮತೀಂ ರಾಮೋ ಬ್ರಹ್ಮಘ್ನವಿಹತಶ್ರಿಯಮ್ |

ತಸ್ಯಾಂಸಶೀರ್ಷಬೀ ರಾಜ್ಞಾಂ ಮಧ್ಯೇ ಚಕ್ರೇ ಮಹಾಗಿರಿಮ್ || 17 ||

ತದ್ರಕ್ತೇನ ನದೀಂ ಘೋರಾಮಬ್ರಹ್ಮಣ್ಯಭಯಾವಹಾಮ್ | ಹೇತುಂ ಕೃತ್ವಾ ಪಿತೃವಧಂ ಕ್ಷತ್ರೇಽಮಂಗಲಕಾರಿಣಿ || 18 ||

ತ್ರಿಃಸಪ್ತಕೃತ್ಯಃ ಪೃಥಿವೀಂ ಕೃತ್ವಾ ನಿಃಕ್ಷತ್ರಿಯಾಂ ವಿಭುಃ | ಸ್ಯಮಂತಪಂಚಕೇ ಚಕ್ರೇ ಶೋಣಿತೋದಾನ್ ಹೃದಾನ್ನವ || 19 ||

ಪಿತುಃ ಕಾಯೇನ ಸಂಧಾಯ ಶಿರ ಆಧಾಯ ಬರ್ಹಿಷಿ | ಸರ್ವದೇವಮಯಂ ದೇವಮಾತ್ಮಾನಮಯಜನ್ಮಖೈಃ || 20 ||

ದದೌ ಪ್ರಾಚೀಂ ದಿಶಂ ಹೋತ್ರೇ ಬ್ರಹ್ಮಣೇ ದಕ್ಷಿಣಾಂ ದಿಶಮ್ |

ಅಧ್ವರ್ಯವೇ ಪ್ರತೀಚೀಂ ವಾ ಉದಾತ್ತ ಉತ್ತರಾಂ ದಿಶಮ್ || 21 ||

ಅನ್ಯೇಭ್ಯೋಽವಾಂತರದಿಶಃ ಕಶ್ಯಪಾಯ ಚ ಮಧ್ಯತಃ | ಆರ್ಯಾವರ್ತಮುಪದ್ರಷ್ಟ್ವೇ ಸದಸ್ಯೇಭ್ಯಸ್ತತಃ ಪರಮ್ || 22 ||

ತತ್ತ್ವಾಪಭೃಥಸ್ಥಾನವಿಧೂತಾಶೇಷಕಿಲ್ಬಿಷಃ | ಸರಸ್ವತ್ಯಾಂ ಬ್ರಹ್ಮನದ್ಯಾಂ ರೇಚೇ ವ್ಯಭ್ರ ಇವಾಂಶುಮಾನ್ || 23 ||
 ಸ್ವದೇಹಂ ಜಮದಗ್ನಿಸ್ತು ಲಬ್ಧ್ವಾ ಸಂಜ್ಞಾನಲಕ್ಷಣಮ್ | ನಿಷ್ಕುಪ್ತೇಷ್ಟಾಃ ಮಂಡಲೇ ಸೋಽಭೂತ್ಸಪ್ತಮೋ ರಾಮಪೂಜಿತ್ || 24 ||
 ಜಾಮದಗ್ನೋಽಪಿ ಭಗವಾನ್ ರಾಮಃ ಕಮಲಲೋಚನಃ | ಆಗಾಮಿನ್ಯಂತರೇ ರಾಜನ್ ವರ್ತಯಿಷ್ಯತಿ ವೈ ಬೃಹತ್ ||
 ಆಸ್ತೇಽದ್ಯಾಪಿ ಮಹೇಂದ್ರಾದ್ರೌ ನೃಸ್ತದಂಡಃ ಪ್ರಶಾಂತಧೀಃ | ಉಪಗೀಯಮಾನಚರಿತಃ ಸಿದ್ಧಗಂಧರ್ವಚಾರಣೈಃ || 26 ||
 ಏವಂ ಭೃಗುಷು ವಿಶ್ವಾತ್ಮಾ ಭಗವಾನ್ ಹರಿರಿಶ್ವರಃ | ಅವತೀರ್ಯ ಪರಂ ಭಾರಂ ಭುವೋಽಹನ್ ಬಹುಶೋ ನೃಪಾನ್ ||
 ಗಾಧೇರಭೂನೃಹಾತೇಜಾಃ ಸಮಿದ್ಧ ಇವ ಪಾವಕಃ | ತಪಸಾ ಕ್ಷಾತ್ರಮುತ್ಸೃಜ್ಯ ಯೋ ಲೇಭೇ ಬ್ರಹ್ಮವರ್ಚಸಮ್ || 28 ||
 ವಿಶ್ವಾಮಿತ್ರಸ್ಯ ಚೈವಾಸನ್ ಪುತ್ರಾ ಏಕಶತಂ ನೃಪ | ಮಧ್ಯಮಸ್ತು ಮಧುಚ್ಛಂದಾ ಮಾಧುಚ್ಛಂದಸ ಏವ ತೇ || 29 ||
 ಪುತ್ರಂ ಕೃತ್ವಾ ಶುನಃಶೇಷಂ ದೇವರಾತಂ ಚ ಭಾರ್ಗವಮ್ | ಅಜೀಗರ್ತಂ ಸುತಾನಾಹ ಜ್ಯೇಷ್ಠ ಏಷ ಪ್ರಕಲ್ಪ್ಯತಾಮ್ ||
 ಯೋ ವೈ ಹರಿಶ್ಚಂದ್ರಮಖೇ ವಿಕ್ರೀತಃ ಪುರುಷಃ ಪಶುಃ | ಸ್ತುತ್ವಾದೇವಾನ್ ಪ್ರಚೇಶಾದೀನ್ ಮುಮುಚೇ ಪಾಶಬಂಧನಾತ್ ||
 ಯೋ ರಾತೋ ದೇವಯಜನೇ ದೇವೈರ್ಗಾಧಿಸುತಾಯ ಸಃ | ದೇವರಾತ ಇತಿ ಖ್ಯಾತಃ ಶುನಃಶೇಷಸ್ತು ಭಾರ್ಗವಃ || 32 ||
 ಯೇ ಮಧುಚ್ಛಂದಸೋ ಜ್ಯೇಷ್ಠಾಃ ಕುಶಲಂ ಮೇನಿರೇ ನ ತತ್ | ಅಶಪತ್ತಾನ್ಮುನಿಃ ಕ್ರುದ್ಧೋ ಮ್ಲೇಚ್ಛಾ ಭವತ ದುರ್ಜನಾಃ ||

ಸ ಹೋವಾಚ ಮಧುಚ್ಛಂದಾಃ ಸಾರ್ಧಂ ಪಂಚಶತಾ ತತಃ |

ಯನ್ನೋ ಭವಾನ್ ಸಂಜಾನೀತೇ ತಸ್ಮಿಂಸ್ತಿಸ್ತಾಮಹೇ ವಯಮ್ || 34 ||

ಜ್ಯೇಷ್ಠಂ ಮಂತ್ರದೃಶಂ ಚಕ್ರಸ್ತ್ವಾಮನ್ವಂಚೋ ವಯಂ ಸೃಹಿ | ವಿಶ್ವಾಮಿತ್ರಃ ಸುತಾನಾಹ ವೀರವಂತೋ ಭವಿಷ್ಯಥ || 35 ||
 ಯೇ ಮಾನಂ ಮೇಽನುಗೃಹ್ಣಂತೋ ವೀರವಂತಮಕರ್ತಮ | ಏಷ ವಃ ಕೌಶಿಕಾ ವೀರೋ ದೇವರಾತಸ್ತಮನ್ವಿತ || 36 ||
 ಅನ್ಯೇ ಚಾಷ್ಟಕಹಾರೀತಾ ಜಯಕ್ರತುಮದಾದಯಃ | ಏವಂ ಕೌಶಿಕಗೋತ್ರಂ ತದ್ವೈಶ್ವಾಮಿತ್ರೈಃ ಪೃಥಗ್ವಿಧಮ್ || 37 ||
 ಪ್ರವರಾಂತರಮಾಪನ್ನಂ ತದ್ವೀತ್ಯೇವಂ ಪ್ರಕಲ್ಪಿತಮ್ | ಯಃ ಪುರೂರವಸಃ ಪುತ್ರ ಆಯುಸ್ತಸ್ಯಾಭವತ್ಸತಾಃ || 38 ||
 ನಹುಷಃ ಕ್ಷತ್ರವೃದ್ಧಶ್ಚ ರಜೀರಾಭಶ್ಚ ವೀರ್ಯವಾನ್ | ಅನೇನಾ ಇತಿ ರಾಜೇಂದ್ರ ಕ್ಷತ್ರವೃದ್ಧಾನ್ವಯಂ ಶೃಣು || 39 ||
 ಕ್ಷತ್ರವೃದ್ಧಸುತಸ್ಯಾಸನ್ ಸುಹೋತ್ರಸ್ಯಾತ್ಮಜಾಸ್ತ್ರಯಃ | ಕಾಶ್ಯಃ ಕುಶೋ ಗೃತಮದ ಇತಿ ಗೃತಮದಾದಭೂತ್ || 40 ||
 ಶುನಕಃ ಶೌನಕೋ ಯಸ್ಯ ಬಹ್ವೃಚಪ್ರವರೋ ಮುನಿಃ || ಕಾಶ್ಯಸ್ಯ ಕಾಶಿಸ್ತುತೃಃ ಸುರಾಷ್ಟ್ರೋ ದೀರ್ಘತಮಃ ಪಿತಾ ||
 ಧನ್ವಂತರಿರ್ದೀರ್ಘತಮಃ ಆಯುರ್ವೇದಪ್ರವರ್ತಕಃ | ಯಜ್ಞಭುಗ್ವಾಸ್ತು ದೇವಾಂಶಃ ಸ್ಮೃತಿಮಾತ್ರಾತಿನಾಶನಃ || 42 ||
 ತತುತಃ ಕೇತುಮಾನ್ಯಸ್ಯ ಜಜ್ಞೇ ಭೀಮರಥಸ್ತತಃ | ದಿವೋ ದಾಸೋ ದ್ಯುಮಾಂಸ್ತಸ್ಮಾತ್ಪ್ರತರ್ಧನ ಇತಿ ಸ್ಮೃತಃ || 43 ||
 ಸ ಏವ ಶತ್ರುಜಿವತ್ಸೋ ಋತದ್ವಜ ಇತೀರಿತಃ | ತಥಾ ಕುವಲಯಾಶ್ವೇತಿ ಪ್ರೋಕ್ತೋಽಲರ್ಕಾದಯಸ್ತತಃ || 44 ||
 ಷಷ್ಠಿವರ್ಷಸಹಸ್ರಾಣಿ ಷಷ್ಠಿವರ್ಷಶತಾನಿ ಚ | ನಾಲರ್ಕಾದಪರೋ ರಾಜಾ ಬುಭುಚೇ ಮೇದಿನೀಂ ಯುವಾ || 45 ||
 ಆಲರ್ಕಾತ್ಸನ್ನತಿಸ್ತಸ್ಮಾತ್ಪುನೀಥೋಽಥ ಸುಕೇತನಃ | ಧರ್ಮಕೇತುಸುತಸ್ತಸ್ಮಾತ್ಸ್ಮೃತಕೇತುರಜಾಯತ || 46 ||
 ದೃಷ್ಟಕೇತುಸ್ತಸ್ಮಾತ್ ಸುಕುಮಾರಃ ಕ್ಷೀತಿಶ್ವರಃ | ವೀತಿಹೋತ್ರೋಽಸ್ಯ ಭರ್ಗೋಽತೋ ಭಾರ್ಗಭೂಮಿರಭೂನ್ಮಪ || 47 ||
 ಇತೀಮೇ ಕಾಶ್ಯಜಾ ಭೂಪಾಃ ಕ್ಷತ್ರವೃದ್ಧಾನ್ವಯಾನಃ | ರಾಭಸ್ಯರಭಸಃ ಪುತ್ರೋ ಗಂಭೀರಶ್ಚಕ್ರಕಸ್ತತಃ || 48 ||
 ತಸ್ಯ ಕ್ಷೀತ್ರೇ ಬ್ರಹ್ಮ ಜಜ್ಞೇ ಶೃಣು ವಂಶಮನೇನ ಸಃ | ಶುದ್ಧಸ್ತತಃ ಶುಚಿಸ್ತಸ್ಮಾತ್ ತ್ರಿಕುಬ್ಧರ್ಮಸಾರಥಿಃ || 49 ||
 ತತಃ ಶಾಂತರಜಾ ಜಜ್ಞೇ ಕೃತಕೃತ್ಯಃ ಸ ಆತ್ಮವಾನ್ | ರಜೇಃ ಪಂಚಶತಾನ್ಯಾಸನ್ ಪುತ್ರಾಣಾಮಮಿತೌಜಸಾಮ್ || 50 ||
 ದೇವೈರಭ್ಯರ್ಥಿತೋ ದೈತ್ಯಾನ್ ಹತ್ವೇದ್ರಾಯಾದದಾದ್ವಿವಮ್ | ಇಂದ್ರಸ್ತಸ್ಮೈ ಪುನರ್ದತ್ತ್ವಾ ಗೃಹೀತ್ವಾ ಚರಣೌ ರಜೇಃ ||
 ಆತ್ಮಾನಮರ್ಪಯಾಮಾಸ ಪ್ರಹ್ಲಾದಾತ್ಪರಿಶಂಕಿತಃ | ಪಿತರ್ಯುಪರತೇ ಪುತ್ರಾ ಯಾಚಮಾನಾಯ ನೋ ದದುಃ || 52 ||
 ತ್ರಿವಿಷ್ಟಪಂ ಮಹೇಂದ್ರಾಯ ಯಜ್ಞಭಾಗಾನ್ ಸಮಾದದುಃ | ಗುರುಣಾ ಹೂಯಮಾನೇಽಗ್ನೌ ಬಲಭಿತ್ತನಯಾನ್ ರಜೇಃ ||
 ಅವಧೀದ್ ಭೃಂಶಿತಾನ್ ಮಾರ್ಗಾನ್ ಕಶ್ಚಿದವಶೇಷಿತಃ | ಪ್ರತಿಕ್ಷತ್ಯಃ ಕ್ಷತ್ರವೃದ್ಧಾತ್ಸಂಜಯಸ್ತತುತೋ ಜಯಃ || 54 ||
 ತತಃ ಕೃತಃ ಕೃತಸ್ಯಾಪಿ ಜಜ್ಞೇ ವೀರ್ಯಧನೋ ನೃಪಃ | ಸಹದೇವಸ್ತತೋ ಹೀನೋ ಜಯತ್ಸೇನಸ್ತು ತತುತಃ || 55 ||

ಸಂಕೃತಿಸ್ತಸ್ಯ ಚ ಜಯಃ ಕ್ಷತ್ರಧರ್ಮಾ ಮಹಾರಥಃ | ಕ್ಷತ್ರವೃದ್ಧಾನ್ವಯಾ ಭೂಪಾ ಇಮೇ ಶೃಣ್ವಥ ನಾಹುಷಾನ್ || 56 ||

444

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಚತುರ್ದಶೋಧ್ಯಾಯಃ

ಅಥ ಪಂಚದಶೋಧ್ಯಾಯಃ

ಶ್ರೀಶುಕ ಉವಾಚ

ಯತೀರ್ಯಯಾತಿಃ ಸಂಯಾತಿರಾಯತಿರ್ವಿಯತಿಃ ಕೃತಿಃ | ಷಡಿಮೇ ನಹುಷಸ್ಯಾಸನ್ನಂದ್ರಿಯಾಣೀವ ದೇಹಿನಃ || 1 ||

ರಾಜ್ಯಂ ನೈಚ್ಛದ್ಯತಿಃ ಪಿತ್ರಾ ದತ್ತಂ ತತ್ಪರಿಣಾಮವಿತ್ | ಯತ್ರ ಪ್ರವಿಷ್ಟಃ ಪುರುಷ ಆತ್ಮಾನಂ ನಾವಬುದ್ಧ್ಯತೇ || 2 ||

ಪಿತರಿ ಭ್ರಂಶಿತೇ ಸ್ಥಾನಾದಿಂದ್ರಾಣ್ಯಾಧರ್ಷಣಾದ್ವಿಜೈಃ | ಪ್ರಾಪಿತೇಽಜಗರತ್ವಂ ಚ ಯಯಾತಿರಭವನ್ಮಪಃ || 3 ||

ಚತಸೃಷ್ವಾದಿಶದ್ವಿಕ್ಷು ಭ್ರಾತೃನ್ ಗೋಪ್ತೃನ್ ಯವೀಯಸಃ | ಕೃತದಾರೋ ಜುಗೋಪೋರ್ವೀಂ ಕಾವ್ಯಸ್ಯ ವೃಷಪರ್ವಣಃ ||

ರಾಜೋವಾಚ

ಬ್ರಹ್ಮರ್ಷಿಭಗವಾನ್ ಕಾವ್ಯಃ ಕ್ಷತ್ರಬಂಧುಶ್ಚ ನಾಹುಷಃ | ರಾಜನ್ಯವಿಪ್ರಯೋಃ ಕಸ್ಮಾದ್ವಿವಾಹಃ ಪ್ರಾತಿಲೋಮಕಃ || 5 ||

ಶ್ರೀಶುಕ ಉವಾಚ

ಏಕದಾ ದಾನವೇಂದ್ರಸ್ಯ ಶರ್ಮಿಷ್ಠಾ ನಾಮ ಕನ್ಯಕಾ | ಸಖೀಸಹಸ್ರಸಂಯುಕ್ತಾ ಗುರುಪುತ್ರಾ ಚ ಭಾಮಿನೀ || 6 ||

ದೇವಯಾನ್ಯಾಪುರೋದ್ಯಾನೇ ಪುಷ್ಪಿತದ್ರುಮಸಂಕುಲೇ | ವ್ಯಚರತ್ ಕಲಗೀತಾಲಿನಲಿನೀಪುಲಿನೇಽಬಲಾ || 7 ||

ಜಲಾಶಯಂ ಸಮಾಸಾದ್ಯ ಕನ್ಯಾಃ ಕಮಲಲೋಚನಾಃ | ತೀರೇ ನೃಸ್ಯ ದುಕೂಲಾನಿ ವಿಜಹ್ಮುಃ ಸಿಂಚತೀರ್ಮಿಥಃ || 8 ||

ವೀಕ್ಷ್ಯ ವ್ರಜಂತಂ ಗಿರಿಶಂ ಸಹದೇವ್ಯಾ ವೃಷೇ ಸ್ಥಿತಮ್ | ಸಹಸೋತ್ತೀರ್ಯ ವಾಸಾಂಸಿ ಪರ್ಯಧುವ್ರೀಡಿತಾಃ ಸ್ತ್ರಿಯಃ ||

ಶರ್ಮಿಷ್ಠಾಜಾನತೀ ವಾಸೋ ಗುರುಪುತ್ರಾಃ ಸಮವ್ಯಯತ್ | ಸ್ವಿಯಂ ಮತ್ವಾಪ್ರಕುಪಿತಾ ದೇವಯಾನೀದಮಬ್ರವೀತ್ ||

ಅಹೋ ನಿರೀಕ್ಷ್ಯತಾಂ ಮಹ್ಯಂ ದಾಸ್ಯಾಃ ಕರ್ಮ ಹ್ಯಸಾಂಪ್ರತಮ್ | ಅಸೃದ್ಧಾರ್ಯಂ ಧೃತವತೀ ಶುನೀವ ಹವಿರಧ್ವರೇ ||

ಯೈರಿದಂ ತಪಸಾ ಸೃಷ್ಟಂ ಮುಖಂ ಪುಂಸಃ ಪರಸ್ಯ ವೈ | ಧಾರ್ಯತೇ ಯೈಃ ಪರಂ ಜ್ಯೋತಿಃ ಶಿವಃ ಪಂಥಾಶ್ಚ ದರ್ಶಿತಃ ||

ಯೇಽಪೀದಮುಪತಿಷ್ಠಂತೇ ಲೋಕನಾಥಾಃ ಸುರೇಶ್ವರಾಃ | ಭಗವಾನಪಿ ವಿಶ್ವಾತ್ಮಾ ಪಾವನಃ ಶ್ರೀನಿಕೇತನಃ || 13 ||

ವಯಂ ತತ್ರಾಪಿ ಭೃಗವಃ ಶಿಷ್ಯೋಽಸ್ಯ ನಃ ಪಿತಾಽಸುರಃ | ಅಸೃದ್ಧಾರ್ಯಂ ಧೃತವತೀ ಶೂದ್ರೋ ವೇದಮಿವಾಸತೀ ||

ಏವಂ ಕ್ಷಿಪಂತೀಂ ಶರ್ಮಿಷ್ಠಾ ಗುರುಪುತ್ರೀಮಭಾಷತ | ರುಷಾ ಶ್ವಸಂತೀ ನಾಗೀವ ಧರ್ಷಿತಾ ದಷ್ಟದಚ್ಛದಾ || 15 ||

ಆತ್ಮವೃತ್ತಿಮವಿಜ್ಞಾಯ ಕತ್ಥಸೇ ಬಹು ಭಿಕ್ಷುಕಿ | ಕಿಂ ನ ಪ್ರತೀಕ್ಷಸೇಽಸ್ಮಾಕಂ ಗೃಹಾನ್ ಬಲಿಭುಜೋ ಯಥಾ || 16 ||

ಏವಂವಿದ್ಯೈಃ ಸುಪರುಷೈಃ ಕ್ಷಿಪಾಚ್ಚಾಯಸುತಾಂ ಸತೀಮ್ | ಶರ್ಮಿಷ್ಠಾ ಪ್ರಾಕ್ಷಿಪತ್ಕೂಪೇ ವಾಸಸ್ತಾ ದ್ರಾಯ ಮನ್ಯುನಾ || ತಸ್ಯಾಂ ಗತಾಯಾಂ ಸ್ವಗೃಹಂ ಯಯಾತಿರ್ಮೃಗಯಾಂ ಚರನ್ ||

ಪ್ರಾಪ್ತೋ ಯದೃಚ್ಛಯಾ ಕೂಪೇ ಜಲಾರ್ಥೀ ತಾಂ ದದರ್ಶ ಹ || 18 ||

ದತ್ವಾ ಸ್ವಮುತ್ತರಂ ವಾಸಸ್ತಸ್ಮೈ ರಾಜಾ ವಿವಾಸಸೇ | ಗೃಹೀತ್ವಾ ಪಾಣಿನಾ ಪಾಣಿಮುಜ್ಜಹಾರ ದಯಾಪರಃ || 19 ||

ತಂ ವೀರಮಾಹೋಶನಸೀ ಪ್ರೇಮನಿರ್ಭರಯಾ ಗಿರಾ |

ರಾಜಂಸ್ತಯಾ ಗೃಹೀತೋ ಮೇ ಪಾಣಿಃ ಪರಪುರಂಜಯ ||

ಹಸ್ತಗ್ರಾಹೋ ಪರೋ ಮಾ ಭೂದ್ಗೃಹೀತಾ ಯಾಸ್ತಯಾ ಹಿ ಮೇ || 20 ||

ಏಷ ಈಶಕೃತೋ ವೀರ ಸಂಬಂಧೋ ನೌ ನ ಪೌರುಷೈಃ ಸಂಸ್ಕೃತಃ ಕೂಪಮಗ್ನಾಯಾ ಭವತೋ ದರ್ಶನಂ ಮಮ || 21 ||

ನ ಬ್ರಾಹ್ಮಣೋ ಮೇ ಭವಿತಾ ಹಸ್ತಗ್ರಾಹೋ ಮಹಾಭುಜ | ಕಚಸ್ಯ ಬಾರ್ಹಸ್ಪತ್ಯಸ್ಯ ಶಾಪಾದ್ಯಮಶಪಂ ಪುರಾ || 22 ||

ಯಯಾತಿರನಭಿಪ್ರೇತಂ ದೈವೋಪಹೃತಮಾತ್ಮನಃ | ಮನಸ್ತು ತದ್ಗತಂ ಬುದ್ಧ್ವಾ ಪ್ರತಿಜಗ್ರಾಹ ತದ್ವಚಃ || 23 ||

ಗತೇ ರಾಜನಿ ಸಾ ವೀರೇ ತತ್ರ ಸ್ಮ ರುದತೀ ಪಿತುಃ | ನೃವೇದಯತ್ತತಃ ಸರ್ವಮುಕ್ತಂ ಶರ್ಮಿಷ್ಠಯಾ ಕೃತಮ್ || 24 ||

ದುರ್ಮನಾ ಭಗವಾನ್ ಕಾವ್ಯಃ ಪೌರೋಹಿತ್ಯಂ ವಿಗರ್ಹಯನ್ |

ಸ್ತುವನ್ ವೃತ್ತಿಂ ಚ ಕಾಪೋತಿಲಂ ದುಹಿತ್ರಾ ಸ ಯಯೌ ಪುರಾತ್ || 25 ||

ವೃಷಪರ್ವಾ ತಮಾಚ್ಛಾಯ ಪ್ರತ್ಯನೀಕವಿವಕ್ಷಿತಮ್ | ಗುರುಂ ಪ್ರಸಾದಯನ್ ಮೂರ್ಧ್ನಾ ಪಾದಯೋಃ ಪತಿತಃ ಪಥಿ ||

ಕ್ಷಣಾರ್ಧಮನ್ಯುರ್ಭಗವಾನ್ ಶಿಷ್ಯಂ ವ್ಯಾಚಿಷ್ಟ ಭಾರ್ಗವಃ |

ಕಾಮೋಽಸ್ಯಾಃ ಕ್ರಿಯತಾಂ ರಾಜನ್ಯೇನಾಂ ತ್ಯಕ್ತಮಿಹೋತ್ಸಹೇ || 27 ||

ತಥೇತ್ಯವಸ್ಥಿತೇ ಪ್ರಾಹ ದೇವಯಾನೀ ಮನೋಗತಮ್ |

ಪಿತ್ರಾ ದತ್ತಾ ಯತೋ ಯಾಸ್ಯೇ ಸಾನುಗಾ ಯಾತು ಮಾಮನು || 28 ||

ಸ್ವಾನಾಂ ತತ್ಸಂಕಟಂ ವೀಕ್ಷ್ಯ ತದರ್ಥಸ್ಯ ಚ ಗೌರವಮ್ | ದೇವಯಾನೀಂ ಪರ್ಯಚರತ್ ಸ್ತ್ರೀಸಹಸ್ರೇಣ ದಾಸಿವತ್ ||

ನಾಹುಷಾಯ ಸುತಾಂ ದತ್ವಾಸಹ ಶರ್ಮಿಷ್ಠಯೋಶನಾ | ತಮಾಹ ರಾಜನ್ ಶರ್ಮಿಷ್ಠಾಂಮಾಧಾಸ್ತಲ್ವೇ ತು ಕರ್ಹಿಚಿತ್ ||

ವಿಲೋಕ್ಯಾಶನಸೀಂ ರಾಜ್ಞೇ ಶರ್ಮಿಷ್ಠಾ ಸುಪ್ರಚಾಂ ಕ್ವಚಿತ್ | ತಮೇವ ವವ್ರೇ ರಹಸಿ ಸಖ್ಯಾಃ ಪತಿಮೃತೌ ಸತಿ || 31 ||

ರಾಜಪುತ್ರಾ ಧೀತೋ ಪತ್ನೇ ಧರ್ಮಂ ಚಾವೇಕ್ಷ್ಯ ಧರ್ಮವಿತ್ | ಸ್ಮರಂಶ್ಚಕ್ರವಚಃ ಕಾಲೇ ದಿಷ್ಟಮೇವಾಭ್ಯಪದ್ಯತ ||

ಯದುಂ ಚ ತುರ್ವಸುಂ ಚೈವ ದೇವಯಾನೀ ವ್ಯಚಾಯತ | ದ್ರುಹ್ಯಂ ಚಾನುಂ ಚ ಪೂರುಂ ಚ ಶರ್ಮಿಷ್ಠಾ ವಾರ್ಷಪರ್ವಣೇ ||

ಗರ್ಭಸಂಭವಮಾಸುರ್ಯಾ ಭರ್ತುರ್ವಿಜ್ಞಾಯ ಭಾಮಿನೀ |

ದೇವಯಾನೀ ಪಿತುರ್ಗೇಹಂ ಯಯೌ ಕ್ರೋಧವಿಮೂರ್ಛಿತಾ || 34 ||

ಪ್ರಿಯಾಮನುಗತಃ ಕಾಮೀ ವಚೋಭಿರಭಿಮಂತ್ರಯನ್ | ನ ಪ್ರಸಾದಯಿತುಂ ಶೇಕೇ ಪಾದಸಂವಾಹನಾದಿಭಿಃ || 35 ||

ಶುಕ್ರಸ್ತಮಾಹ ಕುಪಿತಃ ಸ್ತ್ರೀಕಾಮಾನ್ಯತಪೂರುಷ | ತ್ವಾಂ ಜರಾ ವಿಶತೇ ಮಂದವಿರೂಪಕರಣೇ ನೃಣಾಮ್ || 36 ||

ಯಯಾತಿರುವಾಚ

ಅತ್ಯಪೋಽಸ್ಮ್ಯದ್ಯ ಕಾಮಾನಾಂ ಬ್ರಹ್ಮನ್ ದುಹಿತರಿ ಸ್ಮತೇ | ವ್ಯತ್ಯಸ್ಯೈತಾಂ ಯಥಾಕಾಮಂ ವಯಸಾ ಯೋಽಭಿಧಾಸ್ಯತಿ ||

ಶ್ರೀಶುಕ ಉವಾಚ

ಇತಿ ಲಬ್ಧವ್ಯವಸ್ಥಾನಃ ಪುತ್ರಂ ಜೈಷ್ಠಮವೋಚತ | ಯದೋ ತಾತ ಪ್ರತಿಚ್ಛೇ ಮಾಂ ಜರಾಂ ದೇಹಿ ನಿಜಂ ವಯಃ || 38 ||

ಮಾತಾಮಹಕೃತಾಂ ವತ್ಸ ನ ತೃಪ್ತೋ ವಿಷಯೇಷ್ವಹಮ್ | ವಯಸಾ ಭವದೀಯೇನ ರಂಸ್ಯೇ ಕತಿಪಯಾಃ ಸಮಾಃ || 39 ||

ಯದುರುವಾಚ

ನೋತ್ಸಹೇ ಜರಯಾ ಸ್ಥಾತುಮಂತರಾ ಪ್ರಾಪ್ತಯಾ ತವ | ಅವಿದಿತ್ವಾ ಸುಖಂ ಗ್ರಾಮ್ಯಂ ವೈತ್ಯಷ್ಟ್ಯಂ ನೈತಿ ಪೂರುಷಃ || 40 ||

ತುರ್ವಸುಶ್ಚೋದಿತಃ ಪಿತ್ರಾ ದ್ರುಹ್ಯಶ್ಚಾನುಶ್ಚ ಭಾರತ | ಪ್ರತ್ಯಾಚಿಖ್ಯುರಧರ್ಮಚ್ಛಾ ಹ್ಯನಿತ್ಯೇ ನಿತ್ಯಬುದ್ಧಯಃ || 41 ||

ಅಪೃಚ್ಛತ್ತನಯಂ ಪುತ್ರಂ ವಯಸೋನಂ ಗುಣಾಧಿಕಮ್ | ನತ್ವಮಗ್ರಜವದ್ವತ್ಸ ಮಾಂ ಪ್ರತ್ಯಾಖ್ಯಾತುಮರ್ಹಸಿ || 42 ||

ಪುರೂರವಾ ಉವಾಚ

ಕೋ ನು ಲೋಕೇ ಮನುಷ್ಯೇಂದ್ರ ಪಿತುರಾತ್ಮಕೃತಃ ಪುಮಾನ್ | ಪ್ರತಿಹರ್ತುಂ ಕ್ಷಮೋ ಯಸ್ಯ ಪ್ರಸಾದಾದ್ವಿದತೇ ಪರಮ್ ||

ಉತ್ತಮಶ್ಚಿಂತಿತಂ ಕುರ್ಯಾತ್ಕ್ರೋಧಕಾರಿ ತು ಮದ್ಯಮಃ | ಅಧಮೋಽಶ್ರದ್ಧಯಾ ಕುರ್ಯಾದಕರ್ತೋಚ್ಛರಿತಂ ಪಿತುಃ ||

ಇತಿ ಪ್ರಮುದಿತಃ ಪೂರುಃ ಪ್ರತ್ಯಗೃಹ್ಯಾಜ್ಜರಾಂ ಪಿತುಃ | ಸೋಽಪಿ ತದ್ವಯಸಾ ಕಾಮಾನ್ ಯಥಾವಜ್ಜುಜುಷೇ ನೃಪಃ || 45 ||
 ಸ್ಪಷ್ಟದ್ವಿಪಪತಿಃ ಸಮ್ಯಕ್ ಪಿತೃವತ್ಪಾಲಯನ್ಮಜಾಃ | ಯಃ ಸ್ವೇಷ್ಟೈಃ ಸ್ವೇಷ್ಟೈಃ ವಿಷಯಾನ್ ಜುಜೋಷಾವ್ಯಾಹತೇಂದ್ರಿಯಃ ||
 ದೇವಯಾನ್ಯಪ್ಯನುದಿನಂ ಮನೋವಾಗ್ಧೇಹವಸ್ತುಭಿಃ | ಪ್ರೇಯಸಃ ಪರಮಾಂ ಪ್ರೀತಿಮುವಾಹ ಪ್ರೇಯಸೀಂ ರಹಃ || 47 ||
 ಅಯಜದ್ವಜ್ಞಪುರುಷಂ ಕ್ರತುಭಿರ್ಭೂರಿದಕ್ಷಿಣೈಃ | ಸರ್ವದೇವಮಯಂ ದೇವಂ ಸರ್ವವೇದಮಯಂ ಹರಿಮ್ || 48 ||
 ಯಸ್ಮಿನ್ನಿದಂ ವಿಚರಿತಂ ವ್ಯೋಮ್ನೀವ ಜಲದಾವಲಿಃ | ನಾನೇವ ಭಾತಿ ನಾಭಾತಿ ಸ್ವಪ್ನಮಾಯಾಮನೋರಥಃ || 49 ||
 ತಮೇವ ಹೃದಿ ವಿನೃತ್ಯ ವಾಸುದೇವಂ ಗುಹಾಶಯಮ್ || ನಾರಾಯಣಮಣೀಯಾಂಸಂ ನಿರಾಶೀರಜಯತ್ಪ್ರಭುಃ || 50 ||
 ಏವಂ ವರ್ಷಸಹಸ್ರಾಣಿ ಮನಃಷಷ್ಟೈರ್ಮನಃಸುಖಮ್ | ವಿದಧಾನೋಽಪಿ ನಾತ್ಮಪೃತ್ಯರ್ವಭೌಮಃ ಕದಿಂದ್ರಿಯೈ || 51 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಪಂಚದಶೋಽಧ್ಯಾಯಃ

ಅಥ ಷೋಡಶೋಽಧ್ಯಾಯಃ

ಶ್ರೀಶುಕ ಉವಾಚ

ಸ ಇತ್ಥಮಾಚರನ್ ಕಾಮಾಂಸ್ತ್ರಿಣೋಪಹವಮಾತ್ಮನಃ | ಬುದ್ಧ್ವಾಪ್ರಿಯಾಯೈ ನಿರ್ವಿಣ್ಣೋ ಗಾಥಾಮೇತಾಮಗಾಯತ ||
 ಶೃಣು ಭಾರ್ಗವ್ಯಮೂಂ ಗಾಥಾಂ ಮದ್ವಿಧಾಚರಿತಾಂ ಭುವಿ | ಧೀರಾ ಯಸ್ಯಾನುಶೋಚಂತಿ ವನೇ ಗ್ರಾಮನಿವಾಸಿನಃ || 2 ||
 ಬಸ್ತ ಏಕೋ ವನೇ ಕಶ್ಚಿದ್ವಿಚಿನ್ವನ್ ಪ್ರಿಯಮಾತ್ಮನಃ | ದದರ್ಶ ಕೂಪೇ ಪತಿತಾಂ ಸ್ವಕರ್ಮವಶಗಾಮಜಾಮ್ || 3 ||
 ತಸ್ಯಾ ಉದ್ಧರಣೋಪಾಯಂ ಬಸ್ತಃ ಕಾಮೀ ವಿಚಿಂತಯನ್ |
 ನಿರ್ವರ್ತ್ಯ ತೀರ್ಥ ಉದ್ವತ್ಸ ವಿಷಾಣಾಗ್ರೇಣ ರೋಧಸಿ ||
 ಸೋತ್ತೀರ್ಯ ಕೂಪಾತ್ಸುಶ್ರೋಣೇ ತಮೇವ ಚಕಮೇ ಕಿಲ || 4 ||
 ತಯಾ ವೃತ್ತಂ ಸಮುದ್ವೀಕ್ಷ್ಯ ಬಹ್ವ್ಯೋಽಜಾಃ ಕಾಂತಕಾಮಿನೀಃ |
 ಪೀವಾನಂ ಶತ್ರುಲಂ ಪ್ರೇಷ್ಠಂ ಮೀಢ್ವಾಂಸಂ ಯಾವಕೋವಿದಮ್ || 5 ||
 ಸ ಏಕೋಽಜವೃಷಸ್ತಾಸಾಂ ಬಹ್ವೀನಾಂ ರತಿವರ್ಧನಃ | ರೇಮೇ ಕಾಮಗ್ರಹಗ್ರಸ್ತ ಆತ್ಮಾನಂ ನಾವಬುದ್ಧತ || 6 ||
 ತಮೇವ ವ್ರಜ್ಯತಮಯಾ ರಮಮಾಣಮಜಾನ್ಯಯಾ | ವಿಲೋಕ್ಯ ರೂಪಸಂಲಗ್ನಾ ನಾಮೃಷ್ಯದ್ವಸ್ತಕರ್ಮ ತತ್ || 7 ||
 ತಂ ದುರ್ಹೃದಂ ಸುಹೃದ್ರೂಪಂ ಕಾಮಿನಂ ಕ್ಷಣಸೌಹೃದಮ್ | ಇಂದ್ರಿಯಾರಾಮಮುತ್ಸೃಜ್ಯ ಸ್ವಾಮಿನಂ ದುಃಖಿತಾ ಯಯೌ ||
 ಸೋಽಪಿ ಚಾನುಗತಃ ಸ್ತ್ರೀಣಃ ಕೃಪಣಸ್ತಾರ್ತ ಪ್ರಸಾದಿತಮ್ | ಕುರ್ವನ್ ವಿಲಿಬಿಲಾಕಾರಂ ನಾಶಕ್ನೋತ್ ಪಥಿ ಸಂಧಿತಮ್ ||
 ತಸ್ಯ ತತ್ರ ದ್ವಿಜಃ ಕಶ್ಚಿದಜಸ್ರಾಪ್ಯುಚ್ಚಿನದ್ರುಷಾ | ಲಂಬಂತಂ ವೃಷಣಂ ಭೂಯಃ ಸಂದಧೇಽರ್ಥಾಯ ಯೋಗವಿತ್ || 10 ||
 ಸಂವೃದ್ಧವೃಷಣಃ ಸೋಽಪಿ ಹ್ಯಜಯಾ ಕೂಪಲಬ್ಧಯಾ | ಕಾಲಂ ಬಹುತಿಥಂ ಭದ್ರೇ ಕಾಮೈರ್ನಾನ್ಯಾಪಿ ತುಷ್ಯತಿ || 11 ||
 ತಥಾಹಂ ಕೃಪಣಃ ಸುಭೃ ಭವತ್ಯಾಃ ಪ್ರೇಮಯಂತ್ರಿತಃ | ಆತ್ಮಾನಂ ನಾಭಿಜಾನಾಮಿ ಮೋಹಿತಸ್ತವ ಮಾಯಯಾ || 12 ||
 ಯತ್ಪು ಧಿವ್ಯಾಂ ವ್ರೀಹಿಯವಂ ಹಿರಣ್ಯಂ ಪಶವಃ ಸ್ತ್ರೀಯಃ | ನ ದ್ರುಹ್ಯಂತಿ ಮನಃಪ್ರೀತಿಂ ಪುಂಸಃ ಕಾಮಹತಸ್ಯ ಮೇ || 13 ||
 ನ ಚಾತು ಕಾಮಃ ಕಾಮಾನಾಮುಪಭೋಗೇನ ಶಾಮ್ಯತಿ | ಹವಿಷಾ ಕೃಷ್ಣವರ್ತೇವ ಭೂಯ ಏವಾಭಿವರ್ಧತೇ || 14 ||
 ಯದಾ ನ ಕುರುತೇ ಭಾವಂ ಸರ್ವಭೂತೇಷ್ವಮಂಗಲಮ್ | ಸಮದೃಷ್ಟೇಸ್ತದಾ ಪುಂಸಃ ಸರ್ವಾಃ ಸುಖಮಯಾ ದಿಶಃ || 15 ||

ಯಾ ದುಸ್ವಚಾ ದುರ್ಮತಿಭಿರ್ಜೀರ್ಯತೋ ಯಾ ನ ಜೀರ್ಯತೇ |

ತಾಂ ತೃಷ್ಣಾಂ ದುಃಖನಿವಹಾಂ ಶಮನ್ಮಾಪ್ನೋತ್ಕಂಠ್ಯತಂ ತೃಜೇತ್ || 16 ||

447

ಮಾತ್ರಾ ಸ್ವಸ್ತಾ ದುಹಿತ್ರಾ ವಾ ನಾವಿವಿಕ್ತಾಸ್ತನೋ ಭವೇತ್ | ಬಲವಾನಿಂದ್ರಿಯಗ್ರಾಮೋ ವಿದ್ವಾಂಸಮಪಿ ಕರ್ಷತಿ || 17 ||

ಪೂರ್ಣಂ ವರ್ಷಸಹಸ್ರಂ ಮೇ ವಿಷಯಾನೇವತೋಽಸಕೃತ್ | ತಥಾಪಿ ಚಾನುಸವನಂ ತೃಷ್ಣಾತೇಷೂಪಚಾಯತೇ || 18 ||

ತಸ್ಮಾದೇತಾಮಹಂ ತೃಕ್ಷಾ ಬ್ರಹ್ಮಣ್ಯಾಧಾಯ ಮಾನಸಮ್ | ನಿರ್ದ್ವಂದ್ವೋ ನಿರಹಂಕಾರಶ್ಚರಿಷ್ಯಾಮಿ ಮೃಗೈಃ ಸಹ || 19 ||

ದೃಷ್ಟಂ ಶ್ರುತಮಸದ್ವಿದ್ವಾನ್ಮಾನುಧ್ಯಾಯೇನ್ನ ಸಂವಿಶೇತ್ | ಸಂಸೃತಿತಿಂ ಚಾತ್ಮನಾಶಂ ಚ ತತ್ರ ವಿದ್ವಾನ್ ಸ ಆತ್ಮದೃಕ್ || 20 ||

ಶ್ರೀಶುಕ ಉವಾಚ

ಇತ್ಯುಕ್ತ್ವಾನಾಹುಷೋ ಜಾಯಾಂ ತದೀಯಂ ಪೂರವೇ ವಯಃ | ದತ್ತ್ವಾಸ್ವಾಂ ಜರಸಂ ತಸ್ಮಾದಾದದೇ ವಿಗತಸ್ವಹಃ || 21 ||

ದಿಶಿ ದಕ್ಷಿಣಪೂರ್ವಸ್ಯಾಂ ದ್ರುಹ್ಯಂ ದಕ್ಷಿಣತೋ ಯದುಮ್ | ಪ್ರತೀಚ್ಯಾಂ ತುರ್ವಸುಂ ಚಕ್ರೇ ಉದೀಚ್ಯಾಮನುಮೀಶ್ವರಮ್ ||

ಭೂಮಂಡಲಸ್ಯ ಸರ್ವಸ್ಯ ಪೂರುಮಹರ್ತಮಂ ವಿಶಾಮ್ | ಅಭಿಷಿಚ್ಯಾಗ್ರಜಾಂಸ್ತಸ್ಯ ವಶೇ ಸ್ಥಾಪ್ಯ ವನಂ ಯಯೌ || 23 ||

ಆಮ್ರೇಡಿತಂ ವರ್ಷಪೂರ್ಗಾನ್ ಷಡ್ವರ್ಗಂ ವಿಷಯೇಷು ಸಃ | ಕ್ಷಣೇನ ಮುಮುಚೇ ನೀಡಂ ಚಾತಪಕ್ಷ ಇವ ದ್ವಿಜಃ || 24 ||

ಸ ತತ್ರ ನಿರ್ಮುಕ್ತಸಮಸ್ತಸಂಗ ಆತ್ಮಾನುಭೂತ್ಯಾ ವಿಧುತತ್ರಿಲಿಂಗಃ |

ಪರೇಽಮಲೇ ಬ್ರಹ್ಮಣಿ ವಾಸುದೇವೇ ಲೇಭೇ ಗತಿಂ ಭಾಗವತೀಂ ಪ್ರತೀತಃ || 25 ||

ಶ್ರುತ್ವಾಗಾಥಾಂ ದೇವಯಾನೀ ಮೇನೇ ಪ್ರಸೋಭಮಾತ್ಮನಃ | ಸ್ತ್ರೀಪುಂಸೋಃ ಸ್ನೇಹವೈಕ್ಲವ್ಯಾತ್ಪರಿಹಾಸಮಿವೋದಿತಮ್ ||

ಸಾ ಸನ್ನಿವಾಸಂ ಸುಹೃದಾಂ ಪ್ರಪಾಯಾಮಿವ ಗಚ್ಛತಾಮ್ | ವಿಜ್ಞಾಯೇಶ್ವರತಂತ್ರಾಣಾಂ ಮಾಯಾವಿರಚಿತಂ ಪ್ರಭೋ ||

ಸರ್ವತ್ರ ಸಂಗಮುತ್ಸೃಜ್ಯ ಸ್ವಪ್ನಾಪಮ್ಯೇನ ಭಾರ್ಗವೀ | ಕೃಷ್ಣೇ ಮನಃ ಸಮಾವೇಶ್ಯ ವ್ಯಧುನೋಲ್ಲಿಂಗಮಾತ್ಮನಃ || 28 ||

ನಮಸ್ತುಭ್ಯಂ ಭಗವತೇ ವಾಸುದೇವಾಯ ವೇದಸೇ | ಸರ್ವಭೂತಾಧಿವಾಸಾಯ ಶಾಂತಾಯ ಬ್ರಹ್ಮತೇ ನಮಃ || 29 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಷೋಡಶೋಽಧ್ಯಾಯಃ

ಅಥ ಸಪ್ತದಶೋಽಧ್ಯಾಯಃ

ಶ್ರೀಶುಕ ಉವಾಚ

ಪೂರೋರ್ವಂಶಂ ಪ್ರವಕ್ಷ್ಯಾಮಿ ಯತ್ರ ಜಾತೋಽಸಿ ಭಾರತ | ಯತ್ರ ರಾಜರ್ಷಯೋ ವಂಶ್ಯಾ ಬ್ರಹ್ಮವಂಶ್ಯಾಶ್ಚ ಜಜ್ಞಿರೇ ||

ಜನಮೇಜಯೋಽಭೂತ್ಪಾರೋಸ್ತು ಪ್ರಚಿನ್ವಾಂಸ್ತತ್ಸತಃ ಸ್ಮೃತಃ |

ಪ್ರವೀರೋಽಥ ನಮಸ್ತುರ್ವೈ ತಸ್ಮಾಚ್ಚಾರುಪದೋಽಭವತ್ || 2 ||

ತಸ್ಯ ಸುದ್ಯುರಭೂತುತ್ಪತ್ತಿಸ್ಮಾದ್ಭಹುಗವಸ್ತತಃ | ಸಂಯಾತಿಸ್ತಸ್ಯ ಹರ್ಯಾತೀ ರೌದ್ರಾಶ್ವಸ್ತತಃ ಸ್ಮೃತಃ || 3 ||

ಋತೇಯುಸ್ತಸ್ಯ ಕಕ್ಷೇಯುಃ ಸ್ಥಂಡಿಲೇಯುಃ ಕೃತೇಯುಕಃ | ಜಲೇಯುಃ ಸಂತನೇಯುಶ್ಚ ಧರ್ಮಸತ್ಯವ್ರತೇಯವಃ || 4 ||

ದಶೈತೇಽಪ್ಸರಸಃ ಪುತ್ರಾ ವನೇಯುಶ್ಚಾವಮಃ ಸ್ಮೃತಃ | ಘೃತಾಚ್ಯಾಮಿಂದ್ರಿಯಾಣೀವ ಮುಖ್ಯಸ್ಯ ಜಗದಾತ್ಮನಃ || 5 ||

ಋತೇಯೋರಂತಿನಾರೋಽಭೂತ್ಪ್ರಯಸ್ತಸ್ಯಾತ್ಮಜಾ ನೃಪ | ಸುಮತಿಧ್ರುವೋಽಪ್ರತಿರಥಃ ಕಣ್ವೋಽಪ್ರತಿರಥಾತ್ಮಜಃ || 6 ||

ತಸ್ಯ ಮೇಧಾತಿಥಿಸ್ತಾತ್ಪ್ರಸ್ಯಣ್ವಾನ್ಯಾ ದ್ವಿಜಾತಯಃ | ಪುತ್ರೋಽಭೂತ್ಸುಮತೇ ರೈಭ್ಯೋ ದುಷ್ಯಂತಸ್ತತುತೋ ಮತಃ || 7 ||

ದುಷ್ಯಂತೋ ಮೃಗಯಾಂ ಯಾತಃ ಕಣಾಶ್ಚಮಪದಂ ಗತಃ | ತತ್ರಾಸೀನಾಂ ಸ್ವಪ್ನಭಯಾ ಮಂಡಯಂತೀಂ ರಮಾಮಿವ ||

448

ವಿಲೋಕ್ಯ ಮುಮುಹೇ ಸದ್ಯೋ ಡೈವವ್ಯಾಘ್ರಾನ್ಮಿವ ಸ್ತ್ರಿಯಮ್ |

ಬಭಾಷೇ ತಾಂ ವರಾರೋಹಾಂ ಭಟೈಃ ಕತಿಪಯೈರ್ವೃತಃ || 9 ||

ತದ್ವರ್ತನಪ್ರಮುದಿತಃ ಸನ್ನಿವೃತ್ತಪಂಶ್ರಮಃ | ಪಪ್ರಚ್ಛ ಕಾಮಸಂತಪ್ತಃ ಪ್ರಹಸನ್ ಶ್ಲಕ್ಷ್ಯ ಯಾ ಗಿರಾ || 10 ||

ಕಾ ತ್ವಂ ಕಮಲಗರ್ಭಾಭೇ ಕಸ್ಯಾಸಿ ಹೃದಯಂಗಮೇ | ಕಿಂವಾ ಚಿಕೀರ್ಷಿತಂ ತ್ವತ್ರ ಭವತ್ಯಾ ವಿಜನೇ ವನೇ || 11 ||

ವ್ಯಕ್ತಂ ರಾಜನೃತನಯಾಂ ವೇದ್ಯಹಂ ತ್ವಾಂ ಸುಮಧ್ಯಮೇ | ನಹಿ ಚೇತಃ ಪೌರವಾಣಾಮಧರ್ಮೇ ರಮತೇ ಕ್ವಚಿತ್ ||

ಶಕುಂತಲೋವಾಚ

ವಿಶ್ವಾಮಿತ್ರಾತ್ಮಜೈವಾಹಂ ತ್ಯಕ್ತಾ ಮೇನಕಯಾ ವನೇ | ವೇದೈತದ್ಭಗವಾನ್ ಕಣ್ವೋ ವೀರ ಕಿಂ ಕರವಾಮ ತೇ || 13 ||

ಆಸ್ಯತಾಮರವಿಂದಾಕ್ಷ ಗೃಹ್ಯತಾಮರ್ಹಣಂ ಚ ನಃ | ಭುಜ್ಯತಾಂ ಸಂತಿ ನೀವಾರಾ ಉಷ್ಯತಾಂ ಯದಿ ರೋಚತೇ || 14 ||

ದುಷ್ಯಂತ ಉವಾಚ

ಉಪಪನ್ನಮಿದಂ ಸುಭ್ರು ಜಾತಾಯಾಃ ಕುಶಿಕಾನ್ವಯೇ | ಸ್ವಯಂ ಹಿ ವ್ಯಘತೇ ರಾಜ್ಞಾಂ ಕನ್ಯಕಾಃ ಸದೃಶಂ ವರಮ್ || 15 ||

ಶ್ರೀಶುಕ ಉವಾಚ

ಓಮಿತ್ಯುಕ್ತೇ ಯಥಾಧರ್ಮಮುಪಯೇಮೇ ಶಕುಂತಲಾಮ್ | ಗಾಂಧರ್ವವಿಧಿನಾ ರಾಜಾ ದೇಶಕಾಲವಿಧಾನವಿತ್ || 16 ||

ಅಮೋಘವೀರ್ಯೋ ರಾಜರ್ಷಿರ್ಮಹಿಷ್ಯಾಂ ವೀರ್ಯಮಾದಧೇ |

ಶ್ಲೋಭೂತೇ ಸ್ವಪುರಂ ಯಾತಃ ಕಾಲೇನಾಸೂತ ಸಾ ಸುತಮ್ || 17 ||

ಕಣ್ವಃ ಕುಮಾರಸ್ಯ ವನೇ ಚಕ್ರೇ ಸಮುದಿತಾಃ ಕ್ರಿಯಾಃ | ಬದ್ಧ್ವಾ ಮೃಗೇಂದ್ರಾಂಸ್ತರಸಾ ಕ್ರೀಡತಿ ಸೃ ಸ ಬಾಲಕಃ || 18 ||

ತಂ ದುರತ್ಯಯವಿಕ್ರಾಂತಮಾದಾಯ ಪ್ರಮದೋತ್ತಮಾ | ಹರೇರಂಶಾಂಶಸಂಭೂತಂ ಭರ್ತುರಂತಿಕಮಾಗಮತ್ || 19 ||

ಯದಾ ನ ಜಗೃಹೇ ರಾಜಾ ಭಾರ್ಯಾ ಪುತ್ರಾವನಿಂದಿತೌ | ಶೃಣ್ವತಾಂ ಸರ್ವಭೂತಾನಾಂ ಖೇ ವಾಗಾಹಾಶರೀರಿಣೀ ||

ಮಾತಾ ಭಸ್ಮಾಪಿತುಃ ಪುತ್ರೋ ಯಸ್ಮಾಚ್ಚಾತಃ ಸ ಏವ ಸಃ | ಭರಸ್ವಪುತ್ರಂ ದೌಷ್ಯಂತಿಂ ಮಾವಮಂಶ್ಛಾಃ ಶಕುಂತಲಾಮ್ ||

ರೇತೋಧಾಃ ಪುತ್ರಂ ನಯತಿ ನರದೇವ ಯಮಕ್ಷಯಮ್ | ತ್ವಂ ಚಾಸ್ಯ ಧಾತಾ ಗರ್ಭಸ್ಯ ಸತ್ಯಮಾಹ ಶಕುಂತಲಾ || 22 ||

ಪಿತರ್ಯುಪರತೇ ಸೋಽಭೂಚ್ಛಕ್ತವರ್ತಿ ಮಹಾಯಶಾಃ | ಮಹಿಮಾ ಗೀಯತೇ ತಸ್ಯ ಹರೇರಂಶಭುವೋ ಭುವಿ || 23 ||

ಚಕ್ರಂ ದಕ್ಷಿಣಹಸ್ತೇಽಸ್ಯ ಪದ್ಮಕೋಶಶ್ಚ ಪಾದಯೋಃ | ಈಚೇ ಮಹಾಭಿಷೇಕೇಣ ಸೋಽಭಿಷಿಕ್ತೋಽಧಿರಾಟ್ ಪ್ರಭುಃ ||

ಪಂಚಪಂಚಾಶತ್ಯರ್ಮೇಧೈರ್ಗಂಗಾಯಾಮನುವಾಜಿಭಿಃ |

ದೀರ್ಘತಮಸಂ ಪುರೋಧಾಯ ಯಮುನಾಯಾಮನುಪ್ರಭುಃ || 25 ||

ಅಷ್ಟಸಪ್ತಮೇಧ್ಯಾಶ್ವಾನ್ ಬಬಂಧ ಪ್ರದದೇ ವಸು | ಭರತಸ್ಯ ಹಿ ದೌಷ್ಯಂತೇರಗ್ನಿಃ ಸಾಚೀಗುಣೇಚಿತಃ || 26 ||

ಸಹಸ್ರಂ ದ್ವಂದ್ವಶೋ ಯಸ್ಮಿನ್ ಬ್ರಾಹ್ಮಣಾ ಗಾ ವಿಭೇಜಿರೇ |

ತ್ರಯಸ್ತ್ರಿಂಶಚ್ಛತಂ ಹ್ಯಶ್ವಾನ್ ಬದ್ಧ್ವಾ ವಿಸ್ಮಾಪಯನ್ನಪಾನ್ ||

ದೌಷ್ಯಂತಿರತ್ಯಾಗಾನ್ಮಾಯಾಂ ದೇವಾನಾಂ ಪುರುಮಾಯಯಾ || 27 ||

ಮೃಗಾಂಶ್ಚ ಕ್ಲದತಃ ಕೃಷ್ಣಾನ್ ಹಿರಣ್ಯೇನ ಪರಿಷ್ಕೃತಾನ್ | ಅದಾತ್ಮರ್ಮಣಿ ಮಷ್ಣಾರೇ ನಿಯುತಾನಿ ಚತುರ್ದಶ || 28 ||
ಭರತಸ್ಯ ಮಹತ್ಕರ್ಮ ನ ಪೂರ್ವೇ ನಾಪರೇ ನೃಪಾಃ | ಸ್ವೇಕ್ಷ್ಯದ್ವ್ಯಾಂಧುರ್ನೈವ ಪ್ರಾಪ್ಸ್ಯಂತಿ ಬಾಹುಭ್ಯಾಂ ತ್ರಿದಿವಂ ಯಥಾ || 44 ||

ಕಿರಾತಹೂಣಾನ್ ಯವನಾನಂಧ್ರಾನ್ ಕಂಕಾನ್ ಕಷಾನ್ ಶಕಾನ್ |

ಅಬ್ರಹ್ಮಣ್ಯಾನ್ ನೃಪಾಂಶ್ಚಾಹ್ನಾನ್ ಮೈಚ್ಛಾನ್ ದಿಗ್ವಿಜಯೇಽಖಿಲಾನ್ || 30 ||

ಜಿತ್ವಾಪುರಾಽಸುರಾನ್ ದೇವಾ ಯೇನ ಸೋಽವಾಂಸಿ ಭೇಜಿರೇ | ದೇವಸ್ತ್ರಿಯೋ ರಸಾಂ ನೀತಾಃ ಷಣಿಭಿಃ ಪುನರಾಹರತ್ ||
ಸರ್ವಕಾಮಾನ್ ದುದುಹತುಃ ಪ್ರಜಾನಾಂ ತಸ್ಯ ರೋದಸೀ | ಸಮಾಸ್ತಿನವಸಾಹಸೀರ್ದಿಕ್ಷು ಚಕ್ರಮವರ್ತಯತ್ || 32 ||

ಸ ಸಮ್ರಾಟ್ ಲೋಕಪಾಲಾನಾಮೈಶ್ವರ್ಯಮಧಿರಾಟ್ ಶ್ರಿಯಮ್ |

ಚಕ್ರಂ ವಾಸ್ಪಲಿತಂ ಪ್ರಾಣಾನ್ ಮೃಷೇತ್ಯುಪರರಾಮ ಹ || 33 ||

ತಸ್ಯಾಸನ್ನೃಪ ವೈದರ್ಭಃ ಪತ್ನ್ಯಸ್ತಿಸ್ತಃ ಸುಸಮೃತಾಃ | ಜಘ್ನುಸ್ತ್ವಾಗಭಯಾತ್ ಪುತ್ರಾನ್ನಾನುರೂಪಾ ಇತೀರಿತೇ || 34 ||
ತಸ್ಯೈವಂ ವಿತಥೇ ವಂಶೇ ತದರ್ಥಂ ಯಜತಃ ಸುತಮ್ | ಮರುತ್ತೋಮೇನ ಮರುತ್ತೋ ಭರದ್ವಾಜಮುಪಾದದುಃ ||
ಅಂತರ್ವತ್ತ್ವಾ ಭ್ರಾತೃಪತ್ನ್ಯಾ ಮೈಥುನಾಯ ಬೃಹಸ್ಪತಿಃ | ಪ್ರವತ್ನೋ ವಾರಿತೋ ಗರ್ಭಂ ಶಪ್ತಾವೀರ್ಯಮವಾಸೃಜತ್ ||
ತಂ ತ್ಯಕ್ತುಕ್ತಾಮಾಂ ಮಮತಾಂ ಭರ್ತುಸ್ತ್ವಾಗವಿಶಂಕಿತಾಮ್ | ನಾಮನಿರ್ವಚನಂ ತಸ್ಯ ಶ್ಲೋಕಮೇತಂ ಜಗುಃ ಸುರಾಃ ||
ಮೂಢೇ ಭರದ್ವಾಜಮಿಮಂ ಭರದ್ವಾಜಂ ಬೃಹಸ್ಪತೇಃ | ತ್ರಾತಾ ತು ದುಃಖಾತ್ಪಿತೃಃ ಭರದ್ವಾಜಸ್ತತ್ಸ್ವಯಮ್ || 38 ||

ಚೋದ್ಯಮಾನಾಸುರೈರೇವಂ ಮತ್ವಾ ತಂ ದೇವಮಾತ್ಮಜಮ್ |

ವ್ಯಸೃಜನ್ನರುತ್ತೋ ಬಿಭ್ರನ್ ದತ್ತೋಯಂ ವಿತಥೇಽನ್ವಯೇ || 39 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಸಪ್ತದಶೋಽಧ್ಯಾಯಃ

ಅಥ ಅಷ್ಟಾದಶೋಽಧ್ಯಾಯಃ

ಶ್ರೀಶುಕ ಉವಾಚ

ವಿತಥಸ್ಯ ಸುತಾನ್ ಮನ್ಯೋರ್ಬೃಹತ್ ಕ್ಷೇತ್ರೋ ಜಯಸ್ತತಃ | ಮಹಾವೀರ್ಯೋ ನರೋ ಗರ್ಗಃ ಸಂಕೃತಿಸ್ತು ನರಾತ್ಮಜಃ ||
ಗುರುಶ್ಚರಂತಿ ದೇವಶ್ಚ ಸಂಕೃತೇಃ ಪಾಂಡುನಂದನ | ರಂತಿದೇವಸ್ಯ ಹಿ ಯಶ ಇಹಾಮುತ್ರ ಚ ಗೀಯತೇ || 2 ||
ವೀತವಿತ್ತಸ್ಯ ದದತೋ ಲಬ್ಧಂ ಲಬ್ಧಂ ಬುಭುಕ್ಷತಃ | ನಿಷ್ಕಿಂಚನಸ್ಯ ಧೀರಸ್ಯ ಸಕುಟುಂಬಸ್ಯ ಸೀದತಃ || 3 ||
ವೃತೀಯುರಷ್ಟಚಿತ್ತಾರ್ಪಿಂಶದಹಾನ್ಯಪಿಬತಃ ಕಿಲ | ಧೃತಪಾಯಸಸಂಯಾವಂ ತೋಯಂ ಪ್ರಾತರುಪಸ್ಥಿತಮ್ || 4 ||
ಕೃಚ್ಛ್ರಪ್ರಾಪ್ತಕುಟುಂಬಸ್ಯ ಕ್ಷುತ್ಪಿಶ್ಚಾಪ್ಯಂ ಜಾತವೇಪಥೋಃ | ಅತಿಥಿಬ್ರಾಹ್ಮಣಃ ಕಾಲೇ ಭೋಕ್ತುಕ್ತಾಮಸ್ಯ ಚಾಗಮತ್ ||
ತಸ್ಯೈ ಸಂವ್ಯಭಜತ್ಸೋಽನ್ನಮಾಹೃತ್ಯ ಶ್ರದ್ಧಯಾನಿಷ್ಠಃ | ಹರಿಂ ಸರ್ವತ್ರ ಸಂಪಶ್ಯನ್ ಸ ಭುಕ್ತ್ವಾ ಪ್ರಯಯೌ ದ್ವಿಜಃ || 6 ||
ಅಥಾನೋ ಬೋಕ್ಷ್ಯಮಾಣಸ್ಯ ವಿಭಕ್ತಸ್ಯ ಮಹೀಪತೇಃ | ವಿಭಕ್ತಂ ವ್ಯಭಜತ್ಸ್ಮೈ ವೃಷಲಾಯ ಹರಿಂ ಸ್ಮರನ್ || 7 ||
ಯಾತೇ ಶೂದ್ರೇ ತಮಭ್ಯಾಗಾದತಿಥಿಃ ಶ್ವಭಿರಾವೃತಃ | ರಾಜನ್ ಮೇ ದೀಯತಾಮನ್ನಂ ಸಗಣಾಯ ಬುಭುಕ್ಷತೇ || 8 ||
ಸ ಆತಿಥ್ಯಾವಶಿಷ್ಟಂ ಯದ್ವಹುಮಾನಪುರಃಸರಮ್ | ತಚ್ಚ ದತ್ವಾ ನಮಶ್ಚಕ್ರೇ ಶ್ವಭ್ಯಃ ಶ್ವಪತಯೇ ವಿಭುಃ || 9 ||
ಪಾನೀಯಮಾತ್ರಮುಚ್ಛೇಷಂ ತತ್ಕೃಪರಿತರ್ಪಣಮ್ | ಪಾಸ್ಯತಃ ಪುಲ್ಕಸೋಽಭ್ಯಾಗಾದಪೋ ದೇಹ್ಯಶುಭಸ್ಯ ಮೇ || 10 ||
ತಸ್ಯಾತಿಕರುಣಾಂ ವಾಚಂ ನಿಶಮ್ಯ ವಿಪುಲಶ್ರಮಾಮ್ | ಕೃಪಯಾ ಭೃಶಸಂತಪ್ತ ಇದಮಾಹಾಮೃತಂ ವಚಃ || 11 ||

ನ ಕಾಮಯೇಽಹಂ ಗತಿಮೀಶ್ವರಾಣಾಂ ಮಹರ್ದ್ಧಿಯುಕ್ತಾಮಪುನರ್ಭವಂ ಚ |

ಆರ್ತಿಂ ಪ್ರಪದ್ಯೇಽಖಿಲದೇಹಭಾಜಾಮಂತಸ್ಥಿತಾಂ ಯೇನ ಭವಂತ್ಯದುಃಖಾಃ || 12 ||

ಕ್ಷುತ್ಪಿಶ್ಚಾಶ್ರಮೋ ಗಾತ್ರಪರಿಶ್ರಮಶ್ಚ ದೈನ್ಯಂ ಕ್ಲಮಃ ಶೋಕವಿಷಾದಮೋಹಾಃ |

ಸರ್ವೇ ನಿವೃತ್ತಾಃ ಕೃಪಣಸ್ಯ ಜಂತೋರ್ಜಿಜೀವಿಷೋರ್ಜೀವಜಲಾರ್ಪಣೇನ || 13 ||

ಏವಂ ಪ್ರಭಾಷ್ಯ ಪಾನೀಯಂ ಮ್ರಿಯಮಾಣಃ ಪಿಪಾಸಯಾ | ಪುಲ್ಕಸಾಯಾದದಾದ್ಧೀರೋ ನಿಸರ್ಗಕರುಣೋ ನೃಪಃ ||
 ತಸ್ಯ ತ್ರಿಭುವನಾಧೀಶಾಃ ಫಲದಾಃ ಫಲಮಿಚ್ಛತಾಮ್ | ಚಕ್ಷುರ್ಗ್ರಾಹ್ಯವಶ್ಯಕಯಾಂ ಚಕ್ಷುರ್ಮಾಯಾಂ ವಿಷ್ಣುವಿನಿರ್ಮಿತಾಮ್ ||
 ಸ ವೈ ತೇಭ್ಯೋ ನಮಸ್ಕೃತ್ಯ ನಿಸಂಗೋ ವಿಗತಸ್ವಹಃ | ವಾಸುದೇವೇ ಭಗವತಿ ಭಕ್ತ್ಯಾ ಚಕ್ರೇ ಮನಃ ಪರಮ್ || 16 ||
 ಈಶ್ವರಾಲಂಬನಂ ಚಿತ್ತಂ ಕುರ್ವತೋಽನನ್ಯರಾಧಸಃ | ಮಾಯಾ ಗುಣಮಯೀ ರಾಜನ್ ಸ್ವಪ್ನವತ್ಪ್ರಲೀಯತ || 17 ||
 ತತ್ಪ್ರಸಂಗಾನುಭಾವೇನ ರಂತಿದೇವಾನುವರ್ತಿನಃ | ಅಭವನ್ ಯೋಗಿನಃ ಸರ್ವೇ ನಾರಾಯಣಪರಾಯಣಾಃ || 18 ||

ಗರ್ಗಾಚ್ಛಿನಿಸ್ತತೋ ಗಾರ್ಗ್ಯಾತ್ ಕ್ಷತ್ರಾದ್ಭ್ರಹ್ಮ ಹ್ಯವರ್ತತ |

ದುರಿತಕ್ಷಯೋ ಮಹಾವೀರ್ಯಾತ್ಮಸ್ಯ ತೈರ್ಯಾರುಣಿಃ ಕವಿಃ ||

ಪುಷ್ಕರಾರುಣಿರಿತ್ಯತ್ರ ಯೇ ಬ್ರಾಹ್ಮಣಗತಿಂ ಗತಾಃ || 19 ||

ಬೃಹತ್ ಕ್ಷತ್ರಸ್ಯ ಹೋತ್ರೋಸ್ತಾದ್ಧ್ವೀ ಯದ್ಧ್ವಿನಾಪುರಮ್ || 20 ||

ಅಜಮೀಢೋ ದ್ವಿಮೀಢಶ್ಚ ಪುರುಮೀಢಶ್ಚ ಹಸ್ತಿನಃ | ಅಜಮೀಢಸ್ಯ ವಂಶ್ಯಾಃ ಸ್ಯುಃ ಪ್ರಿಯಮೇಧಾದಯೋ ದ್ವಿಜಾಃ || 21 ||

ಅಜಮೀಢಾದ್ಭ್ರಹ್ಮಹದಿಷುಸ್ತಸ್ಯ ಪುತ್ರೋ ಬೃಹದ್ಧನುಃ | ಬೃಹತ್ಕಾಯಸ್ತತಸ್ತಸ್ಯ ಪುತ್ರ ಆಸೀದ್ಭ್ರಹ್ಮಹದ್ರಥಃ || 22 ||

ತತ್ಸತೋ ವಿಶದಸ್ತಸ್ಯ ಶೈನಜಿತಮಜಾಯತ | ರುಚಿರಾಶ್ವೋ ದೃಢಹನುಃ ಕಾಶೋ ವತ್ಸಶ್ಚ ತತ್ಸತಾಃ || 23 ||

ರುಚಿರಾಶ್ವಸುತೋ ಯಾಜಃ ಪೃಥುಸೇನಸ್ತದಾತ್ಮಜಃ | ಪಾರಸ್ತತ್ತನಯೋಽನೀಪಸ್ತಸ್ಯ ಪುತ್ರಶತಂ ತ್ವಭೂತ್ || 24 ||

ಅಣುಹೋ ನಾಮ ಯಸ್ತೇಷಾಂ ಜೈಷ್ಠೋ ವೈ ಸತ್ಯಕೋ ನೃಪ | ಸಂಕೃತ್ವಾಂ ಶುಕಕನ್ಯಾಯಾಂ ಬ್ರಹ್ಮದತ್ತಮಜೀಜನತ್ ||

ಯೋಗೇಶೋ ಗವಿ ಭಾರ್ಯಾಯಾಂ ವಿಷ್ವಕ್ಷೇನಮಧಾತ್ಸತಮ್ | ಜೈಗೀಷವ್ಯೋಪದೇಶೇನ ಯೋಗತಂತ್ರಂ ಚಕಾರ ಹ ||

ಉದಕ್ಸೇನಸ್ತತಸ್ತಸ್ಮಾದ್ಬಲ್ಲಾದೋ ಬಾರ್ಹದೀಷವಃ | ಯವೀನರೋ ದ್ವಿಮೀಢಸ್ಯ ಕೃತಿಮಾಂಸ್ತತಸ್ತತಃ || 27 ||

ನಾಮ್ನಾ ಸತ್ಯಧೃತಿರ್ಯಸ್ಮಾದ್ಧ್ವಿಧನೇಮಿಃ ಸುಪಾರ್ಶ್ವಕೃತ್ | ಸುಪಾರ್ಶ್ವಾತ್ಸುಮತಿಸ್ತಸ್ಯ ಪುತ್ರಃ ಸಂತತಿಮಾಂಸ್ತತಃ || 28 ||

ಕೃತಿರ್ಹಿರಣ್ಯನಾಭಾದ್ಯೋ ಯೋಗಂ ಪ್ರಾಪ್ಯ ಜಗೌ ದ್ವಿಷಟ್ |

ಸಂಹಿತಾಃ ಪ್ರಾಚ್ಯಸಾಮ್ನಾಂ ವೈ ನೀಪೋ ಹ್ಯಾಗ್ರಾಯುಧಸ್ತತಃ || 29 ||

ತಸ್ಯೇ ಕ್ಷೇಮ್ಯಃ ಸುವೀರೋಽಥ ಸುವೀರಸ್ಯ ರಿಪುಂಜಯಃ |

ತತೋ ಬಹುತಿಥೋ ನಾಮ ಪುರುಮೀಢೋಽಪ್ರಜೋಽಭವತ್ || 30 ||

ನಲಿನ್ಯಾಮಜಮೀಢಸ್ಯ ನೀಲಃ ಶಾಂತಿಸ್ತತತ್ಸತಃ | ಶಾಂತೇಃ ಸುಶಾಂತಿಸ್ತತ್ಪುತ್ರಃ ಪುರಾಜೋಽರ್ಕಸ್ತತೋಽಭವತ್ || 31 ||

ಹರ್ಮ್ಯಾಶ್ಚಸ್ತತಸ್ತಸ್ಯ ಪಂಚಾಸನ್ ಮುದ್ಗಲಾದಯಃ | ಯವೀನರೋ ಬೃಹದಿಷುಃ ಕಾಂಪಿಲ್ಯಃ ಸಂಜಯಸ್ತತಃ || 32 ||

ಹರ್ಮ್ಯಾಶ್ಚ ಪ್ರಾಹ ಪುತ್ರಾ ಮೇ ಪಂಚಾನಾಂ ರಕ್ಷಣಾಯ ಹಿ | ವಿಷಯಾಣಾಮಲಮಿಮೇ ಇತಿ ಪಂಚಾಲಸಂಜ್ಞಿತಾಃ ||

ಮುದ್ಗಲಾದ್ ಬ್ರಹ್ಮ ನಿರ್ವೃತ್ತಂ ಗೋತ್ರಂ ಮೌದ್ಗಲ್ಯಸಂಜ್ಞಿತಮ್ |

ಮಿಥುನಂ ಮುದ್ಗಲಾಚಾರ್ಯಾದ್ಧಿವೋ ದಾಸಃ ಪುಮಾನಭೂತ್ || 34 ||

ಅಹಲ್ಯಾ ಕನ್ಯಕಾ ಯಸ್ಯಾಂ ಶತಾನಂದಸ್ತು ಗೌತಮಾತ್ | ತಸ್ಯ ಶತಧೃತಿಃ ಪುತ್ರೋ ಧನುರ್ವೇದವಿಶಾರದಃ || 35 ||

ಶರದ್ವಾಂಸ್ತತಸ್ತತೋ ಯಸ್ಮಾದುರ್ವಶೀದರ್ಶನಾತ್ಕಿಲ | ಶರಸ್ತಂಭೇಽಪತದ್ರೇತೋ ಮಿಥುನಂ ತದಭೂಚ್ಛುಭಮ್ || 36 ||

ತಚ್ಚುತ್ವಾಕೃಪಯಾಽಗೃಹ್ಣಾಚ್ಚಂತನುರ್ಮೃಗಯಾಂ ಚರನ್ | ಕೃಪಃ ಕುಮಾರಃ ಕನ್ಯಾ ಚ ದ್ರೋಣಪತ್ನ್ಯ ಭವತ್ಕೃಪೀ || 37 ||

ಅಥ ಏಕೋನವಿಂಶತ್ಯೋಽಧ್ಯಾಯಃ

451

ಶ್ರೀಶುಕ ಉವಾಚ

ಮಿತ್ರಾಯುಶ್ಚ ದಿವೋ ದಾಸಾಚ್ಚ ವನಸ್ತತ್ಸತೋ ನೃಪ | ಸುದಾಸಃ ಸಹದೇವೋಽಥ ಸೋಮಕೋ ಜಂತುಜನ್ಯಕೃತ್ || 1 ||
 ತಸ್ಯ ಪುತ್ರಶತಂ ತೇಷಾಂ ಯವೀಯಾನ್ ಪುಷ್ಪತಸ್ತತಃ | ದ್ರುಪದೋ ದ್ರೌಪದೀ ತಸ್ಯ ಧೃಷ್ಟದ್ಯುಮ್ನಾದಯಃ ಸುತಾಃ || 2 ||
 ಧೃಷ್ಟದ್ಯುಮ್ನಾದ್ಧೃಷ್ಣಕೇತುರ್ಹರ್ಮ್ಯಾಃ ಪಾಂಚಾಲಕಾ ಇಮೇ | ಯೋಽಜಮೀಧಸುತೋ ಹ್ಯನ್ಯ ಋಕ್ಷಾತ್ಸಂವರಣಸ್ತತಃ || 3 ||
 ತಪತ್ಯಾಂ ಸೂರ್ಯಕನ್ಯಾಯಾಂ ಕುರುಕ್ಷೇತ್ರಪತಿಃ ಕುರುಃ | ಪರೀಕ್ಷಿದ್ಧನುಜರ್ಹುರ್ನಿಷಧಾಶ್ಚ ಕುರೋಃ ಸುತಾಃ || 4 ||
 ಸುಹೋತ್ರೋಽಭೂತುಧನುಷಶ್ಚ ವನಸ್ತತ್ಸತಃ ಕೃತಿ | ವಸುಸ್ತಸ್ಮೋಪರಿಚರೋ ಬೃಹದ್ರಥಮುಖಾಸ್ತತಃ || 5 ||
 ಕುಶಾಂಬುಮತ್ಸುಪ್ರತ್ಯಗ್ರವೇದಿಷಾದ್ಯಾಶ್ಚ ಚೇದಿಪಾಃ | ಬೃಹದ್ರಥಾತ್ಮಶಾಗ್ರೋಽಭೂದೃಷಭಸ್ತಸ್ಯ ತತ್ಸತಃ || 6 ||
 ಜಜ್ಞೇ ಸತ್ಯಹಿತೋಽಪತ್ಯಂ ಪುಷ್ಪವಾಂಸ್ತತ್ಸತೋ ಜಹುಃ | ಅನ್ಯಸ್ಯಾಮಪಿ ಭಾರ್ಯಾಯಾಂ ಶಕಲೇ ದ್ವೇ ಬೃಹದ್ರಥಾತ್ || 7 ||
 ತೇ ಮಾತ್ರಾ ಬಹಿರುತ್ಸೃಷ್ಟೇ ಜರಯಾ ಚಾಭಿಸಂಧಿತೇ | ಜೀವ ಜೀವೇತಿ ಕ್ರೀಡಂತ್ಯಾ ಜರಾಸಂಧೋಽಭವತ್ಸತಃ || 8 ||
 ತತಶ್ಚ ಸಹದೇವೋಽಭೂತ್ಸೋಮಾಪಿರ್ಯಚ್ಛ್ರುತಶ್ರವಾಃ | ಪರೀಕ್ಷಿದ್ಧನಪತ್ಯೋಽಬೂತುರಥೋ ನಾಮ ಚಾಹ್ನವಃ || 9 ||
 ತತೋ ವಿದೂರಥಸ್ತಸ್ಮಾತ್ಸಾರ್ವಭೌಮಸ್ತತ್ಸೋಽಭವತ್ | ಜಯಶ್ಚೇನಸ್ತತ್ಸಯೋ ರಾಚೀಕೋಽತೋ ದ್ಯುಮಾನಭೂತ್ || 10 ||
 ತತಶ್ಚಾಕ್ಷಧನಸ್ತಸ್ಮಾದ್ವೇವಾತಿಥಿರಮುಷ್ಯ ಚ | ಋಕ್ಷಸ್ತಸ್ಯ ದಿಲೀಪೋಽಭೂತ್ಪ್ರತೀಪಸ್ತಸ್ಯ ಚಾತ್ಮಜಃ || 11 ||
 ದೇವಾಪಿಃ ಶಂತನುಸ್ತಸ್ಯ ಬಾಹ್ಲಿಕ ಇತಿ ಚಾತ್ಮಜಾಃ | ಪಿತೃರಾಜ್ಯಂ ಸಮುತ್ಸೃಜ್ಯ ದೇವಾಪಿಸ್ತು ವನಂ ಗತಃ || 12 ||
 ಅಭವಚ್ಛಂತನೂ ರಾಜಾ ಪ್ರಾಜ್ಞಹಾಭಿಷಸಂಜ್ಞತಃ | ಯಂ ಯಂ ಕರಾಭ್ಯಾಂ ಸ್ಪೃಶತಿ ಜೀರ್ಣಂ ಯೌವನಮೇತಿ ಸಃ || 13 ||
 ಶಾಂತಿಮಾಪ್ನೋತಿ ಚೈವಾಗ್ರಾಂ ಕರ್ಮಣಾ ತೇನ ಶಂತನುಃ | ಸಮಾ ದ್ವಾದಶ ತದ್ರಾಷ್ಟ್ರೇ ನ ವವರ್ಷ ಯದಾ ವಿಭುಃ || 14 ||
 ಶಂತನುರ್ಬ್ರಾಹ್ಮಣೈರುಕ್ತಃ ಪರಿವೇತ್ತಾ ಯಮಗ್ರಭುಕ್ | ರಾಜ್ಯಂ ದೇಹ್ಯಗ್ರಜಾಯಾಶು ಪುರರಾಷ್ಟ್ರವಿವೃದ್ಧಯೇ || 15 ||
 ಏವಮುಕ್ತೋ ದ್ವಿಜೈರ್ಜ್ಯೇಷ್ಠಂ ಭಂದಯಾಮಾಸ ಸೋಽಬ್ರವೀತ್ | ತನ್ಮಂತ್ರಿಪ್ರಹಿತೈರ್ವಿಪ್ರೈರ್ವೇದಾದ್ವಿಭ್ರಂಶಿತೋ ಗಿರಾ || 16 ||
 ವೇದವಾದಾತಿವಾದಾನ್ ವೈ ತತೋ ದೇವೋ ವವರ್ಷ ಹ | ದೇವಾಪಿಯೋಗಮಾಸ್ಥಾಯ ಕಲಾಪಗ್ರಾಮಮಾಸ್ಥಿತಃ || 17 ||
 ಸೋಮವಂಶೇ ಕಲೌ ನಷ್ಟೇ ಕೃತಾದೌ ಸ್ಥಾಪಯಿಷ್ಯತಿ | ಬಾಹ್ಲಿಕಾತ್ಸೋಮದತ್ತೋಽಭೂದ್ಬೂರಿಭೂರಿಶ್ರವಾಸ್ತತಃ || 18 ||
 ಶಲಶ್ಚ ಶಂತನೋರಾಸೀದ್ಗಂಗಾಯಾಂ ಭೀಷ್ಮ ಆತ್ಮವಾನ್ | ಸರ್ವಧರ್ಮವಿದಾಂ ಶ್ರೇಷ್ಠೋ ಮಹಾಭಾಗವತಃ ಕವಿಃ || 19 ||
 ವೀರಯೂಥಾಗ್ರಣೀರ್ಯೇನ ರಾಮೋಽಪಿ ಯುಧಿ ತೋಷಿತಃ | ಶಂತನೋರ್ದಾಶಕನ್ಯಾಯಾಂ ಜಜ್ಞೇ ಚಿತ್ರಾಂಗದಃ ಸುತಃ || 20 ||
 ವಿಚಿತ್ರವೀರ್ಯೋಽವರಚೋ ನಾಮ್ನಾ ಚಿತ್ರಾಂಗದೋ ಹತಃ | ಯಸ್ಯಾಂ ಪರಾಶರಾತ್ಸಾಕ್ಷಾದ್ವವತೀರ್ಣೋ ಹರೇಃ ಕಲಾ || 21 ||

ದೇವಗುಪ್ತೌ ಮುನಿಃ ಕೃಷ್ಣೋ ಯತೋಽಹಮಿವ ಮಧ್ಯಗಾಮ್ |

ಹಿತ್ವಾ ಸ್ಥಿಷ್ಠಾನ್ ಪೈಲಾದೀನ್ ಭಗವಾನ್ ಬಾದರಾಯಣಃ || 22 ||

ಮಹ್ಯಂ ಪುತ್ರಾಯ ಶಾಂತಾಯ ಪರಂ ಗುಹ್ಯಮಿದಂ ಜಗೌ | ವಿಚಿತ್ರವೀರ್ಯೋಽಥೋವಾಹ ಕಾಶಿರಾಜಸುತೇ ಬಲಾತ್ || 23 ||
 ಸ್ವಯಂವರಾದುಪಾನೀತೇ ಅಂಬಿಕಾಂ ಬಾಲಿಕೇ ಉಭೇ | ತಯೋರಾಸಕ್ತಹೃದಯೋ ಗೃಹೀತೋ ಯಕ್ಷಿಣಾ ಮೃತಃ || 24 ||
 ಕ್ಷೇತ್ರೇಽಪ್ರಜಸ್ಯ ವೈ ಭ್ರಾತುರ್ಮಾತ್ರೋಕ್ತೋ ಬಾದರಾಯಣಃ | ಧೃತರಾಷ್ಟ್ರಂ ಚ ಪಾಂಡುಂ ಚ ವಿದುರಂ ಚಾಪ್ಯಜೀಜನತ್ || 25 ||
 ಗಾಂಧಾರ್ಯಾಂ ಧೃತರಾಷ್ಟ್ರಸ್ಯ ಜಜ್ಞೇ ಸುತಶತಂ ನೃಪ | ತೇಷಾಂ ದುರ್ಯೋಧನೋ ಜ್ಯೇಷ್ಠೋ ದುಃಶಲಾ ಚಾಪಿ ಕನ್ಯಕಾ || 26 ||

ಸಾಘಾನ್ಯೈಥುನರುದ್ಧಸ್ಯ ಪಾಂಡೋಃ ಕುಂತ್ಯಾಂ ಮಹಾರಥಾಃ |

ಜಾತಾ ಧರ್ಮಾನಿಲೇಂದ್ರೇಭ್ಯೋ ಯುಧಿಷ್ಠಿರಮುಖಾಸ್ತ್ರಯಃ || 27 ||

ನಕುಲಃ ಸಹದೇವಶ್ಚ ಮಾದ್ರ್ಯಾಂ ನಾಸತ್ಯದಸ್ರಯೋಃ | ದ್ರೌಪದ್ಯಾಂ ಪಂಚ ಪಂಚಭ್ಯಃ ಪುತ್ರಾಸ್ತೇ ಪಿತರೋಽಭವನ್ || 28 ||

ಯುಧಿಷ್ಠಿರಾತ್ಮತೀವಿಂಧ್ಯಃ ಶ್ರುತಸೇನೋ ವೃಕೋದರಾತ್ | ಅರ್ಜುನಾಚ್ಚುತಕೀರ್ತಿಸ್ತು ಶತಾನೀಕಸ್ತು ನಾಕುಲಿಃ || 29 ||
 ಸ್ವದೇವಸುತೋ ರಾಜನ್ ಶ್ರುತಕೀರ್ತಿ ಸ್ತಥಾಪರೇತ್ಯುಧಿಷ್ಠಿರಾತ್ಪುಷ್ಪಾಂ ರವ್ಯಾಂ ದೇವಕೋಽಥ ಘಟೋತ್ಕಚಃ || 30 ||
 ಭೀಮಸೇನಾದ್ವಿಡಿಂಬಾಯಾಂ ಕಾಲೀ ಶರ್ವಗತಂ ತತಃ | ಸಹದೇವಾತುಹೋತ್ರಂ ತು ವಿಜಯಾಽಸೂತ ಪಾರ್ವತೀ || 31 ||
 ಕರೇಣುಮತ್ಯಾಂ ನಕುಲೋ ನಿರಮಿತ್ರಂ ತಥಾರ್ಜುನಃ | ಇರಾವಂತಮುಲೂಪ್ಯಾಂ ವೈ ಸುತಾಯಾಂ ಬಭ್ರುವಾಹನಮ್ ||
 ಮಣಿಪೂರಪತೇಃ ಸೋಽಪಿ ತತ್ಪುತ್ರಃ ಪುತ್ರಿಕಾಸುತಃ | ತವ ತಾತಃ ಸುಭದ್ರಾಯಾಮಭಿಮನ್ಯುರಜಾಯತ || 33 ||
 ಸರ್ವಾತಿರಥಜಿವ್ವಿರ ಉತ್ತರಾಯಾಂ ತತೋ ಭವಾನ್ | ಪರಿಕ್ಷೀಣೇಷು ಕುರುಷು ದ್ರೋಣೇಬ್ರಹ್ಮಸತ್ವೇಜಸಾ || 34 ||
 ತ್ವಂ ತು ಕೃಷ್ಣಾಣುಭಾವೇನ ಸಜೀವೋ ಮೋಚಿತೋಽಂತಕಾತ್ |
 ತವೇಮೇ ತನಯಾಸ್ತಾತ ಜನಮೇಜಯಪೂರ್ವಕಾಃ || 35 ||
 ಶ್ರುತಸೇನೋ ಭೀಮಸೇನ ಉಗ್ರಸೇನಶ್ಚ ವೀರ್ಯವಾನ್ | ಜನಮೇಜಯಸ್ತ್ವಾಂ ವಿದಿತ್ವಾತಕ್ಷಕಾನ್ನಿಧನಂ ಗತಮ್ || 36 ||
 ಸರ್ಪಾನ್ ವೈ ಸರ್ಪಯಾಗಾಗ್ನೌ ಸ ಹೋಷ್ಯತಿ ರುಷಾನ್ವಿತಃ | ಕಾವಷೇಯಂ ಪುರೋಧಾಯ ತುರಂ ತುರಗಮೇಧಯಾ ||
 ಸಮಂತಾತ್ಪ್ರಥೀಂ ಸರ್ವಾಂ ಜಿತ್ವಾ ಯಕ್ಷ್ಯತಿ ಚಾದ್ಧರೈಃ | ತಸ್ಯ ಪುತ್ರಃ ಶತಾನೀಕೋ ಯಾಜ್ಞವಲ್ಕ್ಯಾತ್ಮಯೀಂ ಪಠನ್ ||
 ಅಸ್ತಜ್ಞಾನಂ ಕ್ರಿಯಾಜ್ಞಾನಂ ಶೌನಕಾತ್ಪರಮೇಷ್ಯತಿ | ಸಹಸ್ರಾನೀಕಸ್ತತ್ಪುತ್ರಶ್ಚೈವಾಶ್ವಮೇಧಜಃ || 39 ||
 ವಿಸ್ರಂಭಕೃಷ್ಣಸ್ತಸ್ಯಾಪಿ ನೇಮಿಚಕ್ರಸ್ತು ತತ್ಸುತಃ | ಗಜಾಹ್ವಯೇ ಹೃತೇ ನದ್ಯಾ ಕೌಶಾಂಬ್ಯಾಂ ಸಾಧು ವತ್ಸ್ಯತಿ || 40 ||
 ಉಕ್ತಸ್ತತ್ಪುತ್ರರಥಸ್ತಸ್ಮಾಚ್ಛುಚಿರಥಃ ಸುತಃ | ತಸ್ಮಾಚ್ಚ ಧೃಷ್ಟಿಮಾಂಸಸ್ಯ ಸುಷೇಣೋಽಥ ಮಹೀಪತಿಃ || 41 ||
 ಸುನೀಥಸ್ತಸ್ಯ ಭವಿತಾ ನೃಚಕ್ವುರ್ಯತ್ಸುಖೀನಲಃ | ಪಾರಿಪ್ಲವಃ ಸುತಸ್ತಸ್ಮಾನ್ಮೇಧಾವೀ ಸುನಯಾತ್ಮಜಃ || 42 ||
 ನೃಪಂಜಯಸ್ತತೋ ದುರ್ವಸ್ತಿಮಿಸ್ತಸ್ಮಾಜ್ಜನಿಷ್ಯತೇ | ತತೋ ಬೃಹದ್ರಥಸ್ತಸ್ಮಾಚ್ಛತಾನೀಕಃ ಸುದಾಸಜಃ || 43 ||
 ಶತಾನೀಕಾದ್ವರ್ಧಮನಸ್ತಸ್ಯಾಪತ್ಯಂ ಪ್ರಹೀತರಃ | ದಂಡಪಾಣಿರ್ನಿಮಿಸ್ತಸ್ಯ ಕ್ಷೇಮಕೋ ಭವಿತಾ ನೃಪಃ || 44 ||
 ಬ್ರಹ್ಮಕೃತ್ಸ್ಯ ವೈ ಯೋನಿರ್ವಂಶೋ ದೇವರ್ಷಿಸತ್ಯತಃ | ಕ್ಷೇಮಕಂ ಪ್ರಾಪ್ಯ ರಾಜಾನಂ ಸಂಸ್ಥಾಂ ಪ್ರಾಪ್ಸ್ಯತಿ ವೈ ಕಲೌ || 45 ||
 ಪಾಪಾನಿ ಕೀರ್ತನಾದೇಷಾಂ ವಿಲಯಂ ಯಾಂತಿ ಕೃತ್ ಶಃ | ಅಥ ಮಾಗಧರಾಜಾನೋ ಭಾವಿನೋ ಯೇ ವದಾಮಿ ತೇ ||
 ಭವಿತಾ ಸಹದೇವಸ್ಯ ಸೋಮಾಪಿರ್ಯತ್ಸುತಶ್ರವಾಃ | ತತೋ ಯುತಾಯುಸ್ತಸ್ಯಾಪಿ ನಿರಮಿತ್ರೋಽಥ ತತ್ಸುತಃ || 47 ||
 ಸುನಕ್ಷತ್ರಃ ಸುನಕ್ಷತ್ರಾಧ್ವು ಹತ್ಸೇನೋಽಥ ಕರ್ಮಜಿತ್ | ತತಃ ಶ್ರುತಂಜಯೋ ವಿಪ್ರಃ ಶುಚಿಸ್ತಸ್ಯ ಭವಿಷ್ಯತಿ || 48 ||
 ಕ್ಷೇಮೋಽಥ ಸುವ್ರತಸ್ತಸ್ಮಾದ್ಧರ್ಮಸತ್ರಃ ಶ್ರಮಸ್ತತಃ | ದೃಢಸೇನೋಽಥ ಸುಮತಿಃ ಸುಬಲೋ ಜನಿತಾ ತತಃ || 49 ||
 ಸುನೀಥಃ ಸತ್ಯಜಿದಥ ವಿಶ್ವಜಿದ್ಯದ್ರಿಪುಂಜಯಃ | ಬಾರ್ಹದ್ರಥಾಶ್ಚ ಭೂಪಾಲಾ ಭಾವ್ಯಾಃ ಸಾಹಸ್ರವತ್ಸರಮ್ | 50 ||
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಏಕೋನವಿಂಶೋಽಧ್ಯಾಯಃ

ಅಥ ವಿಂಶೋಽಧ್ಯಾಯಃ

ಶ್ರೀಶುಕ ಉವಾಚ

ಅನೋಃ ಸಭಾನರಶ್ಚಕ್ಷುಃ ಪರೇಕ್ಷುಶ್ಚ ತ್ರಯಃ ಸುತಾಃ | ಸಭಾನರಾತ್ಕಾಲನರಃ ಸಂಜಯಸ್ತತ್ಸುತಸ್ತತಃ || 1 ||
 ಜನಮೇಜಯಸ್ತಸ್ಯ ಪುತ್ರೋ ಮಹಾಶೀಲೋ ಮಹಾಮನಾಃ | ಉಶೀನರಸ್ತಿಕ್ಕುಶ್ಚ ಮಹಾಮನಸ ಆತ್ಮಜೌ || 2 ||
 ಶಿಬಿರ್ವೇನಃ ಕೃಮಿದ್ರಕ್ಷಶ್ಚತ್ವಾರೋಶೀನರಾತ್ಮಜಾಃ | ವೃಷದರ್ಭಃ ಸುವೀರಶ್ಚ ಮದ್ರಃ ಕೈಕೇಯ ಆತ್ಮಜಾಃ || 3 ||

ಶಿಬೀಶ್ವತ್ತಾದ್ಧ ಏವಾಸಂಸ್ಥಿತಿಕೋಶ್ಚ ಪೃಷದ್ರಥಃ | ತತೋ ಹೇಮೋಽಥ ಸುತಪಾ ಬಲಿಃ ಸುತಪಸೋಽಭವತ್ || 4 ||
 ಅಂಗವಂಗಳಿಂಗಾದ್ಯಾಃ ಸುಹೃಪುಂಧ್ರಾಂಧ್ರಸಂಜ್ಞತಾಃ || 5 ||
 ಚಕ್ರಃ ಸ್ವನಾಮ್ನಾ ವಿಷಯಾನ್ ಪಡಿಮಾನ್ ಪ್ರಾಚ್ಯಕಾನಿಹ | ಖನಪಾನೋಽಂಗತೋ ಜಜ್ಞೇ ತಸ್ಮಾದ್ವಿರಧಸ್ತತಃ || 6 ||
 ಸುತೋ ಧರ್ಮರಥೋ ಯಸ್ಯ ಜಜ್ಞೇ ಮಿತ್ರರಥೋಽಪ್ರಜಃ | ರೋಮಪಾದ ಇತಿ ಖ್ಯಾತಸ್ತಸ್ಮೈ ದಶರಥಃ ಸಖಾ || 7 ||
 ಶಾಂತಾಂ ಸ್ವಕನ್ಯಾಂ ಪ್ರಾಯಚ್ಛದೃಷ್ಯಶೃಂಗ ಉವಾಹ ತಾಮ್ | ದೇವೇಽವರ್ಷತಿ ಯಂ ರಾಮಾ ಆನಿನ್ಯುರ್ಹರಿಣೀಸುತಮ್ || 8 ||
 ವಾದ್ಯಸಂಗೀತವಾದಿತ್ಯೈರ್ವಿಭ್ರಮಾಲಿಂಗನಾರ್ಹಣೈಃ | ಸ ತು ರಾಜ್ಞೋಽನಪತ್ಯಸ್ಯ ನಿರೂಪ್ಯೇಷ್ಟಿಂ ಮರುತ್ವತಃ || 9 ||
 ಪ್ರಜಾಮದಾದ್ದಶರತೋ ಯೇನ ಲೇಭೇಽಪ್ರಜಃ ಪ್ರಜಾಃ | ಚತುರಂಗೋ ರೋಮಪಾದಾತ್ಪಥ್ಯಲಾಕ್ಷಸು ತತ್ಸುತಃ || 10 ||
 ಬೃಹದ್ರಥೋ ಬೃಹತ್ಕರ್ಮಾ ಬೃಹದ್ಬಾನುಶ್ಚ ತತ್ಸುತಃ | ತತೋ ಬೃಹನ್ಮನಾಸ್ತಸ್ಮಾಜ್ಜಯದ್ರಥ ಉದಾಹೃತಃ | 11 ||
 ವಿಜಯಸ್ತಸ್ಯ ಸಂಭೂತ್ಯಾಂ ತತೋ ಧೃತಿರಜಾಯತ | ತತೋ ಧೃತವ್ರತಸ್ತಸ್ಯ ಸಧರ್ಮಾಧಿರಧಸ್ತತಃ || 12 ||
 ಯೋಽಸೌ ಗಂಗಾತಟೇ ಕ್ರೀಡನ್ಮಂಜೂಷಾಂತರ್ಗತಂ ಶಿಶುಮ್ |
 ಕುಂತ್ಯಾಪವಿದ್ಧಂ ಕಾನೀನಮನಪತ್ಯೋಽಕರೋತುತಮ್ || 13 ||
 ವೃಷಸೇನಃ ಸುತಸ್ತಸ್ಯ ಕರ್ಣಸ್ಯ ಜಗತೀಪತೇಃ | ದುಹ್ಯೋಶ್ವತನಯೋ ಬಭ್ರುಃ ಸೇತುಸ್ತಸ್ಯಾತ್ಮಜಸ್ತತಃ || 14 ||
 ಆರಬ್ಧಸ್ತಸ್ಯ ಗಾಂಧಾರಸ್ತಸ್ಯ ಧರ್ಮಸ್ತತೋ ಧೃತಃ | ಧೃತಸ್ಯ ಕರ್ದಮಸ್ತಸ್ಮಾತ್ಪ್ರಚೇತಾಃ ಪ್ರಾಚೇತಸಂ ಶತಮ್ || 15 ||
 ಮ್ಲೇಚ್ಛಾಧಿಪತಯೋಽಭೂವನ್ನದೀಚೀಂ ದಿಶಮಾಶ್ರಿತಾಃ |
 ತುರ್ವಸೋಸ್ತು ಸುತೋ ವಹ್ನಿರ್ವಹ್ನೇರ್ಭಾಗೋಽಥ ಭಾನುಮಾನ್ || 16 ||
 ನೃಭಾನುಸ್ತುತೋಽಸ್ಯಾಪಿ ಕರಂಧಮ ಉದಾರಧೀಃ | ಮರುತಸ್ತುತಃ ಪುತ್ರಃ ಪುತ್ರಂ ಪೌರವಮನ್ವಭೂತ್ || 17 ||
 ದುಷ್ಯಂತಂ ಸ ಪುನರ್ಭೇಚೇ ಸ್ವಯಂ ಸಾಮ್ರಾಜ್ಯಕಾಮುಕಃ | ಯಯಾತೇರ್ಚ್ಯೇಷ್ಠಪುತ್ರಸ್ಯ ಯದೋರ್ವಂಶಂ ನರರ್ಷಭ ||
 ವರ್ಣಯಾಮಿ ಮಹಾಪುಣ್ಯಂ ಸರ್ವಪಾಪಹರಂ ನೃಪ | ಯದೋರ್ವಂಶಂ ನರಃ ಶ್ರುತ್ವಾ ಸರ್ವಪಾಪೈರ್ವಿಮುಚ್ಯತೇ ||
 ಯತ್ರಾವತೀರ್ಣೋ ಭಗವಾನ್ ಪರಮಾತ್ಮಾ ನರಾಕೃತಿಃ || 20 ||
 ಯದೋಃ ಸಹಸ್ರಜಿತ್ಯೋಷ್ಠಾನ್ಲೋ ರಿಪುರಿತಿ ಶ್ರುತಾಃ |
 ಚತ್ವಾರಃ ಸೂನವಸ್ತಸ್ಯ ಶತಜಿತ್ವಥಮಾತ್ಮಜಃ ||
 ಮಹಾಹಯೋ ವೇಣುಹಯೋ ಹೈಹಯಶ್ಚೇತಿ ತತ್ಸುತಃ || 21 ||
 ಧರ್ಮಸ್ತುಹೈಹಯಸುತೋ ನೇತ್ರಃ ಕುಂತೇಃ ಪಿತಾ ತತಃ | ಸೋಽಹಂಜಿರಭವತ್ಕುಂತೇರ್ಮಹಿಷ್ಯಾ ಭದ್ರಸೇನಕಃ || 22 ||
 ದುರ್ಮದೋ ಭದ್ರಸೇನಸ್ಯ ಧನಕಃ ಕೃತವೀರ್ಯಕಃ | ಕೃತ್ಯಾಗ್ನಿಃ ಕೃತವರ್ಮಾ ಚ ಕೃತೌಚಾ ಧನಕಾತ್ಮಜಾಃ || 23 ||
 ಅರ್ಜುನಃ ಕೃತವೀರ್ಯಸ್ಯ ಸಪ್ತದ್ವಿಪೇಶ್ವರೋಽಭವತ್ | ದತ್ತಾತ್ರೇಯಾದ್ಧರೇರಂಶಾತ್ಪ್ರಾಪ್ತಯೋಗಮಹಾಗುಣಃ || 24 ||
 ನ ನೂನಂ ಕಾರ್ತವೀರ್ಯಸ್ಯ ಗತಿಂ ಯಾಸ್ಯಂತಿ ಪಾರ್ಥಿವಾಃ | ಯಜ್ಞದಾನತಪೋಯೋಗೈಃ ಶ್ರುತವೀರ್ಯಜಯಾದಿಭಿಃ ||
 ಪಂಚಾಶೀತಿಸಹಸ್ರಾಣಿ ಹ್ಯವ್ಯಾಹತಬಲಾಃ ಸಮಾಃ | ಅಕರೋದರ್ಜುನೋ ರಾಜ್ಯಂ ಹರಿಂ ಚೈವಾನ್ವಹಂ ಸ್ಮರನ್ || 26 ||
 ಅನಷ್ಟವಿಷ್ಣುಸ್ತರಣೋ ಬುಭುಚೇಽಕ್ಷಯ್ಯುಷಡ್ವಸು | ತಸ್ಯ ಪುತ್ರಸಹಸ್ರಾಣಾಂ ಪಂಚೈವೋರ್ವರಿತಾ ಮೃಧೇ || 27 ||
 ಜಯದ್ವಜಃ ಶೂರಸೇನೋ ಋಷಭೋ ಮಧುರೂರ್ಜಿತಃ | ಜಯದ್ವಜಾತ್ಪಾಲಜಂಘಸ್ತಸ್ಯ ಪುತ್ರಶತಂ ತ್ವಭೂತ್ || 28 ||

ಕ್ಷತ್ರಂ ಯತ್ತಾಲಜಂಘಾಖ್ಯಮೌರ್ವತೇಚೋಪಸಂಹೃತಮ್ |

454

ತೇಷಾಂ ಚೈಷೋ ವಿಲಿಹೋತ್ಕ್ರೋಮಾಃ ಪುತ್ರೋ ಮಧೋಃ ಸ್ಮೃತಃ || 29 ||

ತಸ್ಯ ಪುತ್ರಶತಂ ತ್ವಾಸೀದ್ವ್ಯಷ್ಟೀಷ್ಠಂ ಯತಃ ಕುಲಮ್ | ಮಾಧವಾ ವೃಷ್ಯಯೋ ರಾಜನ್ ಯಾದವಾಶ್ಚೇತಿ ಸಂಜ್ಞಿತಮ್ ||

ಯದುಪುತ್ರಸ್ಯ ಚ ಕ್ರೋಷೋಃ ಪುತ್ರೋ ವೃಜಿನವಾಂಸತಃ | ವಾಹಿಸ್ತತೋ ರುಶೇಕುವೈ ತಸ್ಯ ಚಿತ್ರರಥಸತಃ || 31 ||

ಶಶಬಿಂದುರ್ಮಹಾಯೋಗೀ ಮಹಾಭೋಚೋ ಮಹಾನಭೂತ್ | ಚತುರ್ದಶ ಮಹಾರತ್ನಶ್ಚವರ್ತ್ಯಪರಾಜಿತಃ || 32 ||

ತಸ್ಯ ಪತ್ನೀಸಹಸ್ರಾಣಾಂ ದಶಾಸನ್ ಸುಮಹಾಯಶಾಃ | ದಶಲಕ್ಷಸಹಸ್ರಾಣಿ ಪುತ್ರಾಣಾಂ ತಾಸ್ಯಜೀಜನತ್ || 33 ||

ತೇಷಾಂ ತು ಷಟ್ಪದಾನಾನಾಂ ಪೃಥುಶ್ರವಸ ಆತ್ಮಜಃ | ಧರ್ಮೋ ನಾಮೋಶನಾಸ್ತಸ್ಯ ಹಯಮೇಧಶತಸ್ಯ ಯತ್ || 34 ||

ತತುತೋ ರುಚಕಸ್ತಸ್ಯ ಪಂಚಾಸನ್ನಾತ್ಮಜಾಃ ಶೃಣು | ಪುರುಜಿದ್ರುಕ್ತರುಕ್ಮೇಷು ಪೃಥುಚ್ಯಾಮಘಸಂಜ್ಞಿತಾಃ || 35 ||

ಚ್ಯಾಮಘಸ್ತ್ವಪ್ರಚೋಽಪ್ಯನ್ಯಾಂ ಭಾರ್ಯಾಂ ಶೈಬ್ಯಾಪತಿಭರ್ಯಾತ್ |

ನಾವಿಂದಚ್ಚತ್ರುಭವನಾತ್ಕನ್ಯಾಂ ಭೃಷಾಘಮಹಾರ್ಷೀತ್ || 36 ||

ರಥಸ್ಥಾಂ ತಾಂ ನಿರೀಕ್ಷ್ಯಾಹ ಶೈಬ್ಯಾಪತಿಮಮರ್ಷಿತಾ | ಕೇಯಂ ಕುಹಕ ಮತ್ಸ್ನಾನಂ ರಥಮಾರೋಪಿತೇತಿ ವೈ || 37 ||

ಸ್ನುಷಾ ತವೇತ್ಯಭಿಹಿತಾ ಸ್ಮಯಂತೀ ಪತಿಮಬ್ರವೀತ್ | ಅಹಂ ವಂಧ್ಯಾಽಸಪತ್ನೀ ಚ ಸ್ನುಷಾ ಯುಜ್ಯೇತ ಮೇ ಕಥಮ್ || 38 ||

ಜನಯಿಷ್ಯಸಿ ಯಂ ರಾಜ್ಞಿ ತಸ್ಯೇಯಮುಪಪತ್ಸ್ಯತೇ | ಅನ್ವಮೋದಂತ ತದ್ವಿಶ್ವೇ ದೇವಾಃ ಪಿತರ ಏವ ಚ || 39 ||

ಶೈಬ್ಯಾ ಗರ್ಭಮಧಾತ್ಮಾಲೇ ಕುಮಾರಂ ಸುಷುವೇ ಶುಭಮ್ | ಸ ವಿದರ್ಭ ಇತಿ ಪ್ರೋಕ್ತಉಪಯೇಮೇ ಸ್ನುಷಾಂ ಸತೀಮ್ ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ವಿಂಶೋಽಧ್ಯಾಯಃ

ಅಥ ಏಕವಿಂಶೋಽಧ್ಯಾಯಃ

ಶ್ರೀಶುಕ ಉವಾಚ

ತಸ್ಯಾಂ ವಿದರ್ಭೋಽಜನಯತ್ ಪುತ್ರೌ ನಾಮ್ನಾ ಕುಶಕ್ರಥೌ |

ತೃತೀಯಂ ರೋಮಪಾದಂ ಚ ವೈದರ್ಭಂ ಕುಲನಂದನಮ್ || 1 ||

ರೋಮಪಾದಮತೋ ಬಭ್ರುರ್ಬಭ್ರೋಃ ಕೃತಿರಜಾಯತ | ಉಶಿಕಸ್ತತುತಸ್ತಸ್ಮಾಚ್ಚೇದಿಶ್ಚಿದ್ಯಾದಯೋ ಯತಃ || 2 ||

ಕ್ರಥಸ್ಯ ಕುಂತಿಃ ಪುತ್ರೋಽಭೂದ್ಬಲಿಸ್ತಸ್ಯಾಥ ನಿರ್ವೃತಿಃ | ತತೋ ದಶಾರ್ಹನಾಮಾಥ ತಸ್ಯ ವೈರೇಮಃ ಸುತಸ್ತತಃ || 3 ||

ಜೀಮೂತೋ ವಿಕೃತಿಸ್ತಸ್ಯ ಯಸ್ಯ ಭೀಮರಥಃ ಸುತಃ | ತತೋಽನವರಥಃ ಪುತ್ರೋ ಜಾತೋ ದಶರಥಸ್ತತಃ || 4 ||

ಕರಂಭಃ ಶಕುನೇಃ ಪುತ್ರೋ ದೇವರಾತಸ್ತದಾತ್ಮಜಃ | ದೇವಕ್ಷತ್ರಸ್ತತಸ್ತಸ್ಯ ಮಧುಃ ಕುಕ್ಕೂರಕಸ್ತತಃ || 5 ||

ಪುರುಹೋತ್ರಸ್ತ ನೋಃ ಪುತ್ರಸ್ತಸ್ಯಾಯುಃ ಸತ್ತ ತಸ್ತತಃ | ಭಜಮಾನೋ ಭಜಿದಿವೈ ವೃಷ್ಟಿದೇವಾವೃಧೋಽಂಧಕಃ || 6 ||

ಸತ್ತ ತಸ್ಯ ಸುತಾಃ ಸಪ್ತ ಮಹಾಭೋಜಶ್ಚ ಮಾರಿಷ | ಭಜಮಾನಸ್ಯ ನಿಮ್ಲೋಚಿಃ ಕಿಂಕಣೋ ದೃಷ್ಟಿರೇವ ಚ || 7 ||

ಏಕಸ್ಯಾಮಾತ್ಮಜಾಃ ಪತ್ನ್ಯಾಮನ್ಯಸ್ಯಾಂ ಚ ತ್ರಯಃ ಸುತಾಃ | ಶತಾಜಿಚ್ಛ ಸಹಸ್ರಾಜಿದಯುತಾಜಿದಿತಿ ಪ್ರಭೋ || 8 ||

ಬಭ್ರುರ್ದೇವಾವೃಧಸುತಸ್ತಯೋಃ ಶ್ಲೋಕಂ ಪಠಂತ್ಯಮುಮ್ | ಯಥೈವ ಶೃಣುಮೋ ದೂರಾತ್ಸ ಪಶ್ಯಾಮಸ್ತಥಾಂತಿಕಾತ್ ||

ಬಭ್ರುಃ ಶ್ರೇಷ್ಠೋ ಮನುಷ್ಯಾಣಾಂ ದೇವೈರ್ದೇವಾವೃಧಃ ಸಮಃ | ಪುರುಷಾಃ ಪಂಚಷಷ್ಠಿಶ್ಚ ಷಟ್ಸಹಸ್ರಾಣಿ ಚಾಷ್ಟಚ || 10 ||

ಯೇಽಮೃತತ್ವಮನುಪ್ರಾಪ್ತಾ ಬಭ್ರೋರ್ದೇವಾವೃಧಾದಪಿ |

ಮಹಾಭೋಚೋಽತಿಧರ್ಮಾತ್ಮಾ ಭೋಜಾ ಆಸಂಸ್ತದನ್ವಯೇ || 11 ||

ವೃಷ್ಣೇಃ ಸುಮಿತ್ರಃ ಪುತ್ರೋಽಭ್ರೂದ್ಯಧಾಜಿಚ್ಛ ಪರಂತಪ | ಶಿನಿಸ್ತಸ್ಯಾನಮಿತ್ರಶ್ಚ ನಿಮ್ಲೋಽಭೂದನಮಿತ್ರತಃ || 12 ||

ಸತ್ರಾಜಿತಃ ಪ್ರಸೇನಶ್ಚ ನಿಮ್ನಸ್ಯಾಪ್ಯಾಸತುಃ ಸುತೌ | ಅನಿಮಿತ್ರಸುತೋ ಯೋಽನ್ಯಃ ಶಿನಿಸ್ತಸ್ಯ ಚ ಸತ್ಯಕಃ || 13 ||

ಯುಯುಧಾನಃ ಸಾತ್ಯಕಿರ್ವೈ ಜಯಸ್ತಸ್ಯ ಕುಣಿಸ್ತತಃ | ಯುಗಂಧರೋ ನ ಮಿತ್ರಸ್ಯ ಪೃಷ್ಠಿಃ ಪುತ್ರೋಽಪರಸ್ತತಃ || 14 ||

ಶ್ವಪ್ತಲೃತ್ತಿತ್ತರಥಶ್ಚೈವ ಗಾಂದಿನ್ಯಾಂ ತು ಶ್ವಪ್ತಲೃತಃ | ಅಕ್ರೂರಪ್ರಮುಖಾ ಆಸನ್ ಪುತ್ರಾ ದ್ವಾದಶ ವಿಶ್ರುತಾಃ || 15 ||
 ಆಸಂಗಃ ಸಾರಮೇಯಶ್ಚ ಮೃದುರೋ ಮೃದವಿಧಿರಿ | ಧನ್ಯೋಽನ್ಯಧ್ವಜಕರ್ಮಾ ಚ ಕ್ಷೇತ್ರೋಪೇಕ್ಷೋಽರಿಮರ್ದನಃ || 16 ||
 ಶತ್ರುಘ್ನೋ ಗಂಧಮೋದಾಹ್ವಃ ಪ್ರತಿಬಾಹುಶ್ಚ ದ್ವಾದಶ | ತೇಷಾಂ ಸ್ವಸಾ ಸುಚಾರಾಖ್ಯಾ ದ್ವಾವಕ್ರೂರಸುತಾವಪಿ || 17 ||
 ದೇವವಾನುಪದೇವಶ್ಚ ತಥಾ ಚಿತ್ರರಥಾತ್ಮಜಃ | ಪೃಥುವಿಪೃಥುಧಾತಾದ್ಯಾ ಬಹವೋ ವೃಷ್ಟಿನಂದನಾಃ || 18 ||
 ಕುಕುರೋ ಭಜಮಾನಶ್ಚ ಶುಚಿಃ ಕಂಬಲಬರ್ಹಿಷಃ | ಕುಕುರಸ್ಯಸುತೋ ವೃಷ್ಟಿರ್ವಿಲೋಮಾಸ್ತನಯಸ್ತತಃ || 19 ||
 ಕಪೋತರೋಮಾ ತಸ್ಯಾನುಃ ಸಖಾ ಯಸ್ಯ ಚ ತುಂಬುರುಃ | ಅನೋಶ್ಚ ದುಂದುಭಿಸ್ತಸ್ಯ ದರಿದ್ರೋಽತಃ ಪುನರ್ವಸುಃ ||
 ತಸ್ಯಾಹುಕಶ್ಚಾಹುಕೀ ಚ ಕನ್ಯಾ ದ್ವಾವಾಹುಕಾತ್ಮಜೌ | ದೇವಕಶ್ಚೋಗ್ರಸೇನಶ್ಚ ಚತ್ವಾರೋ ದೇವಕಾತ್ಮಜಾಃ || 21 ||
 ದೇವವಾನುಪದೇವಶ್ಚ ಸುದೇವೋ ದೇವವರ್ಧನಃ | ತೇಷಾಂ ಸ್ವಸಾರಃ ಸಪ್ತಾಸ್ತನ್ ಶಾಂತಿದೇವಾದಯೋ ನೃಪ || 22 ||
 ಶಾಂತಿದೇವೋಪದೇವಾ ಚ ಶ್ರೀದೇವಾದೇವ ರಕ್ಷಿತಾ | ಸಹದೇವಾ ದೇವಕೀ ಚ ವಸುದೇವ ಉವಾಹ ತಾಃ || 23 ||
 ಕಂಸಃ ಸುನಾಮಾ ನೃಗ್ರೋಧಃ ಕಂಹ್ಯಃ ಶಂಕುಃ ಸುಭೂಸೃಥಾ | ರಾಷ್ಟ್ರಪಾಲೋಽಬ್ಧಸೃಷ್ಟಿಶ್ಚ ತುಷ್ಟಿಮಾನೌಗ್ರಸೇನಯಃ || 24 ||
 ಕಂಸಾಕಂಸವತೀಕಂಕಾ ಸುರಭೂರಾಷ್ಟ್ರಪಾಲಿಕಾ | ಔಗ್ರಸೇನಾ ದುಹಿತರೋ ವಸುದೇವಾನುಜಸ್ತ್ರಿಯಃ || 25 ||
 ಶೂರೋ ವಿದೂರಥಾದಾಸೀದ್ವಜಮಾನಸುತಾತ್ಮತಃ | ಶಿನಿಸ್ತಸ್ಮಾತ್ ಸ್ವಯಂಭೋಚೋ ಹೃದಿಕಸ್ತತ್ಸುತೋ ಮತಃ || 26 ||
 ದೇವಬಾಹುಃ ಶತಧನುಃ ಕೃತವರ್ಮೇತಿ ತತ್ಸುತಾಃ | ದೇವಮೀಥಸ್ಯ ಶೂರಸ್ಯ ಮಾರಿಷಾ ನಾಮ ಪತ್ನ್ಯಭೂತ್ || 27 ||
 ತಸ್ಯಾಂ ಸಂಜನಯಾಮಾಸ ದಶಪುತ್ರಾನಕಲ್ಮಷಾನ್ | ವಸುದೇವಂ ದೇವಭಾಗಂ ದೇವಶ್ರವಸಮಾನಕಮ್ || 28 ||
 ಸೃಂಜಯಂ ಶ್ಯಾಮಕಂ ಕಂಕಮನೀಕಂ ವತ್ಸಕಂ ವೃಕಮ್ | ದೇವದುಂದುಭಯೋ ನೇದುರಾನಕಾ ಯಸ್ಯ ಜನ್ಮನಿ || 29 ||
 ವಸುದೇವಂ ಹರೇಃ ಸ್ಥಾನ್ಯಂ ವದಂತ್ಯಾನಕದುಂದುಭಿಮ್ | ಪೃಥಾ ಚ ಶ್ರುತದೇವಾ ಚ ಶ್ರುತಕೀರ್ತಿಃ ಶ್ರುತಶ್ರವಾಃ || 30 ||
 ರಾಜಾಧಿದೈವೀ ಚೈತೇಷಾಂ ಭಗಿನ್ಯಃ ಪಂಚಕನ್ಯಕಾಃ | ಕುಂತೇಃ ಸಖ್ಯಃ ಪಿತಾ ಶೂರೋ ಹೃಪುತ್ರಸ್ಯ ಪೃಥಾಮದಾತ್ || 31 ||
 ಸಾ ಚ ದುರ್ವಾಸಸೋ ವಿದ್ಯಾಂ ದೇವಹೂತಾಂ ಪ್ರತೋಷಿತಾತ್ |
 ತಸ್ಯಾ ವೀರ್ಯಪರೀಕ್ಷಾರ್ಥಮಾಜುಹಾವ ರವಿಂ ಶುಚಿಃ || 32 ||
 ತದೈವೋಪಗತಂ ದೇವಂ ವೀಕ್ಷ್ಯ ವಿಸ್ಮಿತಮಾನಸಾ | ಪ್ರತ್ಯಯಾರ್ಥೇ ಪ್ರಯುಕ್ತಾ ಮೇ ಯಾಹಿ ದೇವ ಕ್ಷಮಸ್ವ ಮೇ ||
 ಅಮೋಘಂ ದೇವಸಂದರ್ಶಮಾಧಾಸ್ಯೇ ತ್ವಯಿ ಚಾತ್ಮಜಮ್ | ಯೋನಿರ್ಯಥಾ ನ ದುಷ್ಯೇತ ಕರ್ತಾಹಂ ತೇ ಸುಮಧ್ಯಮೇ ||
 ಇತಿ ತಸ್ಯಾಂ ಸಮಾಧಾಯ ಗರ್ಭಂ ಸೂರ್ಯೋ ದಿವಂ ಗತಃ | ಸದ್ಯಃ ಕುಮಾರಃ ಸಂಜ್ಞೇ ದ್ವಿತೀಯ ಇವ ಭಾಸ್ಕರಃ || 35 ||
 ತಂ ಸಾಽತ್ಯಜನ್ನದೀತೋಯೇ ಕೃಚ್ಛ್ರಾಲ್ಲೋಕಸ್ಯ ಬಿಭೃತಿ | ಪ್ರಪಿತಾಮಹಸ್ತಾಮುವಾಹ ಪಾಂಡುರ್ವೈ ಸತ್ಯವಿಕ್ರಮಃ || 36 ||
 ಶ್ರುತದೇವೀಂ ತು ಕಾರುಷೋ ವೃದ್ಧಶರ್ಮಾ ಸಮಗ್ರಹೀತ್ | ಯಸ್ಯಾಮಭೂದ್ದಂತವಕ್ರಇತಿ ಶಬ್ದೋ ದಿತೇಃ ಸುತಃ || 37 ||
 ಕೇಕಯೋ ಧೃಷ್ಟಕೇತುಶ್ಚ ಶ್ರುತಕೀರ್ತಿಮವಿಂದತ | ಸಂತರ್ದನಾದಯಸ್ತಸ್ಯಾಃ ಪಂಚಾಸುಃ ಕೈಕಯಾಃ ಸುತಾಃ || 38 ||
 ರಾಜಾಧಿದೇವ್ಯಾಮಾವಂತ್ಯಾ ಜಯತ್ಸೇನೋಽಜನಿಷ್ಠಹ | ದಮಘೋಷಶ್ಚೇದಿರಾಜಃ ಶ್ರುತಶ್ರವಸಮಗ್ರಹೀತ್ || 39 ||
 ಶಿಶುಪಾಲಃ ಸುತಸ್ತಸ್ಯಾಃ ಕಥಿತಸ್ತಸ್ಯ ಸಂಭವಃ | ದೇವಭಾಗಸ್ಯ ಕಂಸಾಯಾಂ ಚಿತ್ರಕೇತುಬೃಹದ್ಬಲೌ || 40 ||
 ಕಂಸವತ್ಯಾಂ ದೇವಶ್ರವಸಃ ಸುವೀರ ಇಷುಮಾಂಸೃಥಾ | ಕಂಕಾಯಾಮಾನಕಾಜಾತ್ಯಃ ಸತ್ಯಜಿತ್ಪರುಜಿತ್ಸೃಥಾ || 41 ||
 ಸೃಂಜಯೋ ರಾಷ್ಟ್ರಪಾಲ್ಯಾಂ ತು ವೃಷದುರ್ಮರ್ಷಣಾದಿಕಾನ್ | ಹರಿಕೇಶಹಿರಣ್ಯಾಕ್ಷೌ ಸೂರಭೂಮ್ಯಾಂ ತು ಕಾಮುಕಃ ||

ಮಿತ್ರಕೇಶ್ಯಾಮಪ್ಸರಸಿ ವೃಕಾದೀನ್ ವತ್ಸಸ್ತಥಾ | ತಕ್ಷಪುಷ್ಕರಸಾಲಾದೀನುರ್ವಶ್ಯಾಂ ವೃಕ ಆದಧೇ || 43 ||

ಸ್ಥೂಮಿತ್ರಾರ್ಜುನಬಾಣಾದೀನನೀಕಾತ್ ಸುಧಾಮನ್ವೀಶ್ಯಾನ್ಮುಕ್ತಕರ್ಣಕಾಯಾಂ ವೈ ಋತಧಾಮಜಯಾವಪಿ || 44 ||

ಪೌರವೀ ರೋಹಿಣೀ ಭದ್ರಾ ಮದಿರಾ ರೋಚನಾ ಇಲಾ | ದೇವಕೀಪ್ರಮುಖಾ ಆಸನ್ ಪತ್ನ್ಯ ಆನಕದುಂದುಭೇಃ || 45 ||

ಬಲಂ ಗದಂ ಸಾರಣಂ ಚ ದುರ್ಮದಂ ವಿಪುಲಂ ಧ್ರುವಮ್ | ವಸುದೇವಸ್ತು ರೋಹಿಣ್ಯಾಂ ಕೃತಧೀರುದಪಾದಯತ್ ||

ಸುಭದ್ರೋ ಭದ್ರಬಾಹುಶ್ಚ ದುರ್ಮದೋ ಭದ್ರ ಏವ ಚ | ಪೌರವ್ಯಾಸ್ತನಯಾ ಹೈತೇ ಭೂತಾದ್ಯಾ ದ್ವಾದಶಾಭವನ್ ||

ನಂದೋಪನಂದಕೃತಕಶೂರಾದ್ಯಾ ಮದಿರಾತ್ಮಜಾಃ | ಭದ್ರಾಖ್ಯಾ ಕೇಶಿನಂ ತ್ವೇಕಮಸೂತ ಕುಲನಂದನಮ್ || 48 ||

ರೋಚನಾಯಾಂ ತತೋ ಚಾತಾ ಹಸ್ತಹೇಮಾಂಗದಾದಯಃ |

ಇಲಾಯಾಂ ಪುರುವಲ್ಕಾದೀನ್ ಯದುಮುಖ್ಯಾನಜೀಜನತ್ || 49 ||

ತ್ರಿಪೃಷ್ಠೋ ಧೃತದೇವಾಯಾಂ ಚಾತ ಆನಕದುಂದುಭೇಃ | ಶಾಂತಿದೇವಾತ್ಮಜಾ ರಾಜನ್ ಪ್ರಶಮಪ್ರಪ್ರಿತಾದಯಃ || 50 ||

ರಾಜಾನಃ ಕಲ್ಪವರ್ಷಾದ್ಯಾ ಉಪದೇವ್ಯಾಃ ಸುತಾ ದಶ | ವಸುಹಂಸಸುಧನ್ವಾದ್ಯಾಃ ಶ್ರೀದೇವಾಯಾಶ್ಚ ಷಟ್ಸ್ವತಾಃ || 51 ||

ದೇವರಕ್ಷಿತಯಾ ಲಬ್ಧಾ ನವ ಚಾತ್ರ ಗದಾದಯಃ | ವಸುದೇವಃ ಸುತಾನಷ್ಟಾವಾದಧೇ ಸಹದೇವಯಾ || 52 ||

ಪುರುವತ್ಸಮೃದುಮುಖ್ಯಾನ್ ಸಾಕ್ಷಾದ್ಧರ್ಮೋ ವಸೂನಿವ | ವಸುದೇವಸ್ತು ದೇವಕ್ಯಾಮಷ್ಟ ಪುತ್ರಾನಜೀಜನತ್ || 53 ||

ಕೀರ್ತಿಮಂತಂ ಸುಷೇಣಂ ಚ ಭದ್ರಸೇನಮುದಾರಧೀಃ | ಋಜುಂ ಸಮೃದ್ಧನಂ ಭದ್ರಂ ಸಂಕರ್ಷಣಮಹೀಶ್ವರಮ್ || 54 ||

ಅಷ್ಟಮಸ್ತು ತಯೋರಾಸೀತ್ ಸ್ವಯಮೇವ ಹರಿಃ ಕಿಲ | ಸುಭದ್ರಾ ಚ ಮಹಾಭಾಗಾ ತವ ರಾಜನ್ ಪಿತಾಮಹೀ || 55 ||

ಯದಾ ಯದಾ ಹಿ ಧರ್ಮಸ್ಯ ಕ್ಷಯೋ ವೃದ್ಧಿಶ್ಚ ಪಾಪ್ಯನಃ | ತದಾ ತು ಭಗವಾನೀಶ ಆತ್ಮಾನಂ ಸೃಜತೇ ಹರಿಃ || 56 ||

ನ ಹ್ಯಸ್ಯ ಜನ್ಮನೋ ಹೇತುಃ ಕರ್ಮಣಾಂ ವಾ ಮಹೀಪತೇ | ಆತ್ಮಮಾಯಾಂ ವಿನೇಶಸ್ಯ ಪರಸ್ಯ ದೃಷ್ಟಿರಾತ್ಮನಃ || 57 ||

ಯನ್ಮಾಯಾಚೇಷ್ಟಿತಂ ಪುಂಸಃ ಸ್ಥಿತ್ಯುತ್ಪತ್ತೃಪ್ಯಯಾಯ ಹಿ | ಅನುಗ್ರಹಸ್ತನ್ನಿವೃತ್ತೇರಾತ್ಮಲಾಭಾಯ ಚೇಷ್ಟತೇ || 58 ||

ಅಕ್ವಾಹಿಣೀನಾಂ ಪತಿಭಿರಸುರೈರ್ನೃಪಲಾಂಛನೈಃ | ಭುವ ಆಕ್ರಮ್ಯಮಾಣಾನಾಮಭಾವಾಯ ಕೃತೋದ್ಯಮಃ || 59 ||

ಕರ್ಮಾಣ್ಯಪರಿಮೇಯಾನಿ ಮನಸಾಪಿ ಸುರೇಶ್ವರೈಃ | ಸಹ ಸಂಕರ್ಷಣಶ್ಚಕ್ರೇ ಭಗವಾನ್ ಮಧುಸೂದನಃ || 60 ||

ಕಲೌ ಜನಿಷ್ಯಮಾಣಾನಾಂ ದುಃಖಶೋಕತಮೋನುದಮ್ | ಅನುಗ್ರಹಾಯ ಭೂತಾನಾಂ ಸುಪುಣ್ಯಂ ವೃತನೋದ್ಯತಃ ||

ಯಸ್ಮಿನ್ ಸತ್ಕರ್ಣಪೀಯೂಷೇ ಯಶಸ್ವೀರ್ಥವರೇಽಸಕ್ತೌ | ಶ್ರೋತ್ರಾಂಜಲಿರುಪಸ್ಥೃತ್ಯ ಧುನುತೇ ಕರ್ಮವಾಸನಾಃ || 62 ||

ಭೋಜವೃಷ್ಟ್ಯಂಧಕಮಧುಶೂರಸೇನದಶಾರ್ಹಕೈಃ | ಶ್ಲಾಘನೀಯೇ ಹಿತಃ ಶಶ್ವತ್ ಕುರುಸ್ಯಂಜಯಪಾಂಡುಭಿಃ || 63 ||

ಸ್ನಿಗ್ಧಸ್ಥಿತೇಕ್ಷಿತೋ ದಾರೈರ್ವಾಕ್ಯೈರ್ವಿಕ್ರಮಲೀಲಯಾ | ನೃಲೋಕಂ ರಮಯಾಮಾಸ ಮೂರ್ತ್ಯಾ ಸರ್ವಾಂಗರಮ್ಯಯಾ ||

ಯಸ್ಯಾನನಂ ಮಕರಕುಂಡಲಚಾರುಕರ್ಣಭ್ರಾಜತ್ಕಪೋಲಸುಭಗಂ ಸವಿಲಾಸಹಾಸಮ್ |

ನಿತ್ಯೋತ್ಸವಂ ನ ತತ್ಪುಷ್ಪಶಿಖಿಃ ಪಿಬಂತ್ಯೋ ನಾರ್ಯೋ ನರಾಶ್ಚ ಮುದಿತಾಃ ಕುಪಿತಾ ನಿಮೇಶ್ಚ || 65 ||

ಜಾತೋ ಗತಃ ಪಿತೃಗೃಹಾದ್ವಜಮೇಧಿತೋಽತ್ರ ಹತ್ವಾ ರಿಪುನ್ ಸುತಶತಾನಿ ಕೃತೋರುದಾರಃ |

ಉತ್ಪಾದ್ಯ ತೇಷು ಪುರುಷಃ ಕ್ರತುಭಿಃ ಸಮೀಜ ಆತ್ಮಾನಮಾತ್ಮನಿಗಮಂ ಪ್ರಥಯನ್ ಜನೇಷು || 66 ||

ಪೃಥ್ವ್ಯಾಃ ಸ ವೈ ಗುರುಭರಂ ಕ್ಷಪಯನ್ ಕುರೂಣಾಮಂತಃ ಸಮುತ್ಥಕ್ತಲಿನಾ ಯುಧಿ ಭೂಪಬಂಧಮ್ |

ದೃಷ್ಟ್ವಾ ವಿಧೂಯ ವಿಜಯೇ ಜಯಮುದ್ಧಿಧುಷ್ಯ ಪ್ರೋಚ್ಯೋದ್ಧವಾಯ ಚ ವರಂ ಸಮಗಾತ್ ಸ್ವಧಾಮ || 67 ||

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ನವಮಸ್ಕಂಧೇ ಏಕವಿಂಶೋಽಧ್ಯಾಯಃ

ಇತಿ ನವಮಸ್ಕಂಧಃ ಸಂಪೂರ್ಣಃ

